

ትምህርት 17

ሮሜ 13:1-14

አንደኛ ቀን:

ሮሜ 13:1-5

ጳውሎስ በሮሜ 12:1 ጻድቅ ሰው አእምሮውንና ሰውነቱን ለእግዚአብሔር ሕያውና ቅዱስ መስዋዕት አድርጎ እንዴት መስጠት እንዳለበት የጀመረውን ገለጻ በሮሜ 13 ይቀጥላል። በምዕራፉ አማኞች ሁሉ በዙሪያቸው ካለው ዓለም ጋር ሊኖራቸው ስለሚገባ ግንኙነት ይናገራል። በሮሜ 13:1-7 እራሱን የሰጠ ክርስቲያን ከመንግሥት ጋር እንዴት መኖር እንዳለበት ይናገራል። በሮሜ 13:8-10 እራሱን የሰጠ ክርስቲያን ከዓለም ሰዎች ጋር እንዴት መኖር እንዳለበት ይናገራል።

በሮሜ 13:11-14 እራሱን የሰጠ ክርስቲያን ከዓለም የአኗኗር ዘይቤ ጋር እንዴት መኖር እንዳለበት ይናገራል። አማኝ በማያምኑ ሕዝብ መካከል ሲኖር በአኗኗሩ የማያቋርጥ ትግል ይገጥመዋል። ሮሜ 13 ትግል ይህንን ለመቋቋም እጅግ የሚረዳ ጠቃሚ ክፍል ነው።

1ኛ ጥያቄ:- ሀ) ሮሜ 13:1-14 አንብብ። አማኝ ከመንግሥት ጋር እንዴት መኖር እንዳለበት ባጭሩ ግለጽ። ለ) አማኝ በዙሪያው ከሚኖሩ ከማያምኑ ሰዎች ጋር እንዴት መኖር እንዳለባት ባጭሩ ግለጽ። ሐ) አማኝ በዓለም የአኗኗር ዘይቤ ውስጥ እንዴት መኖር እንዳለበት ባጭሩ ግለጽ።

በሮሜ 13:1-14 ጳውሎስ አማኞች በዙሪያቸው ካለው ዓለም ጋር እንዴት መኖር እንዳለባቸው ይናገራል። ለመንግሥትና ለበላይ ባለሥልጣናት መገዛት እንዳለባቸውና የዓለምን ሰዎች ሁሉ በመውደድ፣ ነገር ግን የዓለምን የአኗኗር ዘይቤ በመዋጋት እንዲኖሩ ያሳስባቸዋል። የዛሬውና የነገው ትምህርታችን አማኝ ከመንግሥት ጋር እንዴት እንደሚኖር ነው።

2ኛ ጥያቄ:- ሮሜ 13:1-5 አንብብ። ሀ) አማኞች ለመንግሥት እንዴት መኖር እንዳለባቸው ጳውሎስ የሚሰጠው መሠረታዊ ትእዛዝ

ምንድን ነው? ለ) የሰዎችን ሥልጣን ሁሉ የመሠረተው ማን ነው? 3ኛ ጥያቄ:- ሀ) አንድ ሰው በመንግሥት ሥልጣን ላይ ቢያምፅ በማን ላይ ማመፁ ነው? ለ) ካመፀስ ምን ይደርስበታል?

4ኛ ጥያቄ:- ሀ) ገዥዎች እስፈላጊ የሚሆኑት ለምን ዓይነት ሰዎች ነው? ለ) አንድ አማኝ በሥልጣን ላይ ያሉትን ከመፍራት እንዴት ነፃ መሆን ይችላል?

5ኛ ጥያቄ:- ሀ) መልካም የሆኑ ነገሮችን ካደረገ ለአማኝ ምን ይሆንለታል? ለ) ከፋ የሆኑ ነገሮችን ካደረገ አማኝ ምን ይደርስበታል?

6ኛ ጥያቄ:- በቁ. 4 መሠረት እግዚአብሔር መንግሥትን ያቋቋመባቸው ሁለት ዓላማዎች ምንድን ናቸው?

7ኛ ጥያቄ:- አማኝ ለመንግሥት መታዘዝ ያለበት ለምንድን ነው? ቢያንስ ይህ ክፍል የሚያቀርባቸውን ሦስት ምክንያቶች ስጥ።

ሮሜ 13:1-7 አማኝ ለመንግሥት ምን ማድረግ እንዳለበት ጳውሎስ የሰጠው መግለጫ ነው። በቁ. 1 መሠረታዊ ትእዛዙን እናገኛለን። ይኸውም ክርስቲያን በሥልጣን ላይ ላለው መንግሥት መገዛት እንዳለበት ነው። ክርስቲያኖች ለእገራቸው ሕግ ሲታዘዙና የእገራቱ ሥልጣን የሚፈልግባቸውን ነገር ሊያደርጉ ይገባል።

ጳውሎስ በዚህ ክፍል ክርስቲያን ከመንግሥት ጋር እንዴት መኖር እንዳለበት የሚናገር የተሟላ ትምህርት አይሰጥም፤ ነገር ግን የአማኙንና የመንግሥትን ግንኙነት በተመለከተ መሠረታዊ መመሪያን ብቻ ይሰጣል። ይህ መሠረታዊ መመሪያ መገዛት ነው። ይህ ማለት አማኞች በሥልጣን ላይ ላሉ ሰዎች በፈቃደኝነት መብታቸውን መተው አለባቸው ማለት ነው። ለሁሉም ሰው አጠቃላይ ደንብ ብለው ለሕግና ለሥልጣን ታዛዥ መሆን አለባቸው።

አንዳንድ ሰዎች ይህ ክፍል ሊሠራ የሚችለው ትክክለኛ ፍርድ፣ ዲሞክራሲና መልካም ሥነ-ምግባር ላለበት መንግሥት ብቻ ነው፤ ስለዚህ ክርስቲያኖች ትክክለኛ ፍርድ ለማይሰጥ፣ አምባገነንና የሥነ-ሥርዓት ጉድለት ላለበት ዓይነት መንግሥት መገዛት የለባቸውም ይላሉ። ጳውሎስ ይህንን ሲጽፍ በምን ዓይነት መንግሥት እንደ ነበር ጠንቅቆ ማወቅ ያስፈልጋል።

8ኛ ጥያቄ:- የሐዋ. 16:22-23፣ 39፤ 17:5-9፤ 2ኛ ቆሮ. 11:23-27፣ 32-33 አንብብ። በመንግሥት ባለሥልጣኖች ጳውሎስ የደረሰበት ሕገ ወጥ ነገር ምንድን ነው?

ጳውሎስ ይህንን መልእክት ከመጻፉ በፊት በሮም ባለሥልጣኖች በፊልጵስቶስ ያለ ሕግ ታስሮ ተገርፏል። በፊልጵስቶስና በተሰሎንቄ በሮም መንግሥት ባለሥልጣኖች ተስድዋል፤ በአይሁድም ባለሥልጣኖች ተገርፏል። በደማስቆ የነበረው የዐረብ ንጉሥ ሊያስይዘውና ሊያስገድለው ሞክሯል። ጳውሎስ በግሉ ቅን ፍርድ በማይሰጥ መንግሥት ለክርስትና እምነትና ለምስክርነቱ መክራን ተቀብሏል። ጳውሎስ፡ እማኞች ለመንግሥት መታዘዝ አለባቸው ሲል ይናገርለት የነበረው በፊት የሚያየው መንግሥት ጨካኝና ቅን ፍርድ የማይሰጥ መንግሥት ነበር።

በተጨማሪ እርሱ ይኖርበት የነበረው የሮም መንግሥት ዲሞክራሲ አልነበረውም። በሮም የቤተ መንግሥት ሰዎች ፈቃድና ፍላጎት ይመራ የነበረ እምባገንን መንግሥት ነበር። ኃይለኝነት ጭካኔ የተሞላበትና ክፍተኛ ግብር የሚጠይቅ መንግሥት ነበር። አብዛኞቹ ሰዎች ምንም የፖለቲካ መብት የሌላቸው፤ በጦርነት የተሸነፉ ሕዝቦች ሲሆኑ ጥብቅ ቁጥጥር ይጠቀሙ በነበሩ በሮም የጦር ሠራዊት የሚገዙ ነበሩ። በሮም ታላቅ መንግሥት ሥር የነበሩ ስልሳ ሚሊዮን የሚደርሱ ባሮች ጌቶቻቸው በሚፈልጉት መንገድ የሚገዙ ነበሩ። ጳውሎስ እማኞችን ለመንግሥት መገዛት እንዳለባቸው ሲናገር፤ የሚናገርለት መንግሥት በሥልጣኑ የሚመካ እምባገንን መንግሥት ነበር።

በመጨረሻ የምናየው፡ በጳውሎስ ዘመን የነበረው የሮም መንግሥት ጨካኝና የሥነ-ምግባር ጉድለት የሚታይበት እንደ ነበረ ነው። የሮሜ መንግሥት ለገዢዎቹና ለጦሩ የበላይ እዛኞች ግላዊ ጥቅም ሲባል ብቻ በተለያዩ የውጭ ግዛቶች ወታደሮች እየተላኩ እንዲዋጉና እንዲሞቱ የሚያደርግ መንግሥት ነበር። ንጉሠ ነገሥቱና በቤተ መንግሥቱ የሚኖሩ ሰዎች በምንዝርናቸው፤ በተደጋጋሚ በመፍታት፤ በማግባትና በግብረ-ስድም ፈጻሚነታቸው የታወቁ ነበሩ። የፖለቲካ ተቃዋሚዎቻቸውን በጥርጣሬ ብቻ የሚገድሉና የሚያበርሩ ነበሩ። ቀላውደዎስ በተባለው ንጉሠ ነገሥት ፊት ክእራት በኋላ እንደሚደረግ፤ ለመዝናኛ ሰዎች ይሠቃዩ ነበር። ጳውሎስ የሮሜን መልእክት በሚጽፍበት ጊዜ ገዢ የነበረው ኔሮ ደግሞ በጨካኝነቱ ተወዳዳሪ ያልነበረው ሰው ነበር። የንጉሠ ነገሥትነቱን ሥራ ቸል ብሎ በቲያትር ማሳያ ስፍራ የተለያዩ መዝናኛዎችን በመካፈል ጊዜውን ያሳልፍ ነበር። እናቱን የገደለና ልጆቹን በጭካኔ የሚቀጣ ሰው ነበር። ጳውሎስ የሮሜን መልእክት ክጻፈ ከጥቂት ጊዜ በኋላ፤ በሮሜ ለደረሰው የአባት አደጋ በኔሮ

ተጠያቂ የሚያደርገውን ሰው ይፈልግ ስለነበረ በሐሰት ክርቲያኖችን ወነጀለ። ይህንንም ምክንያት አድርጎ ኋላ ለጳውሎስ ሞት ምክንያት የሆነውን ስደት አስጀመረ። ጳውሎስ፡ ክርስቲያኖች ለመንግሥት መገዛት አለባቸው ሲል ይናገር የነበረው እጅግ በጣም ጨካኝና በሥነ-ምግባር ውድቀት ስለነበረው መንግሥት ነው።

ስለዚህ ጳውሎስ «መንግሥታችሁ ሐቀኛ ፍርድን የሚሰጥ፤ ደግ፤ ዲሞክራቲክና ጥሩ ሥነ-ምግባር ያለው ሲሆን ብቻ ተገዙለት» አሳለም፤ ነገር ግን «ይህ መንግሥት በሥነ-ምግባር የወደቀ፤ ሐቀኛ ያልሆነ፤ ጨካኝና ሥልጣን የተሞላ እምባገንን የሆነ መንግሥት ቢሆንም እንኳ ተገዙለት» ማለቱ ነበር።

በጳውሎስ ጊዜ ይህንን የመገዛት ፍልስፍና ያልተቀበሉ በርካታ ሰዎች ነበሩ። ለምሳሌ የአይሁድ ቀናተኞች የሚባሉት የፖለቲካ ቡድኖች ነፍስ-ገዳይነትን፤ ብጥብጥንና ዐመፅን በመጠቀም የሮምን መንግሥት ለመገልበጥ እንደሚቻል የሚያምኑ ነበሩ። ጳውሎስ የቀናተኞቹን አሳብ አጥርቶ የሚያውቅ ሰው ነበር፤ ነገር ግን የሮሜ መንግሥት በሥነ-ምግባር የወደቀ፤ ጽድቅን የማያውቅ እምባገንን ቢሆንም እንኳ ጳውሎስ በዐመፅ መንግሥት የመገልበጥን አሳብ አይቀበልም ነበር። በዚህ ፈንታ እማኞች ለመንግሥት ያላቸው መሠረታዊ ኃላፊነት መገዛት እንደሆነ ይናገራል።

ግን ለምንድን ነው መንግሥታቸው ክፉ ቢሆንም እንኳ እማኞች ለመንግሥት መገዛት ያለባቸው? ጳውሎስ ሦስት ምክንያቶች ይሰጣል፡-

- 1) መንግሥታትን ያቋቋመ እግዚአብሔር ስለሆነና እነርሱም በእርሱ ሥልጣን ሥር ስላሉ ነው። አንድ እማኝ በመንግሥት ሳይ ካመፀ በእግዚአብሔር ላይ ማመፁ ነው። አንድ እማኝ መንግሥትን ሲታዘዝ እግዚአብሔርን መታዘዙ ነው (ሮሜ 13: 1-2፤ 4፤ 6።)

ጳውሎስ እማኞች ለመንግሥት እንዲገዙ የተናገረበት ዋና ምክንያት የመጨረሻ ክፉ የሆነ መንግሥት እንኳ የመሠረተው እግዚአብሔር ስለሆነና እርሱ ስለሚጠቀምባቸው ነው (ቁ. 1)። ዓለምን እንዲያስተዳድሩ የተሾሙ የሙሉ ጊዜ አገልጋዮቹ ናቸው (ቁ. 6)። በቁጥር 6 እግዚአብሔር መንግሥትን ያቋቋመባቸው ሁለት ምክንያቶች ተጠቅሰዋል። በመጀመሪያ መንግሥታት የተቋቋሙት መልካም ለማድረግ ነው፤ ማለትም የኅብረተሰቡን ኑሮ ለማሻሻል ነው።

9ኛ ጥያቄ፡- ኅብረተሰቡን ለማሻሻል መንግሥታት ሊያደርጉት ይችላሉ ብለህ የምታስበው መልካም ነገር ምንድን ነው?

አብዛኞቹ መንግሥታት ኅብረተሰቡን ለመርዳት በርካታ መልካም ነገሮችን ያደርጋሉ። ለምሳሌ፡ መንግሥታት ሰዎችንና ንብረታቸውን ይጠብቃሉ። በጳውሎስ ጊዜ የሮም መንግሥት የጥበቃ ኃይሎች ሽፍቶችንና የባሕር ወንበዴዎችን በማጥፋቱ ምክንያት ጳውሎስ ወንጌልን በምድርም ሆነ በባሕር እየተጓዘ እንዲሰብከ ረድቶታል። መንግሥታት ሰዎች ሁሉ ሊጠቀሙ የሚችሉአቸውን አገልግሎቶች ይሰጣሉ። በጳውሎስ ዘመን ሮማውያን መንገዶችን በመሥራትና መርከቦችን በማዘጋጀት እግዚአብሔር ለወንጌል መስፋፋት እንዲጠቀምበት አድርጓል። አብዛኛው የመንግሥታት ሕግ በአገሪቱ ለሚኖሩ ሰዎች ሁሉ ጥቅም ነው። በሮም የፍትሕ ፍርድ እንኳ ጳውሎስ አንድ ጊዜ ተጠቅሟል።

10ኛ ጥያቄ፡- የሐዋ 18፡12-16 አንብብ። ጳውሎስ በሮማውያን ፍርድ እንዴት ተጠቀመ?

በቆሮንቶስ፡ አይሁዶች ጳውሎስን በሐሰት በወነጀሉት ጊዜ፤ ጳውሎስ ሮማውያን በሰጡት ፍርድ ተጠቅሟል። ሮማዊ የሆነው ዳኛ፡ ጉዳዩ ሃይማኖታዊ እንደሆነና አይሁዶች ወደ እርሱ ሊያመጡት ተገቢ እንዳልነበረ በመገንዘብ ከሱን ዘጋው።

ስለዚህ በጣም መጥፎ የሆኑ መንግሥታት እንኳ መልካም ነገር ያደርጋሉ። እግዚአብሔር መንግሥታትን የመሠረተበት የመጀመሪያ ምክንያት ይህ ነው። እግዚአብሔር መንግሥታትን የመሠረተበት ሁለተኛ ምክንያት ደግሞ፡- ከፋ አድራጊዎችን ለመቅጣት ነው። ጳውሎስ መንግሥታት በከፋ አድራጊዎች ላይ እንደ እግዚአብሔር መላእክት ሰይፍን እንደሚታጠቁ ይናገራል። መንግሥታት ሌቦችን፤ ነፍስ ገዳዮችን፤ ዓመፀኛ የሆኑ ሰዎችን በመቅጣት ሕግንና ሥርዓትን ያስጠብቃሉ። በጣም መጥፎ በሆኑ መንግሥታት ሥር እንኳ መከራን የሚቀበሉ አብዛኞቹ ሰዎች መከራን የሚቀበሉት በሠሩት ከፋ ተግባር ስለሆነ ይገባቸዋል። ይህም እማኞች ለመንግሥታቸው መገዛት ያለባቸው እንደሆነ ወደሚያስረዳን ሁለተኛ ምክንያት ይመራናል።

2) አማኞች ለመንግሥት መታዘዝ ያለባቸው የተላሳተ ተግባር የሚፈጽሙ ሰዎች ከሚቀበሉት ቅጣት ለማምለጥ ነው ሮሜ (13፡2-5)።

ብዙ ጊዜ መንግሥትን የሚፈሩትና መፍራት ያለባቸው ሕግን የተላለፉና የማይገባ ነገር ያደረጉ ሰዎች ናቸው። በብዙ መንግሥታት ውስጥ ሐቅን ያልተከተለ ፍርድና ምግባረ ብልሹነት መኖሩ እርግጥ ነው። አንዳንድ ጊዜ ጥፋተኛው በነፃ ሊሄድ፤ ንጹሐ ሰው ቅጣቱን እንደሚቀበል እውነት ነው። ነገር ግን በብዙ መንግሥታት የሚቀጡ በርካታ ሰዎች የሚያስቀጣቸውን አንድ ተግባር ፈጽመዋል፤ ሊቀጡም ይገባል።

ስለዚህ ብዙ ጊዜ አንድ አማኝ ሕግን ከታዘዘና ማድረግ የሚገባውን ካደረገ መንግሥትን ከመፍራት ነፃ ሊሆን ይችላል፤ ዳሩ ግን አማኝ ሕግን ከተላለፈና በእውነት ሰሕተት የሆነ ነገር ካደረገ ቅጣቱን ይቀበላል። ለዚህም ጉዳይ ከራሱ በስተቀር ማንንም ተጠያቂ ሊያደርግ አይችልም። ፍርድን በራሱ ላይ ያመጣው እርሱው ራሱ ነው። ሕግን ከጠበቀ ግን ይመስገናል። ለመንግሥት መገዛት ያለብን ለምን እንደሆነ ወደምናይበት ሦስተኛ ምክንያት ያመጣናል።

3) አማኞች መንግሥትን መታዘዝ ያለባቸው ንጹሕ ሕሊና እንዲኖራቸው ነው (ሮሜ 13፡5)።

አንድ አማኝ መንግሥትን በሥልጣን ላይ ያስቀመጠው እግዚአብሔር እንደሆነና የሚያደርገው አብዛኛው ነገር መልካም እንደሆነ ሲገነዘብ፤ ሕሊናውን ንጹህ የሚያደርገው ብቸኛ መንገድ ለመንግሥት መታዘዝ ነው። አብዛኞቹ ክርስቲያኖች ሕግ ምን እንደሆነ አውቀው ሕግን ባይታዘዙ የጥፋተኝነት ስሜት ይሰማቸዋል። የጳውሎስ አሳብ ይህን የጥፋተኝነት ስሜት ከሕሊና ለማስወገድ አማኝ ሕግን መታዘዝ አለበት የሚል ነው።

የመንግሥትንና የአማኙን ግንኙነት በተመለከተ የጳውሎስ መሠረታዊ መመሪያ አማኙ ለመንግሥት መገዛት እንዳለበት ነው። የሚገዛበትም ምክንያት ሥልጣንን የመሠረተው እግዚአብሔር ስለሆነ ከቅጣት ለመዳንና ንጹሕ ሕሊናን ለማግኘት ነው።

ጳውሎስ በእግዚአብሔር ሉዓላዊነት ላይ ከፍተኛ መታመን ነበረው። እግዚአብሔርን የሚጠሉ መንግሥታት እንኳ በሥልጣን ላይ ያሉት እግዚአብሔር በሥልጣን እንዲሆኑ ስለፈቀደላቸው ብቻ ነው። ከእነርሱ ጋር ያለውን ጉዳይ እንደ ጨረሰ ከሥልጣን ያነሣቸዋል። እጅግ ከፋ የሆነው ኔሮ እንኳ እግዚአብሔር እንደተጠቀመበትና ያለ እግዚአብሔር ፈቃድ ለአንዲት ደቂቃ እንኳ በሥልጣን ላይ መቆየት እንደማይችል

ጳውሎስ ያውቅ ነበር። ጳውሎስ ክፉ የሆኑ መንግሥታትን እግዚአብሔር በራሱ ጊዜና በራሱ መንገድ እንደሚፈርድባቸው ያውቅ ነበር። ራሱን ለመንግሥት ለማስገዛት ጳውሎስ በእግዚአብሔር ታምኖ ነበር።

11ኛ ጥያቄ፡- ሀ) መንግሥት ስላደረገው አንድ ነገር አጅግ የተቆጣሀበትን ጊዜ እስብና ስለዚህ አጠር ያለ ዘገባ ጻፍ። ለ) በዚህ ጊዜ በመንግሥት ላይ የነበርህ አመለካከት ምንድን ነው? ሐ) የዛሬ ትምህርትህን ካጠናህ በኋላ በዚያን ጊዜ በመንግሥት ላይ ሊኖርህ የሚገባ አመለካከት እንዴት መሆን ነበረበት ትሳለህ?

ነገር ግን የዚህ ክፍል አባብ አማኞች ሁልጊዜ መንግሥታቸውን መታዘዝ አለባቸው ማለት አይደለም። የነገው ትምህርት አማኞች መንግሥታቸውን መቼ መታዘዝ እንዳለባቸውና መቼ መታዘዝ እንደሌለባቸው የሚያሳይ በጥንቃቄ የተሞላ ጥናት ይሆናል።

ሁለተኛ ቀን፡

ሮሜ 13:6-7

በሮሜ 13:1-7 ጳውሎስ የሚገልጠው ራሱን ለእግዚአብሔር የሰጠ አማኝ ከመንግሥት ጋር እንዴት መኖር እንዳለበት ነው። በሮሜ 13:1-5 ጳውሎስ አማኝ ከመንግሥት ጋር ስለሚኖረው ግንኙነት መሠረታዊ መመሪያን ይሰጣል፤ ይህም መገዛት ነው። በብዙ ሁኔታዎች አማኝ ለመንግሥት መገዛት አለበት። ምክንያቱም መንግሥትን የመሠረተው እግዚአብሔር ስለሆነና እርሱም እየተጠቀመበት ስላለ ነው፤ ስለዚህ በመንግሥት ከመቀጣት ለመዳን አማኝ ለመንግሥት መገዛት አለበት።

ነገር ግን ለመንግሥት መገዛት ማለት ምን ማለት ነው? አማኝ ለመንግሥት መክፈል ያለበት ዕዳ ምንድን ነው? ጳውሎስ እነዚህን ጥያቄዎች በሮሜ 13:6-7 ይመልሳል። የዛሬው ትምህርታችን ጳውሎስ ካቀረበው ነገር ውጭም በመሄድ አንድ አማኝ መንግሥትን መታዘዝ ወይም ያለመታዘዝ የሚችለው መቼ እንደሆነ አንዳንድ መመሪያዎችን ይመረምራል።

12ኛ ጥያቄ፡- ሀ) ማር. 12:13-17 እንብብ። ኢየሱስ፣ አማኞች ለመንግሥታቸው ምን መስጠት አለባቸው አለ? ለ) ክርስቲያኖች ለመንግሥት መቼ መታዘዝ እንዳለባቸው ኢየሱስ የሰጠው መሠረታዊ መመሪያ ምንድን ነው?

13ኛ ጥያቄ፡- ሮሜ 13:6-7 እንብብ። መንግሥትን ለማቋቋም

የእግዚአብሔር ሁለት አላማዎች ምንድን ናቸው?

14ኛ ጥያቄ፡- አማኞች ለምን ግብር ይከፍላሉ?

15ኛ ጥያቄ፡- የክርስቲያንን ግብር መክፈልና የመንግሥት ባለሥልጣኖችን ማክበር ሊገዛ እንደሚገባ የሚያሳየው መመሪያ ምንድን ነው?

በቁጥር 6-7 ጳውሎስ፣ አማኝ ለመንግሥት እንዴት መገዛት እንዳለበት በርካታ ግልጽ የሆኑ መግለጫዎችን ያቀርባል። ከሁሉም በፊት አማኞች ግብር መክፈል አለባቸው። ግብር ተብሎ በዚህ ቦታ የተተረጎመው ቃል አንድ ሰው በቀጥታ ለመንግሥት የሚከፍላቸውን ማናቸውንም ዓይነት ክፍያዎች የሚያመለክት የግሪክ ቃል ነው። ኢየሱስ በማር 12:13-17 «የቁጣርን ለቁጣር ስጡ» ሲል ይህንን አሳብ መደገፉ ነበር። በሁለተኛ ደረጃ፣ ማንኛውንም ቀረጥ መክፈል አለባቸው። ቀረጥ ማለት መንግሥት በተዘዋዋሪ መንገድ የሚሰበሰበው፣ ዕቃ ወደ አገር ውስጥ ሲገባ የሚከፈል ቀረጥ፣ የደላላ ሒሳብና ሌሎች እነዚህን የመሳሰሉ ክፍያዎች ናቸው። ጳውሎስ አማኞች ግብርና ቀረጥ መክፈል አለባቸው ሲል፣ አማኞች መንግሥት የሚፈልግባቸውን ማናቸውንም ዓይነት ክፍያዎች መክፈል አለባቸው ማለት ነው። በሦስተኛ ደረጃ፣ አማኞች የመንግሥት ባለሥልጣኖችን መፍራት አለባቸው። «መፍራት» የሚለው ቃል ለመንግሥት ባለሥልጣናት ልናሳየው የሚገባ የአክብሮት ከፍተኛ ደረጃ ነው። በዚህ ክፍል ብዙ ጊዜ የሮም ንጉሠ ነገሥትን የመንግሥቱ ራስ አድርጎ የሚያሳይ ቃል ነው። በመጨረሻ አማኞች ለመንግሥት ባለሥልጣን ሊሰጥ የሚገባውን ክብር የመስጠት ኃላፊነት አለባቸው። «ክብር» ጤናማ የሆነ በያዙት የሥራ ኃላፊነት ምክንያት ለሰዎች የሚሰጥ አክብሮት ነው። አማኞች መፍራትንም ሆነ ክብርን መስጠት አለባቸው ሲል ጳውሎስ አማኞች ለማንኛውም መንግሥት ባለሥልጣናት ቢሆኑ ስለያዙት ኃላፊነት ወይም ሥልጣን ብለው ተገቢውን አክብሮት መስጠት አለባቸው ማለቱ ነው። ለመንግሥት ባለሥልጣኖች አክብሮትና መፈራትን መስጠት ኃጢአት አይደለም፤ ነገር ግን ራሱን ለአገርሱ የማስገዛት ትክክለኛ መንገድ ነው።

ጳውሎስ የመንግሥት ባለሥልጣኖች «የእግዚአብሔር አገልጋዮች» ናቸው ብሎ በቁ. 6 ሲናገር «አገልጋይ ካህን» ተብሎ የሚተረጎመውን የግሪክን ቃል እየተጠቀመ ነበር። አንድ አማኝ ግብር በሚከፍልበት ጊዜ ለእግዚአብሔር ካህን ስጦታ እንደ መስጠት ነው። አንድ አማኝ ለመንግሥት ባለሥልጣናት ተገቢውን ክብር ሲሰጥ በቤተ ክርስቲያን

ውስጥ ከሚገኙ አገልጋዮች ውስጥ ለአንዱ ክብርን እንደመሰጠት ነው። ክብርና መፈራትን ለመንግሥት ባለሥልጣናት የማይሰጥ ከሆነ ለአንድ የቤተ ክርስቲያን አገልጋይ ክብርን እንዳልሰጠ የሚቆጠር ነው። አንድ አማኝ ግብር የማይክፍል ከሆነ አሥራቱንና ምጽዋቱን ለእግዚአብሔር እንዳልሰጠ የሚያስቆጥር ነው። አንዳንድ ጊዜ አማኞች ለእግዚአብሔር ገንዘብ እንደሰጡ የሚቆጥሩት በምጽዋት መሰብሰቢያ ውስጥ ገንዘብ ሲጨምሩ ብቻ ነው። ጳውሎስ ግብርን መክፈል ለእግዚአብሔር ስጦታ እንደመሰጠት ነው ይላል። አማኞች ግብርን የማይክፍሉ ከሆነ ከእግዚአብሔር እየዘረፉ ነው ማለት ነው።

ለመንግሥት መገዛት ማለት ምን ማለት ነው? ለመንግሥት የሚገባውን መክፈል ማለት ነው።

16ኛ ጥያቄ:- ይህ ክፍል ከሚያስተምረው ነገር በመመሥረት እግዚአብሔር ለመንግሥት እንድትሰጡና ለመንግሥት ባለሥልጣናት እንድታደርግ የሚፈልገው ነገር ምንድን ነው?

ለመሆኑ ይህ ክፍል መንግሥት የሚጠይቃቸው ነገር ምንም ቢሆን አማኞች ሁልጊዜ መገዛት እንዳለባቸው ያስተምራልን? መንግሥት ክርስቲያን የእግዚአብሔርን ሕግ እንዲጥሰ የሚያደርገው ትእዛዝ ቢጠይቅስ? አማኙ ለእግዚአብሔር ብቻ መስጠት ያለበትን ነገር መንግሥት ቢጠይቀውስ? ጳውሎስ መንግሥትን በምንና በምን መታዘዝና አለመታዘዝ እንዳለበት ዝርዝር ነገሮችን ሁሉ አይሰጥም! ነገር ግን የመገዛትን መሠረታዊ መመሪያዎች ብቻ ይሰጣል። ሌሎች የቅዱሳን መጻሕፍት ክፍሎች ግን አማኙ መንግሥትን መታዘዝ የሌለባቸው ጊዜያት እንዳሉ ይናገራሉ።

17ኛ ጥያቄ:- ዳን. 1:8 አንብብ። ዳንኤል የንጉሡን ምግብ ለመብላትና ወይኑን ለመጠጣት እምቢ ያለበት ምክንያት ምን ይመስልሃል?
18ኛ ጥያቄ:- ዳን. 3:1-18 አንብብ። ሦስቱ ዕብራውያን ወጣቶች ንጉሡን ለመታዘዝ እምቢ ያሉት መቼ ነው?
19ኛ ጥያቄ:- ዳን. 6:6-11 አንብብ። ዳንኤል የምድሪቱን ሕግ ለመታዘዝ እምቢ ያለው መቼ ነው?
20ኛ ጥያቄ:- የሐዋ. 5:27-29 አንብብ። ሐዋርያት የገዢዎችን ሥልጣን ከመገዛት እምቢ ያሉት መቼ ነው?

ክርስቲያን መንግሥታቸውን ከመታዘዝ እምቢ ማለት ያለባቸው መቼ እንደሆነ የሚጠቁም አጠቃላይ መመሪያ በማር. 12:13-17 በኢየሱስ ታስጥቷል። ለመንግሥታቸው መስጠት የሚገባቸውን ነገር ሁሉ መስጠት አለባቸው! ነገር ግን ለእግዚአብሔር የሚገባውን ሁሉ ለእግዚአብሔር መስጠታቸውን ደግሞ ማረጋገጥ አለባቸው! መንግሥት ለእግዚአብሔር የሚገባውን ነገር ለራሱ እንዲሰጡት በሚጠይቃቸው ጊዜ + እምቢ ማለት አለባቸው። ይህ የሚሆነው መቼ ነው? የትንቢተ ዳንኤልና የሐዋርያት ሥራ መጽሐፍ ለዚህ ጥሩ ምሳሌ ይሰጣሉ።

በመጀመሪያ + አማኞች መንግሥትን እንታዘዝም ማለት ያለባቸው:- መንግሥት እግዚአብሔርን ማምለክ እንዲያቆሙ ወይም ውሸተኛ አምላኮችን እንዲያመልኩ ሲያስገድዳቸው ሲሞክር ነው። ዳንኤልና ጓደኞቹ እግዚአብሔርን ማምለክ እንዲያቆሙ አስኪጠየቁ ወይም ከእግዚአብሔር ሌላ አንድን ነገር እንዲያመልኩ አስኪጠየቁ ድረስ ለመንግሥት በሁሉም ሁኔታ ታዘዙ። በዳን. 1 ሥጋውን ቢቡሉ ኖሮ ጣዖትን እንዳመለኩ የሚቆጠር ነበር። በዳን. 3 የናቡከደነፆርን ጣዖት ለመስገድና ለማምለክ እምቢ አሉ። ምክንያቱም ይህን ማድረግ የውሸትን አምላክ እንደማምለክ ነበረና። በዳን. 8 ዳንኤል እውነተኛውን አምላክ ማምለክንና ወደ እርሱ መጸለይን እንዲያቆም በተጠየቀ ጊዜ እምቢ አለ። ጸሎትን የሚከለክል ሕግ ቢወጣም እንኳ ወደ እግዚአብሔር መጸለፍን ቀጠለ። ሰዎችን መታዘዝ ማለት እግዚአብሔርን ማምለክ ማቆም ወይም የተላላቱ አማልክትን ማምለክ ሲሆን + አማኝ ከስው ይልቅ እግዚአብሔርን መታዘዝ አለበት።

በሁለተኛ ደረጃ:- አማኞች መንግሥትን እንታዘዝም የሚሉት + መንግሥት ስለ ክርስቶስ መመስከርን ሲከለከላቸው ነው። ሐዋርያት፣ ስለ ኢየሱስ መመስከርን ባለሥልጣናት በክለክሉአቸው ጊዜ + ለባለሥልጣናቱ እምቢ አሉ። ዳንኤልና ጓደኞቹ የንጉሡን ምግብ እንበላም ማለታቸውም ምስክርነታቸውን የመጠበቂያ መንገድ ነበር። አይሁዳዊያን ያህዌ የሆነው አማልክ ተከታዮች መሆናቸውን ለማሳየት ስለ ምግብ የሚከተሉት የተለየ ሕግ ነበራቸው። ሥጋን ባለመብላት፣ በአምላክ የለሽ ጎብረተሰብ ውስጥ ለእግዚአብሔር ምስክርነትን ይሰጡ ነበር። ሰዎችን መታዘዝ ማለት የክርስቶስና ምስክርነቱን በምንም መንገድ የሚያስቆም ወይም የሚያጠፋ በሚሆንበት ጊዜ + አማኝ ከሰዎች ይልቅ እግዚአብሔርን መታዘዝ አለበት።

21ኛ ጥያቄ፡- ሀ) መንግሥትን መታዘዝ በተለይ አስቸጋሪ ሆኖ የምታገኝበት ጊዜ መቼ ነው? ለ) ባለፉት ጊዜያት መንግሥትን ያልታዘዝክበት ሁኔታ አለን? ሐ) በዚህ ሳምንት ጥናትህ ስትመለከተው ባለፈው ጊዜ መንግሥትን ያልታዘዝክበት ሁኔታ ትከክል ነበር ወይስ አልነበረም? መ) እነዚህን ትምህርቶች ካጠናህ በኋላ መንግሥትን ላትታዘዝ የሚገባበት የሕይወት ክፍሎች አሉን? ካሉ የትኞቹ ናቸው?

አማኝ መመስከሩን አንዲያቆምና ለአግዚአብሔር ያለውንም አምልኮ አንዲያቆም መንግሥት ካልጠየቀው ወይም ሐሰተኛ አምላክን አንዲያመልክ ሊያስገድደው ካልሞከረ በስተቀር ለመንግሥት መታዘዝ አለበት። ነገር ግን በ20ኛ ከፍለ ዘመን የሚኖሩ አማኞች፡- ጳውሎስ፡- አማኞች ለመንግሥት መገዛት አለባቸው ብሎ ስለ ሰጠው ትእዛዝ ሊረዱት የሚገባ አንድ ሌላ ነገር አለ። በጳውሎስ ዘመን የነበረው የመንግሥት መመሪያ ተራ ዜጋ በመንግሥት ውስጥ ምንም ዓይነት ተሳትፎ አንዲያደርግ የሚፈቅድ አልነበረም። በሕግ ጉዳይም ሆነ በመንግሥት ውስጥ ማን ያገልግል ብሎ ለመወሰን ድምፅ መስጠት አይችልም ነበር። ደግሞም ጳውሎስ የነበረበት መንግሥት በሰብአዊ መብት መጠበቅ ዋስትና የሚሰጥ ምንም ዓይነት ሕገ መንግሥት አልነበረም። ጳውሎስ ለመንግሥት ተገዙ ብሎ የሰጠው ትእዛዝ፡ ከርስቲያን ሰላማዊ በሆነ መንገድ የአገሪቱን መንግሥት ሐቀኝነትና ጽድቅ ቅን ፍርድ እንዲያደርግ ተጽዕኖ የማድረግን ነገር የሚደግፍ መሆኑ አርግጥ ነው። በአርግጥ መንግሥት ድምፅ አንዲሰጡ በሚጠይቃቸው ጊዜ፣ አማኞች ድምፅ መስጠት የሚገባቸውን የመንግሥት ኃላፊነት እንዲወጡ የጳውሎስ ትእዛዝ የሚጠይቅ እንደሆነ ብዙ የመጽሐፍ ቅዱስ አስተማሪዎች ይስማማሉ።

22ኛ ጥያቄ፡- በሀገራቸው ሐቀኝነትና ቅን ፍርድ አንዲስፋፋ በዚህ ዘመን ያሉ ኢትዮጵያውያን አማኞች አንዴት መሳተፍ ይችላሉ?

አማኞች በመንግሥት ውስጥ ስላላቸው ተሳትፎ የሚናገረው ርእሰ በጣም ጥልቀት ያለው ነው። አንድ አማኝ በመንግሥት ውስጥ ድምፅ በመስጠት ወይም በመንግሥት ሥልጣን ላይ በመሆን ለማገልገል ከመረጠ፣ በመንግሥት ውስጥ የሚኖረው ሥራ ለአግዚአብሔር ሥራ ካለው ነገር አንዳይበልጥበት መጠንቀቅ አለበት። ነገር ግን የአግዚአብሔርን ሐቀኛ ቅን ፍርድ በኅብረተሰባቸው ውስጥ ለማምጣት

አማኞች ሕጋዊና ሰላማዊ መንገድን የሚከተሉ ከሆነ፡ ይህ ሊያደርጉት የሚገባ ነገር በመሆኑ ሊቀጥሉበት ይችላል።

የሮሜ 13፡1-7 ማጠቃለያ፡- አግዚአብሔር የሾማቸውና እርሱን የሚያገለግሉ ስለሆኑ ከርስቲያኖች ለመንግሥት ባለሥልጣናት መገዛት አለባቸው።

ሦስተኛ ቀን፡

ሮሜ 13፡8-10

በሮሜ 13 በሙሉ፡ ሐዋርያው ጳውሎስ፣ አማኝ በዙሪያው ባለው ዓለም አንዴት መኖር አንዳለበት ይገልጻል። በሮሜ 13፡1-7 አማኝ ከመንግሥት ጋር እንዴት መኖር እንዳለበት ጳውሎስ ይገልጻል። በብዙ ሁኔታዎች አማኝ ለመንግሥት መገዛት አለበት። በሮሜ 13፡8-10 ጳውሎስ ወደ ኋላ ተመልሶ አማኝ በዙሪያው ካሉ ከማያምኑ ሰዎች ጋር አንዴት መኖር አንዳለበት ይናገራል። አማኝ በዙሪያው ያሉትን ሰዎች መውደድ አለበት። ይህንን ሊያደርግ ያለበትን ከርስቲያኖዊ ኃላፊነት ይወጣል።

23ኛ ጥያቄ፡- ሮሜ 13፡8-10 አንብብ። አንድ አማኝ ሙሉ በሙሉ ሊከፍለው የማይችል አንድ ብቸኛ ዕዳ ምንድን ነው?
24ኛ ጥያቄ፡- ሕግን ማሟላት አንዴት ይቻላል?
25ኛ ጥያቄ፡- ሌሎችን ሕግጋት ሁሉ የሚያጠቃልለው ሕግ የትኛው ነው?
26ኛ ጥያቄ፡- ለባልንጀራ ጉዳት ጨርሶ ሊያመጣ የማይችል ነገር ምንድን ነው?

ጳውሎስ በሮሜ 13፡7 ላይ አንድ አማኝ ለሁሉም የሚገባውን መስጠት አለበት የሚለው ትእዛዝ፡- ግብርን፣ ቀሪጥን፣ መፍራትንና ክብርን የሚጨምር ሲሆን ይህም ወደ አንድ አዲስ አሳብ ይመራል። ከርስቲያን ሙሉ በሙሉ ሊከፍለው የማይችል ዕዳ አለን? የሚል ጥያቄ ያስከትላል። ከርስቲያን ሙሉ በሙሉ ሊከፍለው የማይችል አንድ ዕዳ ብቻ አለ! እርሱም ፍቅር ነው። አማኞች ከዚህ በኋላ መውደድ አስከማያበፈልግ ድረስ አንድን ሰው በጣም ሊወዱት አይችሉም። ፍቅር ወሰን የሌለው ዕዳ ነው! ስለዚህ አማኝ ሁልጊዜ ሌሎችን ሰዎች የመውደድ የውዴታ ግዴታ አለበት።

ጳውሎስ «በማንም ላይ ምንም ዕዳ አይኑርባችሁ» ሊል አማኝ ዕዳ ውስጥ መግባት የለበትም ማለቱ ነው? አማኝ ከባንክ ወይም ከአሠራው ወይም በአራጣ ተበድሮ ቤት ለመሥራትም ሆነ ንግድ ለመጀመር መበደር የለበትም ማለቱ ነው? አንድ አማኝ ከጋደኛው ገንዘብ መበደር የለበትም ማለቱ ነው?

27ኛ ጥያቄ:- ለአንድ አማኝ ገንዘብ መበደር የሚፈቀድለት መቼ ነው? ትምህርቱን ከመቀጠልህ በፊት የዚህን ጥያቄ መልስ ጻፍ።

28ኛ ጥያቄ:- ማቴ. 5:42 አንብብ። ኢየሱስ ስለ መበደር ምን ብሎ ነበር?

አዲስ ኪዳን በመጀመሪያ በተጻፈበት በግሪክ ቋንቋ፡ የጳውሎስ አባባል ክርስቲያን መበደር የለበትም ማለቱ አይደለም። ነገር ግን ዕዳውን ማጠራቀም የለበትም ማለቱ ነው። ቃሉን በቀጥታ ስናየው «ያለማቋረጥ አትበደር» ወይም «ዕዳህን ክፈል» የሚል ነው። አማኞች በቀጠሮው ጊዜ ዕዳቸውን መክፈል አለባቸው። በማቴ. 5:42 ኢየሱስ መበደርን አልከለከለም፤ ይልቁንም ለቸገራቸው ሰዎች ማበደርን እንዲችሉ ደቀ መዛሙርቱን አበረታትቷል።

አማኞች ለመንግሥት ያለባቸውን ዕዳ መክፈል አለባቸው። ለተበደሯቸው ሰዎችም ያለባቸውን ዕዳ በተቻለ ፍጥነት መክፈል አለባቸው። በፍጥነት ሊከፍሉት የማይችሉት አንድ ዕዳ ግን አለባቸው ይህ ዕዳ ሌሎችን የመውደድ ዕዳ ነው። ሌሎችን ምንም ያህል ቢወድዱ፡ ገና እነርሱን የመውደድ ዕዳ አለባቸው።

ጳውሎስ በዚህ ቦታ የሚናገረው ሌሎች አማኞችን ስለ መውደድ ብቻ አይደለም። አማኞች ዕዳቸውን ለሰዎች ሁሉ ለሚያምኑትም ለማያምኑትም መክፈል እንዳለባቸው ከጥቂት ጊዜ በፊት ስለተናገረ በዚህ ቁጥር «እርስ በእርስ» የሚለው ቃል ለሁሉም ሰው የሚሠራ ነው። ተከታዩ ሐረግ ደግሞ የበለጠ ግልጽ ያደርገዋል። «ሌላውን የሚወድ ሕግን ፈጽሞታል።» «ሌላውን» የሚለው ቃል ሰዎችን ሁሉ ይጨምራል። ክርስቲያን ሰዎችን ሁሉ፣ የሚያምኑትንም የማያምኑትንም ሁልጊዜ የመውደድ ግዴታ አለበት።

አማኝ ሌላውን ሲወድ፣ ጳውሎስ «ሕግን ይፈጽማል» ይላል (ቁ. 8)። ፍቅር የሕግ ፍጻሜ ነውና (ቁ. 10)። ይህ ማለት አማኝ ለአንድ ሰው ፍቅር ባላየ ቁጥር፣ የአግዚአብሔርን ሕግ ሙሉ በሙሉ ያሟላል ማለት አይደለም። ሕግን ለመፈጸም አማኝ ባልገጀራውን ባገኘ ቁጥር

ሊወደው ይገባል ማለት ነው። የአማኙ ባልገጀራ ማን ነው? አግዚአብሔር ወደ እነርሱ የሚያመጣውና እርሱ ሊረዳው የሚችለው ችግር ያለበት ሰው ሁሉ ነው።

29ኛ ጥያቄ:- ሉቃስ 10:25-37 አንብብ። «ባልገጀራዬ ማን ነው?» ለሚለው ጥያቄ ኢየሱስ ምን ዓይነት መልስ ሰጠ? የመልካሙ ሳምራዊን ምላሌ መልእክት አላጥረህ አቅርብ።

ኢየሱስ «ባልገጀራዬ ማን ነው?» ለሚለው ጥያቄ በሉቃስ 10 በሚገኘው በታወቀው የመልካሙ ሳምራዊ ታሪክ መልስ ሰጥቷል። ታሪኩ ለክርስቶስ ደቀ መዛሙርት የሰጠው ትምህርት:- ባልገጀራቸው በዙሪያቸው ያለና እርዳታ የሚያስፈልገው ማንኛውም ሰው አንደሆነ ነው። ችግር ያለበትን ሰው አማኙ ላይወደው ይችላል። በዚህ ሰው እምብዛም ደስተኛ ላይሆን ይችላል። ቀደም ባለው ጊዜ የበደለው ሰው ሊሆን ይችላል። ከተለየ ነገድ ወይም ዘር ወይም የተለየ ቋንቋ ተናጋሪ ሊሆን ይችላል። ሌሎች ሰዎች የሚጠሉትና የማይረዱት ሰው ሊሆን ይችላል። ነገር ግን አንድ ችግር ያለበትን ሰው አግዚአብሔር ወደ እርሱ ካመጣ፣ እርሱ የአማኙ ባልገጀራ ነው። አማኝ ወደ እርሱ የመጣውን ማንኛውንም ሰው የመውደድ ኃላፊነት አለበት። አማኝ ያገኛቸውን ሰዎች ሁሉ ሊወድና ችግራቸውን ለማቃለል ዓቅሙ የፈቀደውን ሁሉ ሊያደርግ የሕግን መሠረታዊ አላብ ያሟላል።

30ኛ ጥያቄ:- ህ) አንድ ችግር ያለበት ሰው እስብና ስሙን ጻፍ። ለ) ችግሩን ለማቃለል አግዚአብሔር ማድረግ እንደሚጠበቅብህ የምታስባቸውን ቢያንስ ሁለት ነገሮች ጻፍ።

ብዙ ጊዜ አማኞች የሚወዳቸውን ሰዎች ችግር ለማቃለል ብቻ ይመርጣሉ። የቤተሰባቸውን የሌላ የሚያውቁትን አማኝ ወይም ለእነርሱ ፍቅር ያላዩአቸውን ሰዎች ብቻ ይመርጣሉ፤ ነገር ግን በሮሜ 12:17-21 ጳውሎስ፡ አማኞች ጠላቶቻቸውን አንዴት መውደድ እንዳለባቸው ይናገራል፤ ስለዚህ በዚህ ክፍልም አማኞች ጠላቶቻቸውን አንዴት መውደድ እንዳለባቸው እያሰበ ይመስላል። ጳውሎስ አማኝ ሊወዳቸው የማይፈልጋቸውን ሰዎች ሊወድ ሕግን እያሟላ ነው ማለቱ ነበር።

31ኛ ጥያቄ:- ህ) ልትወደው የማትፈልግ ነገር ግን ችግር ያለበትን የአንድን ሰው ስም ጻፍ። ለ) የዚህን ሰው ችግር ለማቃለል

እግዚአብሔር እንድታደርገው ይፈልጋል ብለህ የምታሰባቸውን ሁለት ነገሮች ጻፍ። ሐ) እነዚህን ነገሮች መቼ ታደርጋለህ?

እማኝ ችግር ያለባቸውን በተለይ ደግሞ ፍቅርን ሊያሳያቸው የማይፈልጋቸውን ሰዎች ሲወድ የሕግን ይዘት ያሟላል። በትምህርት 9 እግዚአብሔር በብሉይ ኪዳን የሰጣቸውን የእርሱን ዘላለማዊ መመዘኛዎች እንዳልሰረዘ ተመልክተናል። እነዚህ መመዘኛዎች ከአሥርቱ ትእዛዛት እንደተንጸባረቁ፣ ሁልጊዜ እግዚአብሔር ለሕዝቡ ያለው፣ ፈቃዱ እንደሆነ ይህ ቁጥር ያሳያል። በትምህርት 9 በተጨማሪ እማኝ ከእነዚህ መመዘኛዎች በላይ የሆነውን ነገር ለመታዘዝ ነፃ እንደሆነ ተመልክተናል። ጳውሎስ የሚለው፡- ሌሎች ሰዎችን በመውደድ፣ እማኞች በብሉይ ኪዳን ያለውን የሕግን ትእዛዛት በሙሉ እንደሚያሟሉ ነው። ምክንያቱም ከሕጉ በስተጀርባ ያለውን የእግዚአብሔር ዘላለማዊ መመዘኛን ማሟላታቸው ነውና። ይህ ጳውሎስ ከቁ. 9-10 ድረስ ለሌላው ሰው ፍቅርን ማሳየት ማለት ምን ማለት እንደሆነ በሰጠው ግልጽ ማጠቃለያ የበለጠ ይብራራል። በመጀመሪያ ፍቅርን ለሌላው ሰው ማሳየት ማለት እማኝ ሌላውን ሰው ለመጉዳት ምንም ማድረግ የለበትም ማለት ነው (ቁጥር 10)።

32ኛ ጥያቄ፡- ጳውሎስ በቁ. 9 የሚጠቅሳቸውን ትእዛዛት ተመልክት። እያንዳንዱ ሰው ሌላውን የሚጎዳው እንዴት ነው?

አንድ ሰው ጳውሎስ በቁ 9 የሚጠቅሳቸውን ትእዛዛት ቢተላለፍ፣ ሌላውን ሰው ስለሚጎዳ ፍቅርን ለሌላው ሰው አያሳይም። እንደ ሰው ከእንዴት ሌት ጋር ዝሙት ቢፈጽም፣ ያቺን ሌት ይጎዳል፤ ባሏንም ይበድላል። በሴቲቱና በባሏ መካከል ያለውን ግንኙነትንም ያበላሻል። ዝሙት ሁልጊዜ ሰሕተት ነው። ሌሎች ሰዎችንና ከሌሎች ጋር ያላቸውን ግንኙነት የሚያጠፋ ነው። ነፍስ ገዳይነት የሌላውን ሰው ነፍስ ማጥፋት ነው። በሥነ-ምግባር ከመግደል ተመጣጣኝ የሆነ ቁጣ (ማቴ. 5:22) በቀልን በማሴር ከአንድ ሰው ሕይወት ደስታን የሚወስድ ነው። ፍቅር ያለው ሰው ማንንም ሰው ለመጉዳት ወይም በማሳፈር በቀል ለመፈጸም ጨርሶ አያለብም። ሰውን የሚወድ ሰው፣ ሰውዬው ባገኘው መልካም ነገር እይቀናም። እንዲሁም ያንን ነገር በመመኘት ካላገኘሁ ብሎ ዕቅድን በማውጣት ጊዜውን በከንቱ የሚያባክን አይደለም። ባልንጀራውን የሚወድ ሰው ሊጎዳው ብሎ አንዳችም ነገር አያደርግም።

ጳውሎስ በቁ. 9 እንደገለጠው ባልንጀራውን የሚወድ ሰው ከሁሉ የተሻለውን ነገር ያደርግለታል። ለእርሱ ሊደረግለት የሚፈልገውን ነገር ያደርግለታል። እንዳንደች፡- ይህ ጥቅስ የሚያዘው እማኞች እራሳቸውን እንዲወዱ ነው ብለው ያሰባሉ፤ ግን የዚህ ጥቅስ አሳብ እንደዚህ አይደለም። ኤፌ. 4:24 እያንዳንዱ ሰው በተፈጥሮው እራሱን እንደሚወድ ግልጽ ያደርገዋል። ይህ ጥቅስ የሚለው ግን፡- ሰዎች ለእነርሱ እንዲያደርጉላቸው የሚፈልጉትን መልካም ነገር፣ እነርሱም ለሌሎች ማድረግ አለባቸው ነው።

33ኛ ጥያቄ፡- ሀ) በሥራ ገበታህ ላይ ሌሎች ሰዎች እንዴት እንዲንከባከቡህ ትፈልጋለህ? ለ) ጓደኞችህ እንዴት እንዲንከባከቡህ ትፈልጋለህ? ሐ) ሌሎች የቤተሰብህ አባላት እንዴት እንዲንከባከቡህ ትፈልጋለህ?

ብዙ እማኞች ሥራ በጣም ሲበዛባቸው የሥራ ባልደረቦቻቸው እንዲረዷቸው ይፈልጋሉ። እነርሱም ሌሎች ሥራ ሲበዛባቸው በማገዝ ፍቅራቸውን ማሳየት አለባቸው። ብዙ እማኞች፣ ያለመግባባት ሲኖር፣ ጎረቤቶቻቸው ከእነርሱ ጋር እንዲተባበሩ ይፈልጋሉ። እነርሱም ፍቅራቸውን ለመግለጽ፣ በጎረቤቶቻቸው ያለመግባባት በሚኖሩበት ጊዜ ሊረዷቸው ይገባል። ጎረቤቶቻቸው ባቀረቡት አሳብም መሠረት ለመፈጸም መስማማት አለባቸው። ከጎረቤቶቻቸው ዕቃን እንዲዋሉ እንደሚፈልጉ ሁሉ፣ እነርሱም ለጎረቤቶቻቸው ዕቃ ማዋሰን መማር አለባቸው። በሚቸገሩበት ጊዜ ከጎረቤቶቻቸው እርዳታ እንደሚፈልጉ ሁሉ፣ እነርሱም ጎረቤቶቻቸው ተቸግረው ሲያዩ መርዳት አለባቸው። እማኞች በቤታቸው ውስጥ ላሉ እንክብካቤ በማድረግ ፍቅራቸውን ማሳየት አለባቸው። እማኞች ለሌሎች ያላቸውን ፍቅር የሚያሳዩት ሰዎች ለእነርሱ ሊያደርጉላቸው የሚፈልጉትን እንክብካቤ እነርሱም ለሌላው በማድረግ ነው።

እማኝ ሌሎችን የመውደድ ዕዳውን አበቃ በሚያስኝ ሁኔታ ሊፈጽም አይችልም። ሌላውን ሰው ለመጉዳት ጨርሶ መፈለግ የለበትም። በዚህ ምትክ የሚያገኛቸውንና ማንኛውንም እርዳታ የሚያስፈልጋቸውን ሰዎች ፍላጎት በማሟላት፣ በተለይ ደግሞ የማያምኑና ሊወዷቸው አስቸጋሪ የሆኑትን ሰዎች ለመርዳት መፈለግ አለበት። እርሱ በዚያ ሁኔታ ውስጥ በሚሆንበት ጊዜ እንዲረዱት እንደሚፈልግ ሁሉ፣ እርሱም ሌሎችን መርዳት አለበት። ያንን ሲያደርግ ሕግን እየፈጸመ ነው ማለት ነው።

አንድ ሰው የሌላ ሰው ብድር ሊኖርበት፣ ከዚያ ሰው ጋር በሚገናኝበት ጊዜ የሚያስበው የመጀመሪያው ነገር፡- «አዬ ጉዴ፣ የዚህ ሰው ገንዘብ አለብኝ» የሚል ነው። ዕዳው በሁለቱ ሰዎች ግንኙነት ላይ ተጽዕኖ ያደርጋል። በተመሳሳይ መንገድ አንድ አማኝ አንድ ችግር ያለበትን፣ በተለይ ደግሞ ሊወዳቸው የሚችሉባቸውን ሰዎች ሲያገኝ «አሃ ለዚህ ሰው የፍቅር ዕዳ አለብኝ ለካ» ብሎ ማሰብ አለበት። ፍቅር፣ አማኝ ከዓለም ሰዎች ጋር ላለው ግንኙነት የበላይነት እንዲኖረው ያስፈልጋል። በሚወዳቸው ጊዜ ለእነርሱ ያለውን ክርስቲያናዊ ግዴታ ያሟላል።

የሮሜ 13:8-10 ማጠቃለያ፡- አማኞች ሌሎችን ሰዎች የመውደድ ግዴታ አለባቸው። ሰዎችን በመውደድ የክርስቲያናዊ ኃላፊነታቸውን ይዘት ያሟላሉ።

አራተኛ ቀን፡

ሮሜ 13:11-14

ሮሜ 13 ሕይወቱን ለእግዚአብሔር አሳልፎ የሰጠ አማኝ በዓለም ከሚገኙ ሰዎች ጋር አንዴት መኖር እንዳለበት የሚናገር ነው። በመጀመሪያ፣ ለመልእክቱ እንባቢዎች ላሉበት ዓለም መንግሥት መታዘዝ እንዳለባቸው ይጽፍላቸዋል (ሮሜ 13:1-7)። በሁለተኛ ደረጃ፣ የመልእክቱ እንባቢዎች የዓለምን ሰዎች መውደድ እንዳለባቸው ይጽፍላቸዋል (ሮሜ 13:8-10)። በሦስተኛ ደረጃ፣ ለመልእክቱ እንባቢዎች የዓለምን መንገድ ሊጠሉና ሊተዉ እንደሚገባቸው ይነግራቸዋል። ከዚህ ዓለም የአኗኗር ዘይቤ ጋር መዋጋት አለባቸው (ሮሜ 13:11-14)።

34ኛ ጥያቄ፡- ሀ) ሮሜ 13:11-14 አንብብ። ለአማኝ የመጣለት ጊዜ ምንድን ነው? ለ) አማኝ ምን ማድረግ አለበት ማለት ነው?
35ኛ ጥያቄ፡- ሀ) ካመንከበት ጊዜ ይልቅ አሁን የቀረበው ነገር ምንድን ነው? ለ) ይህ ማለት ምን ማለት ነው?
36ኛ ጥያቄ፡- ሀ) ያለፈው ምንድን ነው? ለ) የቀረበው ምንድን ነው? ሐ) አማኞች አውልቀን ልንጥል የሚገባን ነገር ምንድን ነው? መ) ልንለብስ የሚገባን ነገር ምንድን ነው?
37ኛ ጥያቄ፡- ሀ) በቁ. 13 መሠረት አማኝ መኖር ያለበት አንዴት ነው? ለ) የጨለማ ሥራዎች ምንድን ናቸው?

38ኛ ጥያቄ፡- ሀ) አማኝ መልበስ ያለበት ማንን ነው? ለ) አማኝ ይህን ሊያደርግ የሚችለው አንዴት ይመስለሃል? ሐ) አማኝ ማሰብ የሌለበት ነገር ምንድን ነው?

በሮሜ 13:8-10 ጳውሎስ ለመልእክቱ እንባቢዎች ለዓለም ሰዎች ፍቅር ማሳየት እንዳለባቸው ይነግራቸዋል። ነገር ግን የዓለምን መንገድ መውደድ አለባቸው ማለት አይደለም። በሮሜ 13:11-14 ጳውሎስ፣ አማኞች ከዓለም የአኗኗር ዘይቤ ጋር ስላላቸው ግንኙነት ወደ መናገር ይመለሳል። አማኝ ከዓለም የአኗኗር ዘይቤ ጋር ስላለው ግንኙነት ለመግለጽ ጳውሎስ በቁ. 11-12 አማኝ ስላለበት ሕይወት የሚገልጥ መግለጫ ይሰጣል።

ጳውሎስ፣ አማኝ ጠዋት እጅግ በማለዳ እንደሚነቃ ሰው ነው ይላል። ፀሐይ ገና አልወጣችም፤ ውጭ እስካሁን ድረስ ጨለማ ነው። በጳውሎስ መግለጫ ጨለማ አሁን ያለንበት የዓለም መንገድ ነው። ክርስቶስ የሚመለስበትና በዘላለማዊ መንግሥቱ የሚገዛበት ቀን ይመጣል። አማኝ የቀን ሰው ነው፤ የሚመጣው የእግዚአብሔር መንግሥት ዜጋ ነው፤ ነገር ግን የሚኖረው በጨለማ ጊዜ ነው። ይህ የጨለማ ጊዜ ክርስቶስ በምድር መንግሥቱን አስከሚመሠርትበት ጊዜ ነው። ቀን ከመጀመሩና ፀሐይ ከመውጣቱ ጥቂት ቀደም ብሎ ያለው መጨረሻ ሰዓት ላይ ብንሆንም፣ አስከ አሁን ያለነው በምሽት ነው። አማኝ የሚኖረው በዓለም ጊዜ ቢሆንም፣ ክርስቶስ ሊመለስ ባለበት በመጨረሻው ሰዓት ነው። ጳውሎስ ይህንን ለመግለጥ፣ የአማኝ ደኅንነት ካመነበት ጊዜ ይልቅ አሁን እንደ ቀረበ ይናገራል። ጳውሎስ በዚህ ቦታ «ደኅንነት» የሚለው የአማኝን የተከበረ የመጨረሻ ደኅንነት ነው። አማኝ ወደ መንግሥት ለማያት የሚገባበት ጊዜ መጀመሪያ ካመነበት ወቅት ይልቅ አሁን ቀርቧል ማለት ነው። የክርስቶስ ዳግም መምጣት በቅርብ ጊዜ የሚሆን ነው። ምን ጊዜም ሊሆን የሚችል ነው። አማኝ በጌታው ፊት የሚሆንበት ጊዜ ቀርቧል። ይህን በአክምሮው አድርጎ አንዴት ምላሹን መስጠት አለበት?

መንቃት አለበት። ብዙ ጊዜ አንድ ሰው በጣም ጠዋት ሲነቃ ለጥቂት ጊዜያት በመንቃትና በመተኛት መካከል ሆኖ ይጋደማል። በውጭ እስከአሁንም ጨለማ ነው። እርሱም በእካባቢው ስላለው ዓለም በጨረፍታ ብቻ ያውቃል። በዚያን ጊዜ ሲነሣና በደንብ ሲነቃ ይችላል፤ ወይም እንደገና ተመልሶ ሊተኛ ይችላል። የጳውሎስ አላብ፣ አማኝ ራሱን የሚያገኘው በዚህ ሁኔታ ነው የሚል ነው። አማኝ የቀን ሰው ነው፤

የሚኖረው ግን በጨለማ ጊዜ ውስጥ ነው። የሚኖረው ከጨለማ ሰዎች ጋር ስለሆነና በጨለማ ጊዜ ውስጥ ስለሆነ፤ በቀላሉ እንዲተኛ ሊፈተን ይችላል። ይህ ማለት በእካባቢው እንደሚኖሩት ሰዎች እንዲኖር ሊገፋና እንደ እነርሱ መኖር ሊጀምር ይችላል ማለት ነው። ይህንን ማድረግ ግን የለበትም። የዓለም የአኗኗር ዘይቤ ዘላቂ እይደለም፤ እንደ እንቅልፍ የሆነ ጊዜያዊ ነገር ነው። የዓለም የአኗኗር ዘይቤ የሕልም ያህል እውነተኛ ያልሆነ ነው። አማኝ ሊነቃና እንደ ቀን ሰው ሊኖር ይገባል።

በዚህ ከፍል በቀሩት ቁጥሮች ውስጥ ጳውሎስ፡ እነዚህን ሁለት መንገዶች ያወዳድራል። እነዚህ ሁለት መንገዶች እርስ በእርሳቸው ፍጹም የተለያዩ ናቸው። ጳውሎስ፡ አማኞች የዓለምን መንገድ ትተው የጌታን መንገድ እንዲከተሉ ይጋብዛቸዋል። በየቀኑ አማኝ እንደ ጨለማው ሰው ወይም እንደ ቀን ሰው ለመኖር መወሰን አለበት። በእያንዳንዱ ውሳኔ የጌታን ወይም የዓለምን መንገድ እንደሚከተል መወሰን አለበት።

1) በመጀመሪያ ጳውሎስ፡ አማኞች የዓለምን መንገድ መተው አለባቸው ይላል። «የጨለማውን ሥራ እውጥተን» ይላል። ይህ ከርስቲያን መምረጥ የሌለበት መንገድ ነው። አማኞች መተው ያለባቸው ተግባራት እነዚህ ናቸው። እነዚህ የጨለማ ተግባራት ምንድን ናቸው? ጳውሎስ በቁ. 13 የዓለምን የአኗኗር መንገዶች በሦስት መንገዶች ገልጾታል።

ሀ) አማኞች መተው ያለባቸው የመጀመሪያው ዓይነት የጨለማ ሥራ፡- ዘፈንና ስካር ናቸው። በዚህ ቦታ ዘፈን (ዳንስ) ተብሎ የተተረጎመው ቃል እንደ ሽብሸባ ያለ ሃይማኖታዊ ዳንስን የሚያግለክት አይደለም፤ ነገር ግን የፍትወተ ሥጋ ፍላጎት ትርጉም የሚሰጠውን የዳንስ ዓይነት ነው። ለእነዚህ እነዚህ ቁጥሮች ሽብሸባን የሚቃወሙ አይደሉም፤ ነገር ግን ወደ ፍትወተ ሥጋ ኃጢአት የሚመሩትን ዳንሶች የሚቃወም ነው። ጳውሎስ፡ አማኞች የዓለምን አእምሮ የጎደለውን፡ ማለቂያ የሌለውንና ለደስታ ተብሎ የሚቀለድ ቀልድን አታድርጉ ይላል። የዓለም ሰዎች ደስታን በተለያዩ መንገድ ይፈልጋሉ። ደስታን ወደ ተለያዩ የግብዣ ስፍራዎች በመሄድ፡ በጠላ፡ በወይን ጠጅና በዳንስ ለማግኘት ይጥራሉ። ደስታን ብዙ ጥፋት በሚያስከትሉ ሙዚቃዊ ትርኢቶች፡ ቴሌቪዥኖችና ስፖርቶች ለማግኘት ይጥራሉ። ደስታን ሊሰጡ የሚችሉ እንደ ስፖርት ያሉ ነገሮች መጥፎች አይደሉም፤ ነገር ግን ማንም ሰው በማንኛውም ጊዜ

ሕይወቱን ደስታና ቀልድ ለሚያመጣ ነገር መስጠት ከጀመረ፤ ደስታን የሚሰጠው ነገር በራሱ መጥፎ ባይሆንም እንኳ ያ ሰው የጨለማውን ሕይወት መኖር ይጀምራል።

39ኛ ጥያቄ፡- ለየትኛው ደስታ በቀላሉ ትኖራለህ?

አብዛኛዎቹ የዓለም ሰዎች የሚኖሩት ለቀልድና ለጊዜያዊ ደስታ ነው። ንቁ ያልሆነ አማኝ ቀልድና ጊዜያዊ ደስታ የሕይወት እውነተኛ ትርጉም ናቸው ብሎ ለማመን በቀላሉ ይችላል ይሆናል፤ ዳሩ ግን ለቀልድና ለጊዜያዊ ደስታ የሚኖር ከሆነ እንደ ብርሃን መንግሥት ልጅ መኖር አይችልም። አማኝ ቀልድና ጊዜያዊ ደስታን የሕይወት ግብ አድርጎ መቁጠሩን ማቆም አለበት።

ለ) አማኝ ሊተው የሚገባው ሁለተኛው ዓይነት የጨለማ ሥራ፡- ዝሙትና መዳራት ነው። ጳውሎስ በዚህ ስፍራ የተጠቀመበት የግሪክ ቃል ከጋብቻ ውጭ የሚደረግ ማንኛውም የፍትወተ-ሥጋ ተግባር ነው። ይህም ከጋብቻ በፊት የሚደረግ የግብረ ሥጋ ግንኙነት፤ ከጋብቻ በኋላ ከትዳር ጓደኛ ውጭ የሚደረግ የግብረ ሥጋ ግንኙነት፤ ከሴትኛ አዳሪ ጋር የሚደረግ የግብረ-ሥጋ ግንኙነት፤ የፍትወተ-ሥጋ ጠንካራ ፍላጎት የሚያስነሡ ሥዕሎችና ግብረ ሰዶምንም ይጨምራል። ዓለም አብዛኛዎቹ እንደዚህ ዓይነት የፍትወተ-ሥጋ ተግባራት ተቀባይነት እንዳላቸው አድርጋ ትቆጥራለች። ይህ የአኗኗር ዘይቤ የጨለማ መንገድ ነው።

40ኛ ጥያቄ ሀ) ማቴ. 5፡27-30 አንብብ። ኢየሱስ ከማመንዘር ጋር እጠቃሎ የሚያየው ተጨማሪ ኃጢአት ምንድን ነው? ለ) ኢየሱስ ጠንካራ የፍትወተ ሥጋ ፍላጎትን በተመለከተ ደቀ መዛሙርቱ እንዴት እንዲያደርጉ ነገራቸው? ሐ) ይህ ማለት ምን ማለት ይመስልሃል?

ኢየሱስ ጠንካራ የፍትወተ ሥጋ ፍላጎትን ከወሊብ ኃጢአት ውስጥ እጠቃሎታል። ለደቀ መዛሙርቱም ዓይንህ ካሰናከለችህ አውጣት፤ እጅህ ካሰናከለችህ ቆርጠህ ጣላት ሲል፤ አማኝ በምኞት እንዲፈተን የሚያደርገውን ማንኛውንም ነገር በማስወገድ ላይ ጠንካራ እርምጃ መውሰድ እንዳለበት በሥዕላዊ መግለጫ ማቅረቡ ነው።

41ኛ ጥያቄ፡- ሀ) በፍትወተ ሥጋ ምኞት እንድትፈተን የሚያደርግህ ወደ ሕይወትህ የሚመጣ ነገር ምንድን ነው? ለ) እነዚህን ነገሮች ከሕይወትህ ለማስወገድ ጠንካራ እርምጃን እንዴት ትወስዳለህ?

ወደ ፍትወት ኃጢአት የሚወስድ እርምጃ የሚጀምረው አንድ አማኝ የዓለም አባብ አእምሮውን እንዲቆጣጠር በሚፈቅድበት ጊዜ ነው። በዓለም ሰዎች የፍትወት ኃጢአት ተቀባይነት ያለው ነው ይላሉ፤ ስለዚህ በፍትወት ሥጋ ምኞት አእምሮአቸውን ይሞላሉ። የዓለም መጽሐፎች፣ መጽሔቶች፣ ቪዲዮዎች የሰውን የፍትወት ሥጋ ፍላጎት የሚያቀጣጥሉ ናቸው። የዓለም ሰዎች ያለማቋረጥ ስለ ፍትወት ሥጋ ፍላጎት ምኞት ይናገራሉ። አማኝም ጥንቃቄ ካላደረገ እነዚህ አላቦች አእምሮውን ሊሞሉት ይችላሉ። አማኝ የብርሃንን ሰው ኑሮ መኖር ስላለበት፣ ከእነዚህ ነገሮችና ለእነዚህ ነገሮች ከሚጋለጡት ሰዎች ለመራቅ ጠንካራ እርምጃ ሊወስድ ይገባል።

ሐ) አማኞች ሊተዉት የሚገባ ሦስተኛው ዓይነት የጨለማ ሥራ ከርከርና ቅናት ነው።

42ኛ ጥያቄ፡- ሀ) በሌሎች ሰዎች ስትቀና የምትገኘው መቼ ነው? ለ) ከሌሎች ሰዎች ጋር ስትከራከር የምትገኘው መቼ ነው?

ብዙ ጊዜ በዓለም ያለመግባባትና መከፋፋት የሚመጣው በቅናት ነው። የዓለም ሰዎች በጣም ታዋቂና ተደናቂ ለመሆን ይፈልጋሉ። ሰዎች በጣም ታዋቂ ለመሆን ጠንካራ ምኞት ሊኖራቸው፣ ሌሎችን ወደ ማህበሩ፣ ስለ ሌሎች ከፋ ወደ መናገር፣ ወደ መዋሸት፣ ወደ ማታለልና ከሌሎች ጋር ወደ መጣላት ይደርሳሉ፤ ይህ ሁሉ የጨለማው መንገድ አሠራር ነው። አማኝ ካልተጠነቀቀ፣ በጣም ታዋቂ ሰው ለመሆን በውድድር ሜዳ ላይ ይገኛል። የዓለምን አላብ በመውሰድ በቅናትና በፋክክር ይሞላል። በሌሎችም ለመደነቅ ይፈልጋል። እንደ ብርሃን ልጅ ለመመላለስ፣ አማኝ የቅናትንና የፋክክርን መንገድ መተው አለበት።

43ኛ ጥያቄ፡- ፊል 2፡3-4 አንብብ። እግዚአብሔር አማኞች እርስ በእርሳቸው እንዲኖራቸው የሚፈልገው ምንድን ነው?

የብርሃን ልጆች ሌሎችን ከራሳቸው እንደሚሻሉ አድርገው መቁጠር አለባቸው። የሌሎችን ማዕረግ ወይም ንብረት በቅናት ከመፈለግ ፈንታ ሌሎችን ለመገንባትና ደስተኛ ለማድረግ መፈለግ አለባቸው። አማኞች የሌሎችን ፍላጎት ሊያስቀድሙ፣ የጨለማውን መንገድ ትተው የብርሃንን መንገዶች ይከተላሉ።

2) አማኝ የዓለምን መንገዶች እየተወ ሊሄድ የጌታን መንገዶች መከተልን መምረጥ አለበት። ጳውሎስ የቀን መንገዶችን ከጨለማ መንገዶች

ጋር ያነጻጽራል። የእግዚአብሔር ሕዝብ መንገዶች የሆኑትን የብርሃን መንገዶችን በአራት መንገዶች ይገልጻል።

ሀ) ቁጥር 12፡- «የብርሃንን ጋሻ ጦር እንልበስ» ጳውሎስ በሁለቱ መንገዶች መካከል ያለውን ቅራኔ እንደ ጦርነት ይጠቅሰዋል። አማኞች በዓለም የአኗኗር ዘይቤ ላይ ጦርነት መክፈት አለባቸው። ጦርነቱን ድል ማድረግ የሚችሉው ግን የብርሃንን ጋሻ ጦር ከልበስ ነው። ይህ ማለት አማኝ እግዚአብሔር በደኅንነት የሰጠውን ኃይል የእግዚአብሔርን የሕይወት መንገድ ለመምረጥ መጠቀም አለበት ማለት ነው። ጳውሎስ ምናልባት ኤፌ. 6፡13-17 እንዳለው ዓይነት ነገር እያለበ ነው።

44ኛ ጥያቄ፡- ሀ) ኤፌ. 6፡13-17 አንብብ። ጳውሎስ በዚህ ሰፍራ የሚተነትኛቸውን መንፈሳዊ የጦር ዕቃዎችን ዘርዝር። ለ) ለክርስቲያን እነዚህን የጦር ዕቃዎችን መልበስ ማለት በተግባር ምን ማለት ነው?

በኤፌ. 6፡13-17 ጳውሎስ አንድ አማኝ በመንፈሳዊ ጦርነት ላይ ድል ይነሣ ዘንድ ሊታጠቃቸው የሚገባውን መንፈሳዊ የጦር ዕቃዎችን ይገልጻል። በዚህ ክፍል የሚገኙት የመንፈሳዊ የጦር ዕቃዎች እያንዳንዳቸው አማኙ በደኅንነቱ ጊዜ እግዚአብሔር የሰጠውን የተለያዩ ሀብቶችን እንደሚጠቀም የሚያሳዩ ናቸው። አማኝ በወንጌል እውነት መኖር አለበት፤ እግዚአብሔር እንዳደረገው እንደ ጻድቅ ሰው መኖር አለበት፤ እንደ ወንጌል መልእክተኛ መኖር አለበት፤ በሕይወት ፈተናዎች ውስጥ በእግዚአብሔር እየታመነ መኖር አለበት፤ በደኅንነቱ ምክንያት እግዚአብሔር በሕይወቱ ባመጣው የለውጥ አላብ አእምሮው መሞላት አለበት፤ መንፈስ ቅዱስ አእምሮውን በቃሉ እየሞላውና የሕይወቱን ጠቃሚነት እያሳየው መኖር አለበት። እንደ ብርሃን ሰው ለመኖርና የእግዚአብሔርን መንገድ ለመምረጥ በየቀኑ አማኙ የብርሃንን ጋሻ ጦር መልበስ አለበት። በየቀኑ በክርስቶስ አዲስ ሰው እንደሆነ እራሱን ማስታወስ አለበት፤ እንደ አዲስ ሰው ለመኖር በልቡ ዓላማ ማድረግ አለበት። በየቀኑ እግዚአብሔር ከደኅንነቱ ጋር የሰጠውን መሣሪያ ሁሉ መጠቀም አለበት።

ለ) ቁ. 13፡- «በቀን እንደምንሆን በእግባብ እንመላለስ» ጳውሎስ አማኞች እንደ ብርሃን ልጆች መኖር አለባቸው ይላል። በመግለጫው ቀን እስከሚሆን ድረስ ሊል፣ ክርስቶስ ወደ ምድር ከተመለሰበት ጊዜ በኋላ ያለውን የሚያሳይ ነው። ይህ ማለት አማኞች ግባቸው ሊመጣ ላለው

በእግዚአብሔር መንግሥት ፍጹምነት የተሞላ ዋጋ ያለው መሆን አለበት። እማኞች ፍጹምና የተቀደሱ ሕዝቦች ሆነው መገኘት አለባቸው።

ሐ) (ቁጥር 14ሀ)፡- «ጌታን ኢየሱስ ክርስቶስን ልበሱት።» ጳውሎስ፣ እማኞች ጌታ ኢየሱስን መምሰል እንዳለባቸው ይናገራል። በሚያደርጉት ሁሉ እንደ ክርስቶስ ዓይነት ተግባርን መምረጥ አለባቸው። እማኞች ክርስቶስን እንደ እዳኛቸው በተማመኑበት ጊዜ እርሱን ይለብሱታል (ገላ. 3:27)። ሆኖም እማኝ የክርስቶስን መንገድ ከሁሉ እንደሚሻል አምኖ ተግባራዊ በሆኑ መንገዶች በየቀኑ እርሱን ለመከተል መምረጥ አለበት። ክርስቶስን በትቀበለበት ቀን ሊከተለው የመረጠውን ክርስቶስን ለመምሰል በየቀኑ መምረጥ አለበት።

እንድ ሰው እዲስ ሹራብ ሲገዛ፣ የዚያ ሹራብ ባለቤት ይሆናል። ካልለበሰው ግን የእርሱ ሊሆን አይችልም። በተመሳሳይ መንገድ፣ አንድ ሰው ክርስቶስን ሊቀበል፣ ያሰው የክርስቶስ ይሆናል፤ ነገር ግን ሰውየው በየቀኑ ክርስቶስን በትግባር የሕይወቱ ክፍል ሊያደርገው ይገባል።

45ኛ ጥያቄ፡- ክርስቶስን በየዕለቱ የሕይወትህ እካል ለማድረግ የምትችልበት ትግባራዊ የሆነ ነገር ምን ይመስልሃል?

እማኞች በየዕለቱ ኢየሱስንና ፈቃዱን በቃሉና በጸሎት በኩል መልበስ ይችላሉ። ቀኑን ሙሉ በእግዚአብሔርና እግዚአብሔር በዙሪያችን ባለው ዓለም ያለውን አሳብ እንዴት እንደሚያየው ማሳሰብ አለባቸው። ከክርስቲያን ጓደኞቻቸው ጋር ጎብረት ሊያደርጉና ኢየሱስን በሕይወታቸው ሰላደረገው ለውጥና ለእነርሱ ምን እንዳደረገ መናገር አለባቸው። ማንኛውንም ውሳኔ ሲያደርጉ «በዚህ ውሳኔ ውስጥ ኢየሱስ ቢሆን ኖሮ ምን ያደርግ ነበር?» ብለው መጠየቅ አለባቸው። ደግሞም እንደ ክርስቶስ ለመኖር የመንፈስ ቅዱስን ኃይል መፈለግና መጠቀም አለባቸው። እማኞች በየቀኑ በሚያደርጉት ነገር ሁሉ የጌታን ምላሴነት በመከተል በእምነት መኖር አለባቸው።

መ) «ምኞቱን እንዲፈጽም ለሥጋ አታስቡ።» «ሥጋ» የእማኙ አሮጌው ኃጢአተኛ ተፈጥሮ ነው። ጳውሎስ በሮሜ 7 እንደገለጸው፣ እማኞች እሁንም ቢሆን አሮጌ ፍላጎቶችና አሮጌ ተፈጥሮዎች እሉአቸው። እማኝ የዚህን ተፈጥሮ ፍላጎትን ለማሟላት በማሰብ ጊዜ ክወስደ እነዚህን ፍላጎቶች ለማሟላት ይጥራል። በዚህም የጨለማን መንገድና የዓለምን መንገድ ይመርጣል። ጳውሎስ በሮሜ 12:2 እንደሚናገረው የቅድስና

ጦርነት የሚጀምረው በእእምሮ ውስጥ ነው። እማኝ የብርሃንን መንገዶችና የጌታን መንገድ ለመከተል የሚመርጥ ከሆነ የዓለምን ፍላጎቶች እንዴት እንደሚያሟላ ማሰብ የለበትም።

46ኛ ጥያቄ፡- ሀ) ስታስባቸው እጅግ ቀላል ሆነው ያገኘኻቸው የዓለም ፍላጎቶች የትኞቹ ናቸው? ለ) በእነዚህ ፍላጎቶች ሁሉ ላይ ክርስቶስ እንዴት ምላሹን ሰጠ? በሚቀጥለው ጊዜ ስለ እነዚህ ፍላጎቶች በምታስብበት ጊዜ፣ ክርስቶስ በእነዚህ ነገሮች ምን ያደርግ እንደ ነበር በማሰብ እንደ እርሱ እእምሮህን አስተካክል።

እማኝ በዙሪያው ላለው የዓለም የአኗኗር ዘይቤ እንዴት ምላሽ መስጠት አለበት? መንቃትና እንደ ብርሃን ልጅ መኖር አለበት። እሁን በጣም ጠዋት ነው። ውጭው እስከ እሁንም ጨለማ ነው፤ ፀሐይ ግን በቅርቡ ትወጣለች። እማኝ ዓለም በቅርቡ እንደምታልፍ ማስታወስ አለበት። ኢየሱስ በፍጥነት ይመጣና ጊዜያዊ የሆነው የዓለም ጨለማ ክርስቶስ ለዘላለም በሚነግሥበት ቋሚ የብርሃን ቀን ይተካል። እማኝ ያለ እእምሮ ሆኖ የጨለማውን ልጆች መንገድ መከተል የለበትም። እእምሮውን ከዓለም አሳብ በማንጸት እንደ ክርስቶስ መንግሥት ዜጋ መኖር አለበት። የዓለምን መንገድ በየቀኑ ሊተውና የክርስቶስን ሕግ በየቀኑ በአሳቡና በተግባሩ ሊቀበል ይገባል።

የሮሜ 13:11-14 ማጠቃለያ፡- ጌታችን ተመልሶ ለለሚመጣ እማኞች በዓለም የአኗኗር ዘይቤና በጌታ መንገድ ላለው ግጭት ንቁ መሆን አለባቸው። በዚህም ዓለምን መተውና በሚያደርጉት ሁሉ ክርስቶስን መምሰል አለባቸው።

አምስተኛ ቀን፡

ለሳምንታዊ ሰብሰባ ዝግጅት የሳምንቱን ትምህርት ክልስ።

ሳምንታዊ የሰብሰባ ጊዜ

1. የሳምንቱ የአምልኮ ጊዜ
2. የሳምንቱ የጸሎት ጊዜ፡- በዚህ ሳምንት ጸሎት የዓለምን የአኗኗር ዘይቤ ስትጠላና ስትቃወም፣ ሳለ፣ የዓለምን ሰዎች ግን እንድትወድ እግዚአብሔር እንዲረዳህ ጻልይ።
3. ክለሳ
4. ውይይት

ሀ. አማኝ መቼ ለመንግሥት መታዘዝ እንዳለበትና እንደሌለበት በስፋት ተወያይበት። ክርስቲያን መንግሥትን ያለመታዘዝ ትክክል የሚሆነው መቼ እንደሆነ እያንዳንዱ የቡድን አባል ምሳሌ ይስጥ።

ለ. አማኞች በመንግሥት ውስጥ ስለሚኖራቸው ሚና ምን ይሰማሃል? በመንግሥት አመራር ውስጥ መሳተፉ ትክክል የሚሆነው መቼ ነው? ስሕተት የሚሆነውስ መቼ ነው?

ሐ. 1) በአካባቢያችሁ ያሉ ክርስቲያኖች በዙሪያቸው ላሉ ላላመኑ ሰዎች ፍቅራቸውን ለማሳየት ምን ማድረግ ይችላሉ? 2) የተለየ ችግር ያለባቸውን ሰዎች እንዴት ይረዳሉ? 3) እነዚህን ችግሮች ለማቃለል የተለያዩ አብያተ ክርስቲያናትና የተለያዩ የክርስትና የእምነት ክፍሎች እንዴት አብረው መሥራት ይችላሉ?

መ. 1) የክርስቶስ መመለስ በቅርብ እንደሚሆንና እንደማይቀር አብያተ ክርስቲያናት ምእመናቸውን በማሳወቅ እንዴት ያነቃሉ? 2) ክርስቶስ በማንኛውም ጊዜ ሊመለስ ስለሚችል ሰዎቻቸውን በብርሃን እንዲኖሩ እንዴት ሊያነቃቋቸው ይችላሉ?

ሠ. 1) የዓለምን የአኗኗር ዘይቤ እየጠላንና እየተውን የዓለምን ሰዎች መውደድ ሁልጊዜ ከባድ ነው። ይህንን ማድረግ የሚቻልባቸውን አንዳንድ ተግባራዊ መንገዶች ግለጽ። 2) የዓለምን የአኗኗር ዘይቤ ለመተውተው በተለይ መተው ያለብን ምንድን ነው? 3) የዓለምን ሕዝብ ለመውደድ በተለይ ማድረግ ያለብን ምንድን ነው? 4) የዓለምን የአኗኗር ዘይቤ በመጥላትና የዓለምን ሰዎች በመውደድ መካከል ያለውን ልዩነት በቤተ ክርስቲያናችን ላሉ ሰዎች እንዴት ግልጽ ማድረግ እንችላለን?

ትምህርት 18

ሮሜ 14:1-23

የዚህ ሳምንት የመጀመሪያ ቀን ትምህርት ረዘም ያለ ሲሆን፣ የቀሩት ደግሞ እሜጭር ናቸው። ስለዚህ ለዚህ ሳምንት የጥናት ፕሮግራምህን ትንሽ ለወጥ ማድረግ ያስፈልግህ ይሆናል።

አንደኛ ቀን:

ሮሜ 14:1-4

በሮሜ 12:1-2 ጳውሎስ፣ አማኝ እራሱን ለእግዚአብሔር ሕያው መሥዋዕት አድርጎ እንዲያቀርብ እጥብቅ ይጠይቃል። እግዚአብሔር ጻድቅ ያደረገው ሰው፣ ምሕረቱን ላላየው ለእግዚአብሔር የዕለት ሕይወቱን አሳልፎ በመስጠት መኖር አለበት። አማኝ እራሱን ለእግዚአብሔር የሚስጠው እንዴት ነው? በመንፈሳዊ ስጦታዎቹ ሌሎችን በማገልገል ነው (ሮሜ 12:3-8)። ለሚያምኑም ሆነ ለማያምኑ ሰዎች ግብዝነት የሌለበትን ፍቅር በማሳየት ነው (ሮሜ 12:9-21)። ለመንግሥት በመታዘዝ ነው (ሮሜ 13:1-7)፤ በዓለም ያሉትን ሰዎች በመውደድ ነው (ሮሜ 13:8-10)፤ የዓለምን መንገድ ግን ይተዋል (ሮሜ 13:11-14)።

በሮሜ 14 ጳውሎስ፣ አማኞች እራሳቸውን ለእግዚአብሔር አሳልፈው የሚሰጡበትን ሌላ መንገድ ደግሞ ይጠቁማል። አማኝ ጥያቄ በሚያስነሡ ጉዳዮች ላይ እንዴት ውሳኔ መስጠት እንዳለበት የሚናገር ጉዳይን ያነሣል። መጽሐፍ ቅዱስ አማኝ ሕይወቱን እንዴት መምራት እንዳለበት በርካታ ትእዛዛትን ይሰጣል። እነዚህ ትእዛዛት አማኝ በሕይወቱ በሚያደርጋቸው በርካታ ውሳኔዎች ውስጥ ግልጽ የሆነ እቅጣጫ ያሳዩታል። ለምሳሌ፣ መጽሐፍ ቅዱስ መሰረቅ ሁልጊዜ ጋጢእት ነው ይላል (ዘጸ. 20:15፤ ኤፌ. 4:28)። ለአንድ አማኝ የራሱ ያልሆነውን ነገር መውሰድ ሁልጊዜ ስሕተት ነው። መጽሐፍ ቅዱስ ዝውትና የፍትወት ሥጋ ምኞት ሁልጊዜ ስሕተት መሆኑን ይናገራል (ዘጸ. 20:14፤ ማቴ. 5:27-28፤ 1ኛ ቆሮ. 6:18)። ለአማኝ አእምሮውን በፍትወት ምኞት መመላትና ከጋብቻ ውጭ የሆነ የግብረ-ሥጋ ግንኙነት መፈጸም ሁልጊዜ ስሕተት ነው። ነገር ግን መጽሐፍ ቅዱስ ግልጽ የሆነ ትእዛዝ የማይሰጥባቸው አማኝ ውሳኔ

ሊያደርግባቸው የሚገባ በርካታ ትእዛዛት አሉ። እነዚህን ውሳኔ የሚጠይቁ ነገሮች «የሚያጠያይቁ ጉዳዮች» ብለን እንጠራቸዋለን። ለምሳሌ፡ ለክርስቲያን ቪዲዮ መመልከቱ ስሕተት ነውን? ክርስቲያን መንፈሳዊ ያልሆኑ ወይም የዚህ ዓለም የሆኑ ቪዲዮችን ቢመለከቱ? መጽሐፍ ቅዱስ አንድ አማኝ መንፈሳዊ ያልሆኑ ቪዲዮ ማየት ይኑርበት ወይም አይኑርበት በቀጥታ የሚናገረው አንዳችም ነገር የለም። ለሌሊት በዚህ ጉዳይ አማኝ ውሳኔ የሚያደርገው እንዴት ነው? በዚህ ጉዳይ የተለየ ውሳኔ በሚያደርጉ ክርስቲያኖች ላይ ሊኖረው የሚገባ አመለካከት ምንድን ነው? በሮሜ 14፡1-15፡13 ጳውሎስ አማኞች የሚያጠያይቁ ጉዳዮች ሲገጥሟቸው እንዴት ምላሽ መስጠት እንዳለባቸው የሚያሳዩ የመመሪያዎች ዝርዝርና በሚያጠያይቁ ጉዳዮች ላይ ሳይስማሙ ሲቀሩ እርሶ በእርሳቸው እንዴት መቀበል እንዳለባቸው የሚያሳይ መመሪያ ይሰጣል። የዚህ ላምንት ጥናታችን በሙሉና ከሚቀጥለው ላምንት ጥናታችን በከፊል ለሌሊት አስፈላጊ ጉዳይ ይሆናል።

- 1ኛ ጥያቄ፡- በአካባቢያችሁ ያሉ ክርስቲያኖች እርሶ በእርሶ የማይስማሙባቸውን አንዳንድ «አጠያያቂ ጉዳዮች» አሰብ። አንዳንድ አማኞች ከእነዚህ ነገሮች አንዳንዱን ያደርጉ ይሆናል። ሌሎች አማኞች ደግሞ ይህንን ማድረግ ስሕተት ነው ብለው ያምኑ ይሆናል። እንደዚህ ዓይነት የሆኑ ቢያንስ አምስት ጉዳዮችን ጻፍ።
- 2ኛ ጥያቄ፡- ሮሜ 14፡1-15፡13 አንብብ። ጳውሎስ በዚህ ሰፍራ የሚያቀርባቸው አንዳንድ አጠያያቂ ጉዳዮች የትኞቹ ናቸው?
- 3ኛ ጥያቄ፡- ሀ) የሚያጠያይቁ ጉዳዮች ሲገጥሙት፡ አማኝን ሊመሩ የሚገባቸው መመሪያዎች ምንድን ናቸው? በእነዚህ ምዕራፎች የምታገኛቸውን መመሪያዎች ጻፍ። ለ) በሚያጠያይቁ ጉዳዮች ላይ ውሳኔ ለመስጠት ለአማኝ ምሳሌ የሚሆነው ማን ነው?

ጳውሎስን በሚያጠያይቁ ጉዳዮች ላይ እንዲያስብ ያደረገው በሮሜ 13 አማኝ የዓለምን መንገድ በመተው የዓለምን ሰዎች አየወደደ መኖር አለበት ብሎ የሰጠው ትእዛዝ ሳይሆን አይቀርም። የዓለምን መንገድ ሳይከተል አማኝ ሊለማመደው የሚችለው የዓለም ተግባር ምንድን ነው? ለሌሊትም አንድ አማኝ ሥጋን መብላት እንደተፈቀደለትና እንዳልተፈቀደለት ወይም አንዳንድ ቀኖችን የተለዩ እንዲሆኑ አድርጎ ማክበር እንዳለበትና እንደሌለበት ጥያቄዎችን በማንሳት ወደሚያጠያይቁ ጉዳዮች ውስጥ ይገባል። በጳውሎስና በወቅቱ ለነበሩ ለመጀመሪያው ክፍለ ዘመን አንባቢዎች ይህ ነገር ለምን የሚያጠያይቅ ሆነ?

ለብዙ መቶ ዓመታት አይሁዶች ጌታ የሆነውን እግዚአብሔርን የሚያመልኩ ሰዎች ተደርገው የተለዩት በሚበሉትና በማይበሉት ነገር ነበር። የብሉይ ኪዳን ሕግ በጥንቃቄ በመከተል ንጹሕ ያልሆነ የአንስላ ሥጋ አይበሉም ነበር። የሚበሉት በተገቢው በአይሁዶች ሥርዓት ከተገደለ እንስሳ ሥጋ መሆን ነበረበት። ለጣዖት የተሠዋ ሥጋ ጨርሶ አይበሉም ነበር። እንዲሁም አይሁዶች ጌታ የሆነውን እግዚአብሔርን ለማምለክና ለማክበር የተወሰኑ ቀናትን በመምረጥና በመወሰን ለእርሱ የተለዩ መሆናቸውን ያሳዩ ነበር። ቅዳሜ እግዚአብሔርን ለማምለክና ለማክበር የተለየ ቀን ነበር። ዓመቱን በሙሉ እግዚአብሔርን የማምለኪያና የማክበሪያ በዓላትና የተቀደሱ ቀናት ነበሩ። ምን ዓይነት ሥጋ መብላት እንዳለባቸውና የትኞቹን የተቀደሱ ቀናት መጠበቅ እንዳለባቸው የሚናገረውን ሕግ በመጠበቅ አይሁዶች ለአሕዛብ የአንድ አውነተኛ አምላክ ተከታዮች መሆናቸውን ያሳዩ ነበር።

አብዛኞቹ እነዚህ አይሁዶች ኢየሱስን እንደ መሢሐቸው ተቀብለዋል። በዚሁ ጊዜ ብዙ አሕዛብም ኢየሱስን እንደ ጌታና አዳኝ ተቀብለው ነበር። አጅግ ተነጣጥለውና ተለያይተው የነበሩት እነዚህ ሁለት ቡድኖች፡ በየላምንቱ ለማምለክና ጎብረት ለማድረግ ይሰበሰቡ ጀመር፤ ነገር ግን ብዙዎች አሕዛብ የአይሁድን ሕግ ጨርሰው አይጠብቁም ነበር። ከዚህም በላይ ደኅንነት የሚገኘው በክርስቶስ አምነት እንጂ ሕግን በመጠበቅ ሰላልሆነ እንደ አይሁድ ሕግን የሚጠብቁበት አንዳችም ምክንያት አልታያቸውም። ክርስቶስ ሕግን ፈጽሞታልና የሕግን ሃይማኖታዊ ሥርዓት መጠበቅ አስፈላጊ አይደለም (ትም. 9 ተመልከት)። እግዚአብሔርን ደስ ለማሰኘት ከአንዳንድ የሥጋ ዓይነቶች መራቅ ወይም አንዳንድ ቀናትን እንደተቀደሱ ቀናት አድርጎ ማክበር ከአንግዲህ ምንም አስፈላጊ አይደለም። ለብዙ አይሁዶች ግን ከአንዳንድ የሥጋ ዓይነቶች መራቅና አንዳንድ ቀናትን ማክበር አሁንም ቢሆን እግዚአብሔርን የመታዘዝ በጣም አስፈላጊ ክፍል ነበር። ክብሉይ ኪዳን ሕግጋት እነዚህን ካልታዘዙ በእግዚአብሔር ፊት ጋጢአትን እንደሠሩ ሆኖ ይሰማቸው ነበር።

ለሌሊት አማኞች አንዳንድ የሥጋ ዓይነቶችን ይብሉ አይብሉት ወይም አንዳንድ ቀናት ያክብሩ አያክብሩ የሚለው ነገር አጠያያቂ ጉዳይ ሆነ። እነዚህ የብሉይ ኪዳን ሕጎች ስለተሟሉ፡ በእነዚህ ጉዳዮች ላይ «ትክክል የመሆን ወይም ያለመሆን» ጉዳይ አልነበረም። አንዳንድ አማኞች ሁሉንም ዓይነት ሥጋ መብላታቸውና የአይሁድን የተቀደሱ ቀናት

ያለማክበር ስሕተት ነው ይላሉ። ሌሎች አማኞች ደግሞ ማንኛውም ዓይነት ሥጋ መብላት እንደሚችሉና በማንኛውም ቀን ማምለክ ኃጢአት እንዳይደለ ያምናሉ። ጳውሎስ እነዚህን ሁለት አጠያያቂ ጉዳዮች በመጠቀም፡ አማኞች እነዚህንና ሌሎችን አጠያያቂ ጉዳዮች እንዴት መወሰን እንዳለባቸው አንዳንድ መመሪያዎችን ይሰጣል። መመሪያዎቹ የሚከተሉትን ነገሮች ይጨምራሉ፡-

1. አማኞች በአጠያያቂ ጉዳዮች ላይ የሌላውን አማኝ አቋም መፍረድ የለባቸውም።
2. አማኞች የሚያደርጉት ነገር ለአግዚአብሔር ክብር የሆነና ኃጢአት እንዳይደለ በራሳቸው ሙሉ በሙሉ መተማመን አለባቸው።
3. አማኞች ሌላውን ሰው ወደ ኃጢአት የሚመራ አንዳችም ነገር ማድረግ የለባቸውም።
4. አማኞች እርስ በእርስ የሚተናነጹበትንና በመካከላቸው ሰላምን የሚያደርግ ነገር ማድረግን መምረጥ አለባቸው።
5. ክርስቶስ አይሁድንና አሕዛብን አንዳገለገለ ሁሉ፡ አማኞች እርስ በእርስ ሊቀባበሉና አንዱ ሌላውን ሊያገለግል ይገባል። በአጠያያቂ ጉዳዮች ላይ ስለሚሰጥ መልስ ክርስቶስ ከሁሉም የተሻለ ምሳሌያችን ነው።

በዛሬው ትምህርታችን ጳውሎስ በሮሜ 14፡1-4 የሚያቀርበውን የመጀመሪያውን መመሪያ እንመለከታለን።

4ኛ ጥያቄ፡- ሀ) አማኝ «በእምነቱ ደካማ» ለሆነ ሰው ምን ማድረግ አለበት? ለ) «በእምነት ደካማ» የሆኑ እነማን ይመስሉሃል? ሐ) ጳውሎስ በቁ. 2 «ደካማ» ስላላቸው ሰዎች አውነት የሆነው ነገር ምንድን ነው? መ) በቁ. 2 ጳውሎስ አሉ የሚላቸው ሁለት ዓይነት ሰዎች ምን ዓይነት ናቸው?

5ኛ ጥያቄ፡- ለለ ሌላው አማኝ አስተሳሰብ አማኝ ማድረግ የሌለበት ነገር ምንድን ነው?

6ኛ ጥያቄ፡- ሀ) ማንኛውንም ምግብ የሚበላ ሰው ማድረግ የሌለበት ነገር ምንድን ነው? ለ) ሁሉንም ነገር ለመብላት ፈቃደኛ ያልሆነ ሰው ማድረግ የሌለበት ምንድን ነው? ሐ) ሁሉንም ነገር የሚበላን ሰው የተቀበለው ማን ነው?

7ኛ ጥያቄ፡- በአጠያያቂ ጉዳዮች ላይ የሌላውን ሰው አመለካከት የምንፈርድ ከሆነ ጳውሎስ በቁ. 4 ምን እያደረገን እንደሆነ ይናገራል? 8ኛ ጥያቄ፡- ሀ) በአጠያያቂ ጉዳዮች ላይ የአማኝ ተጠያቂነት ለማን ነው? ለ) እግዚአብሔር ለእርሱ ሊያደርግ የሚችለው ነገር ምንድን ነው? ሐ) ይህ ምን ማለት ይመስልሃል?

ጳውሎስ በአጠያያቂ ጉዳዮች ላይ የሚያቀርበውን ውይይት በአምነት ደካማ ስለሆነ አማኝ በመናገር ይጀምራል። ይህ አማኝ ምን ዓይነት ሰው ነው? ጳውሎስ በቁ. 2 ይገልጻል። በእምነቱ ደካማ የሆነ ሰው አትክልት ብቻ የሚበላ ነው። አዲሱ የአማርኛ ትርጉም ስለዚህ ሰው ጥሩ ገለጻ በመስጠት «በእምነቱ ያልጸና» ለው ይለዋል። ማንኛውንም ዓይነት ምግብ በመመገብ ደስ ለመስኘት እንደሚችል በመረዳት በእምነቱ ገና ያልበሰለ ሰው ነው። በክርስቶስ የሚታመን ቢሆንም እንኳ ለመብላት የሚችለውን ወይም የማይችለውን ምግብ ለመለየት እምነቱ በሕግ የታሰረ ስለሆነ፡ በእምነቱ ደካማ ነው። በእግዚአብሔር ላይ ያለው አምነቱ በአንዳንድ ባህሎች የታሰረ ነው። አንዳንድ የሥጋ ዓይነቶችን ባለመብላት አምነቱ የታሰረ ሲሆን፡ ከእግዚአብሔር ጋር ያለውን ገብረት ለመጠበቅ በከፊል በሚበላው ምግብ ይታመናል። ጳውሎስ የሚገልጠው ሌላኛው ዓይነት ሰው ምንም ነገር ለመብላት ነፃ ነው። በእግዚአብሔር ላይ ያለውን እምነቱን ለመመሥረት ወይም ለመጠበቅ በሚበላ ወይም ሳይበላ በሚተወው ነገር ላይ ስለማይመሠርት፡ በእምነቱ በጣም ጠንካራ ነው። አምነቱ በእግዚአብሔር ብቻ ነው።

ዛሬም ሰዎች ከክርስትና አምነታቸው ጋር የሚያያይዙአቸው መጽሐፍ ቅዱሳዊ ትእዛዝ ያልሆኑ በርካታ ባህላዊ ነገሮች አሉ። አማኞች ለእግዚአብሔር ታዛዥ ለመሆን ሊያደርጉት ወይም ላያደርጉት እንደሚገባ አድርገው የሚያምኑት መጽሐፍ ቅዱሳዊ ትእዛዛት ያልሆኑ በርካታ ነገሮች አሉ። ተገቢ ስለሆነ አለባበስ ባህሎች የራሳቸው አመለካከት አላቸው። አማኝ ምን መብላት ወይም መጠጣት እንዳለበት ወይም እንደሌለበት ባህል የሚለው ነገር አለው። ተቀባይነት ያለው የሙዚቃ ዓይነት የትኛው እንደሆነ ባህል የሚለው ነገር አለው። ተቀባይነት ያለው መዝናኛ እንዴት ዓይነቱ እንደሆነ ባህል የሚለው ነገር አለው። እግዚአብሔርን ደስ ለማለኝት ሰው የግድ ሊያደርገው የሚገባ ሃይማኖታዊ ተግባራት እንዳለ የሚናገሩ ባህሎች አሉ።

9ኛ ጥያቄ፡- መጽሐፍ ቅዱሳዊ ትእዛዛት ሳይሆኑ ነገር ግን ባህላዊ ብቻ የሆኑ፤ በአካባቢያችሁ ያሉ ሰዎች፡- ክርስቲያኖች ሊያደርጓቸው ይገባል ብለው የሚያምኗቸው ነገሮች ምን ምን ናቸው?

10ኛ ጥያቄ፡- ስለ ራስህ ሕይወት በጥንቃቄ እስብ። «ደካማ» ክርስቲያን የሆንክው በምን ነገሮች ነው? በሌላ አባባል መጽሐፍ ቅዱሳዊ ትእዛዛት ሳይሆኑ፤ የክርስቲና ሕይወትህ እጅግ ጠቃሚ ክፍል የሆኑ ባህላዊ ነገሮች የትኞቹ ናቸው? ይህንኑ ጥያቄ በሌላ መልክ ለመጠየቅ በቅዱሳት መጻሕፍት ያልተጻፉ፤ ነገር ግን ልታደርጋቸው እንደሚገባህ ወይም እንደማይገባህ የሚያጠራጥሩህ ነገሮች ምንድን ናቸው?

አንድ ሰው መጽሐፍ ቅዱሳዊ ያልሆነውን ባህላዊ ትእዛዝን በክርስቶስ እንዳለው እምነቱ እኩል ጠቃሚ ክፍል አድርጎ ከቆጠረ፤ በዚያ ነጥብ ደካማ ነው ማለት ነው። እያንዳንዱ ክርስቲያን በክርስቶስ አንዳለ እምነቱ እጅግ አስፈላጊ አድርጎ የሚከተለው መጽሐፍ ቅዱሳዊ ያልሆነ ባህል ስለሚኖረው በዚያኛው ነጥብ «ደካማ» ሊሆን ይችላል።

ጠንካራና ደካማ ክርስቲያን እርስ በእርስ እንዴት መኖር አለባቸው? ቁ. 1 እንደሚለው እርስ በእርስ «መቀባበል» አለባቸው ይላል። ይህ «መቀባበል» የሚለው ቃል በደስታ «እንኳ ደህና መጣህ» ማለት ነው። አንድ አማኝ ከሌላው አማኝ ጋር በአንድ አጠያያቂ ጉዳይ ላይ ባይለማማም እንኳ ስለ ልዩነታቸው ሳይከራከሩ እውነተኛ የሆነ ጥሩ አመለካከትና ክርስቲያናዊ ፍቅርን ሊያሳይ ይገባዋል። ቁ. 1 የእርስ በእርስ እስተላስብ ጉዳያቸውንም አንዱ በአንዱ ላይ መፍረድ የለበትም የሚል አላብ ጨምሯል። አጠያያቂ በሆነ ጉዳይ ላይ የሌላውን ሰው ውሳኔ መኮነን እንደሌለባቸው ተጽፏል።

ቁ. 3 እንዲያውም የበለጠ ይገልጻል። ማንኛውም ነገር ለመብላት ነፃነት የሚሰጠው አማኝ ማንኛውንም ነገር ለመብላት ነፃነት በማይሰጠው ሰው መፍረድ የለበትም። ከእርሱ የተሞለና የበለጸ ክርስቲያን አድርጎ እራሱን መገመት የለበትም። ሌላውን አማኝ አንደ ወግ አጥባቂና የሕግ ሰው አድርጎ መቁጠር የለበትም። በሌላ አንጻር፤ ሁሉንም ነገር ለመብላት ነፃነት የማይሰጠው አማኝ ነፃነት በሚሰጠው አማኝ ላይ መፍረድ የለበትም። ሌላው አማኝ ኃጢአት አያደረገ ነው ብሎ ማለብ የለበትም። ከሌላው አማኝ እንደሚሻል አድርጎ እራሱን መገመት የለበትም።

አማኞች በእነዚህ በአጠያያቂ ጉዳዮች ላይ የተለያዩ እቋም ቢኖራቸውም እንኳ እርስ በእርሳቸው መኩናነን ሳይሆን፤ ሊከባበሩ ይገባል።

ብዙ ጊዜ እንደ አማኝ ሌላውን አማኝ የሚያደርገውን በማየት ኃጢአት አድርገሃል ብሎ ይኮንናል። ያ አማኝ የሚያደርገው ነገር በቅዱሳን መጻሕፍት የተከለከለ ባይሆንም እንኳ ይኮንናል። በግላዊ ሕይወቱ ጥብቅ ስለሆነ የበለጠ በሳል ክርስቲያን አድርጎ እራሱን ይቆጥራል። ጳውሎስ ይህ ሰው ልክ አይደለም ይላል። በሌላ አንጻር፤ አንዳንድ ጊዜ እንደ ክርስቲያን በግል ሕይወትና ልምዱ ጥብቅ የሆነ ሌላ ክርስቲያን ይመለከትና ከእርሱ የተሻለ ሕይወት እንዳለው ይስማማል። የበለጠ ክርስቲያናዊ ነፃነት ስለሚሰጠው ከዚያኛው ሰው የበለጠና እራሱን በሳል ክርስቲያን አድርጎ ይመለከታል። ጳውሎስ ይህም ደግሞ ሰው ልክ አይደለም ይላል። በአጠያያቂ ጉዳዮች ላይ እንደ ክርስቲያን በሌላው ክርስቲያን ላይ ጨርሶ መፍረድና ያንን ሰው የበታች አድርጎ መመልከት የለበትም ይላል።

በተለይ ለደካማው ክርስቲያን እርሱ የሚከተለው ጥብቅ ሥርዓት ለክርስቲና እምነቱ በጣም ጠቃሚ ስለሚመስለው በሌላው ላይ ሳይፈርድ መኖር ከተግባር አንጻር በጣም ይከብደዋል። ለእርሱ በጣም አስፈላጊ ከሆነ፤ ለሌሎችም በጣም አስፈላጊ መስሎ ይታየዋል። ስለዚህ እርሱ በተግባር ላይ የሚያውለውን ጥብቅ ሥርዓት፤ ሌሎች ባለማዋላቸው ኃጢአተኞች ናቸው ብሎ መኮነኑ የማይቀር ይሆናል። ጳውሎስ ግን በተመሳሳይ ጥብቅ ሥርዓት የማያስበውን ሰው እንዳይኮንኑ ያዛቸዋል።

በአጠያያቂ ጉዳዮች ላይ አማኞች እንዴት ሌላውን እየኮነኑ መኖር የሌለባቸው ለምንድን ነው? ጳውሎስ ሁለት ምክንያቶችን ይሰጣል። በመጀመሪያ፤ ሰውየውን እግዚአብሔር እንደተቀበለው ለአንባቢዎቹ ያስታውሳቸዋል። እግዚአብሔር ያዳነው በክርስቶስ ላይ ባለው እምነት ምክንያት ብቻ ነው። እግዚአብሔር ከተቀበለው፤ እንዴት ሌላው አማኝ ሊቃወም ይችላል? ሁለተኛ፤ በቁ. 4 ጳውሎስ የአማኙ ጌታ እግዚአብሔር ነው ይላል። እንደ አማኝ ሌላውን አማኝ በሚያደርገው ነገር ምክንያት የሚኮንነው ከሆነ፤ የእግዚአብሔርን ቦታ ወሰደ ማለት ነው። በእግዚአብሔር አገልጋይ ላይ ነው እየፈረደ ያለው። እያንዳንዱ አማኝ ለሚወስነው ውሳኔ መልስ የሚሰጠው ለእግዚአብሔር ብቻ ነው። ጳውሎስ «ቢቆም ወይም ቢወድቅ ለገዛ ጌታው ነው» ሲል፤ ይህንን ማለቱ ነው። የዚያ ሰው ውሳኔ ትክክል ይሁን ወይም ስህተት የሚወስነው

እግዚአብሔር ብቻ ነው። ሌላው ሰው እንደ ነገር ኃጢአት እንደሆነና ወንድሙ ወይም እጎቱ በኃጢአት እንደወደቀ ወይም እንደወደቀች ቢያስብ፡ እግዚአብሔር ካቆመው ይቆማል። ይህ ማለት እግዚአብሔር ያ ኃጢአት እንዳልሆነ ከወሰነ፡ ኃጢአት አይሆንም ማለት ነው። አማኝ በአጠያያቂ ጉዳዮች ላይ በሚወስነው ውሳኔ ተጠያቂ የሚሆነው ለእግዚአብሔር ብቻ ነው።

ነገር ግን አንድ ነጥብ መጨመር አለበት። አጠያያቂ በሆኑ ጉዳዮች ላይ ግላዊ ልዩነት እያላቸው አማኞች እርስ በእርስ መቀበል ቢኖርባቸውም፣ ቤተ ክርስቲያን ወይም ትምህርት ቤት ወይም ክርስቲያናዊ ድርጅቶች ለወንጌላውያንና ለአባሎቻቸው እንዴት ራሳቸውን እንደሚመሩ ሕግና መመሪያን ማበጀት ይችላሉ። እነዚህ ድርጅቶች በአንድ ባህል ውስጥ ክርስቲያናዊ ምስክርነትን ለመጠበቅ እንዳንድ ሕጎች ጠቃሚ እንደሆኑ ሊያዩ ይችላሉ። ክርስቲያኖች የእነዚህን ድርጅቶች የተለያዩ ሕጎች አውቀው ወደ እነዚህ ድርጅቶች ለመግባት ወይም ላለመግባት ነፃ ይሆናሉ። በሚገቡበት ጊዜ ግን ሕጋቸውን መከተል አለባቸው። ነገር ግን እነዚህ ድርጅቶችም ቢሆኑ በቤተ ክርስቲያን ወይም በሌላ ድርጅት የተለያዩ ሕጎች ባሉበት ውስጥ የሚኖሩትን ሰዎች ላለመኮነን መጠንቀቅ አለባቸው።

አማኞች፡ እንዳቸው በሌላቸው ላይ መፍረድ የሌለባቸው አንዱ የሌላው ጌታ ስላልሆነ ነው። እያንዳንዱ አማኝ ስለሚፈጽማቸው ተግባራትም ሆነ ስለሚወስናቸው ውሳኔዎች መልስ የሚሰጠው ለእግዚአብሔር ነው። ስለዚህ አንድ አማኝ ሌላውን አማኝ በአጠያያቂ ጉዳዮች ላይ ለሚወስናቸው ውሳኔዎች ለመፍረድ ሥልጣን የለውም።

11ኛ ጥያቄ፡ - እንደ ስሕተት ቆጥረህ ልትፈርድባቸው የምትከፈላቸው ሌሎች አማኞች የሚፈጽሙአቸው ድርጊቶች ምንድን ናቸው? ወደ እነዚህ ሌሎች አማኞች ልትመለከት የሚገባው እንዴት ነው? ይህንን ጥያቄ ለመመለስ ወደኋላ ሄደህ ለ10ኛ ጥያቄ የሰጠኸውን መልስ መመልከት ያስፈልግህ ይሆናል።

12ኛ ጥያቄ፡ - ሌሎች አማኞች የማያደርጉአቸው፣ እንተ ግን ኃጢአት ያይደሉ፣ ተቀባይነት ያላቸው ናቸው ብለህ የምትፈጽማቸው ድርጊቶች የትኞቹ ናቸው? ወደ እነዚህ ሌሎች አማኞች ልትመለከት የሚገባህ እንዴት ነው?

አማኞች መጽሐፍ ቅዱስ ግልጽ የሆነ ትእዛዝ በማይስጥባቸው በበርካታ የተለያዩ ጉዳዮች ላይ ላይሰማሙ ይችላሉ። በሚለብሱት የልብስ ዓይነት ላይሰማሙ ይችላሉ። ለደስታ ብለው በሚያደርጉት የመዝናኛ ዓይነቶች ላይሰማሙ ይችላሉ። ጥቂት አልኮል በመጠጣትና ባለመጠጣት መካከል ላይሰማሙ ይችላሉ። ገንዘባቸውን በሚያጠፉበት መንገድ ላይሰማሙ ይችላሉ። በመካከላቸው ምንም ያህል ልዩነት ይኑር እግዚአብሔር እያንዳቸውን እንደተቀበለ ማሰብ አለባቸው። እያንዳንዱ ሰው ስለ ውሳኔው ለእግዚአብሔር መልስ ይሰጣል። አንዱ ለሌላው ሊመልስ አይችልም፤ ስለዚህ እርስ በእርስ በደስታ ሊቀበቡ ይገባል።

በአጠያያቂ ጉዳዮች ላይ አማኝን መግዛት ያለበት መመሪያ ይህ ብቻ መሆን የለበትም። የዚህ ሳምንት ቀሪው ክፍለ-ትምህርት ሌሎች መመሪያዎችን ይሰጣል። እነዚህ ነገሮች አማኝ በአጠያያቂ ጉዳዮች ላይ ውሳኔ ሲስጥ ምን ማየት እንዳለበትና በአጠያያቂ ሁኔታ ላይ ወንድሙ ከሆነው ከአማኝ ጋር ሊኖረው የሚገባ ዝንባሌ የሚያሳዩ ናቸው።

የሮሜ 14:1-4 ማጠቃለያ፡ - በአጠያያቂ ጉዳዮች ላይ ውሳኔ ለመስጠት ከሚያስፈልጉ መመሪያዎች የመጀመሪያው፡ - አማኞች ለውሳኔያቸው እርስ በእርስ መቀበል እንጂ መወንጀል የለባቸውም፤ ምክንያቱም የጌታቸው ክርስቶስ እንጂ አንዱ የሌላው ተገዥ አይደሉምና።

ሁለተኛ ቀን፡

ሮሜ 14:5-12

በሮሜ 14:1-15:13 በአጠያያቂ ጉዳዮች ላይ አማኝ ማድረግ ያለበትን ነገር ለማሳየት የሚረዳ መመሪያ ይሰጣል። እነዚህ ጉዳዮች፣ አማኞች ውሳኔ ሊሰጡት የሚገባ ዳሩ ግን መጽሐፍ ቅዱስ ግልጽ የሆነ ትእዛዝ ያልሰጠባቸው ናቸው። በአጠያያቂ ጉዳዮች ላይ ውሳኔያችን የተለያየ ሲሆን እርስ በእርሳችን እንዴት መከባበር እንዳለብንም ይናገራል። በሮሜ 14:1-4 የተሰጠው የመጀመሪያ መመሪያ፣ አማኞች በሌላው ውሳኔ ባይሰማሙም እንኳ አንዱ በአንዱ ላይ መፍረድ የለበትም፤ ምክንያቱም አለቃቸው ጌታ ስለሆነና እያንዳንዳቸውም መልስ የሚሰጡት ለእርሱ ስለሆነ ነው። በሮሜ 14:5-12 ጳውሎስ የአማኞች አለቃ ጌታ ነው የሚለውን እውነት ይገነባና በአጠያያቂ ጉዳዮች ላይ እንዴት መወሰን እንዳለባቸው የሚያሳይ ሁለተኛ መመሪያ ይሰጣል። አማኞች የሚያደርጉት ነገር ሁሉ ለእግዚአብሔር ክብር የሆነና ኃጢአት

እንዳልሆነ በአእምሮአቸው ሙሉ በሙሉ ማመን እንዳለባቸው ጳውሎስ ያስተምራል፤ ምክንያቱም አያንዳንዱ አማኝ በኢየሱስ ክርስቶስ የፍርድ ወንበር ፊት ለራሱ ተግባር መልስ ስለሚሰጥ ነው።

- 13ኛ ጥያቄ፡- ሮሜ 14፡5-12 አንብብ። ሀ) ለአንዳንድ ቀናት የተለየ ክብር ስለመስጠት ሰዎች ያሏቸው ሁለት አመለካከቶች የትኞቹ ናቸው? ለ) በቁ. 5 መሠረት፡ ከእነዚህ ሁለት አመለካከቶች አንዱን ለመወሰን የአያንዳንዱ አማኝ ኃላፊነት ምንድን ነው?
- 14ኛ ጥያቄ፡- ሀ) አማኝ የሚበላው ወይም የማይበላው ለማን ነው? ለ) ይህ ማለት ምን ማለት ይመስልሃል? ለዚህ አሳብ ጥሩ መግለጫ ይሆንህ ዘንድ አዲሱን የአማርኛ ትርጉም ተመልከት።
- 15ኛ ጥያቄ፡- ሀ) አማኝ የማይኖረው ወይም የማይሞተው ለማን ነው? ለ) የሚሞተው ወይም የሚኖረው ለማን ነው?
- 16ኛ ጥያቄ፡- ክርስቶስ የሞተውና የተነሣው ለምንድን ነው?
- 17ኛ ጥያቄ፡- ሀ) ለአማኞች ሁሉ ወደፊት ምን ይሆናል? ለ) በክርስቲያን ወንድምህ ላይ መፍረድና የበታች አድርገህ መመልከት የሌለበህ አንዱ ምክንያት ይህ የሚሆነው ለምን ይመስልሃል?
- 18ኛ ጥያቄ፡- ሀ) ጳውሎስ በቁ. 11 ላይ ኢሳ. 43፡23 በሚጠቅሰው መሠረት፡ ጉልበት ሁሉ ወደፊት ምን ያደርጋል? ለ) ምላሱን ሁሉ ወደፊት ምን ያደርጋል?
- 19ኛ ጥያቄ፡- አያንዳንዱ አማኝ ለእግዚአብሔር የሚሰጠው ነገር ምንድን ነው?

በሮሜ 14፡4 ጳውሎስ አንድ አማኝ በሌላው አማኝ ላይ በአጠያያቂ ጉዳዮች ላይ ሊፈርድበት የማይገባው እርሱ የሌለው አማኝ አለቃ ስላልሆነ ነው ይላል። አለቃው ጌታ ኢየሱስ ነው። አሁን የአያንዳንዱ አማኝ አለቃ ጌታ ኢየሱስ ነው የሚለውን አሳብ በአጠያያቂ ጉዳዮች ላይ ውሳኔ ለመስጠት፡ አማኝ መጠቀም ያለበትን ሁለተኛ መመሪያ ለመጥቀስ ሌላ ሁለተኛ አጠያያቂ ጉዳይ ያቀርባል፤ ይኸውም፡- አማኞች አንዳንድ ቀናትን እንደተለዩ ቅዱስ ቀናት ማክበር አለባቸው ወይስ የለባቸውም? የሚል ነው። የአይሁድ ክርስቲያኖች ቅዳሜ ቅዳሜ ሁልጊዜ ማምለክና አንዳንድ ቀናትን እንደ አይሁዳዊ በዓል ወይም ጾም ቀን ማክበር በጣም አስፈላጊ እንደሆነ ያምኑ ነበር፤ ነገር ግን ኢየሱስ የአይሁድን ሕግ በሙሉ እንዲያሟላና በሥርዓቱ ከአንግዲህ መታሰር እንደሌለባቸው የተገነዘቡ አሕዛብ፤ አንድ አማኝ በሳምንቱ በየትኛውም ቀን እግዚአብሔርን ማምለክ እንደሚችልና የአይሁድን በዓላት ማክበር አስፈላጊ እንዳልሆነ

አውቀው ነበር። እነዚህም አሕዛብ እግዚአብሔርን ለማክበርና ለማምለክ የተወሰኑ ቀናትን ለይተው ነበር፤ ነገር ግን እግዚአብሔርን ማምለክና ማክበር የግድ በአንድ በተወሰነ ቀን መሆን እንዳለበት አያምኑም ነበር።

20ኛ ጥያቄ፡- ስው እግዚአብሔርን በአንድ በተወሰነ ቀን ማክበር አለበት የሚሉ ሰዎችን ታውቃለህ?

ዛሬም አንዳንድ ክርስቲያን ነን የሚሉ ሰዎች እግዚአብሔር በአንድ በተወሰነ ቀን መመለክ አለበት ይላሉ። አንዳንዶች ይህ ቀን እሑድ ነው ይላሉ። ሌሎች ቅዳሜ ነው ይላሉ። ሌሎች ደግሞ አንዳንድ ቀናቶች እንደ በዓል ወይም ጾም ቀን መክበር አለባቸው ይላሉ።

አማኝ፤ እግዚአብሔር በአንድ በተለየ ቀን መመለክና መክበር አለበት ወይም የለበትም በሚለው አጠያያቂ ጉዳይ ላይ መወሰን ያለበት አንዴት ነው? ጳውሎስ «አያንዳንዱ በገዛ አእምሮው አጥብቆ ይረዳ» ይላል። ይህ ማለት አያንዳንዱ አማኝ በጉዳዩ በደንብ ሊያስብና ለራሱ የትኛው ትክክል፤ የትኛው ስሕተት እንደሆነ ውሳኔ ሊያደርግ ይገባል ማለት ነው። ዝም ብሎ ሌላው ያደረገውን ለማድረግ መምረጥ የለበትም። ስለ ጉዳዩ ለራሱ ማሰብ አለበት። ሊያደርግ የሚገባው ትክክለኛው ነገር የቱ እንደሆነ ለራሱ መወሰን አለበት።

የውሳኔው መሠረቶች ግን ምን መሆን አለባቸው? ለራሱ ትክክለኛ የሆነውን ነገር የሚወስነው አንዴት ነው? ምንም ነገር ቢወስን «ለጌታ» መወሰን አለበት። ሲወስን ለእግዚአብሔር አክብሮትና ሞገስን በሚያመጣ መንገድ መሆን አለበት። እግዚአብሔርን በተሻለ መንገድ እንዴት እንደሚያገለግልና ደስ እንደሚያስኝ በማሰብ መወሰን አለበት። አንድ የተወሰነን ቀን ለማክበር ከወሰነ ያንን ቀን እግዚአብሔርን ለማክበር በመለየት እግዚአብሔርን ከሁሉ በተሻለ ሁኔታ ለማክበርና ለማምለክ ስለሚያስችለው መሆን አለበት። ሥጋን ለመብላት ከወሰነ፤ እግዚአብሔርን ከፍ ለማድረግና ለማገልገል ከሁሉ የተሻለው መንገድ እግዚአብሔርንም ደስ እንዲያስኝበት በማመስገን መሆን አለበት። ላለመብላት ከወሰነ፤ ሥጋ ባለመብላት እግዚአብሔርን ከሁሉ በተሻለ መንገድ ከፍ ለማድረግና ለመታዘዝ መሆን አለበት። አማኝ የሚያደርገውን ማንኛውንም ውሳኔ የሚመሠርተው ከሁሉ በተሻለ መንገድ እግዚአብሔርን ከፍ ለማድረግ፤ ለማምለክ፤ ለማገልገልና ለመታዘዝ በሚሆን መንገድ ነው።

ብዙ ክርስቲያኖች በሚወስኑት በማንኛውም ውሳኔ እግዚአብሔር ግድ እንደሚለው እይታዝቡም። የራሳቸውንም ሕይወት ለራሳቸው መኖር እንዳለባቸው ይሰማቸዋል፤ ጳውሎስ ግን እንደ እማኝ የራሱ እንዳልሆነ ይጠቁማቸዋል፤ ስለዚህም ሕይወቱን ለራሱ መኖር አይችልም። ለራሱ ብሎ መሞት እንኳ የለበትም። እግዚአብሔር ጌታው ነው። እማኝ ምንም ነገር ያድርግ፤ እርሱ የእግዚአብሔር ነው። በሕይወት ከኖረ፤ ለእግዚአብሔር ይኖራል፤ ስለዚህ በሕይወት እያለ የሚያደርገው ነገር ሁሉ የጌታ ነው። ቢሞትም የጌታ ነው፤ ስለዚህ ሞቱ እንኳ ቢሆን፤ ለእግዚአብሔር መሆን አለበት። ኢየሱስ በሞተና ከሞት በተነሣ ጊዜ በሁሉም ሰው ላይ ያለውን ጌትነቱን ገለጠ። እራሱን ለእግዚአብሔር አብ ፈቃድ ስላስገዛ አሁን የፍጥረታት ሁሉ ገዥ ተደርጎ ከፍ ብሏል (ፈል. 2፡8-11)። በሞቱና በትንግሥው ለሰርየት የሚሆን መሥዋዕት በማቅረብ፤ ኢየሱስ በተለየ መንገድ የእነርሱ ጌታ ነው። እማኝ ሁልጊዜ የእግዚአብሔር ነው፤ ስለዚህ በሚወሰነው ነገር ሁሉ እግዚአብሔርን በተሻለ መንገድ እንዴት ደስ እንደሚያሰኝ ማሰብ አለበት።

21ኛ ጥያቄ፡- በምታደርገው ውሳኔ ሁሉ ኢየሱስ ጌታህ ነው። ይህ ማለት የምታደርገው ውሳኔ ሁሉ ለእርሱ ክብርን ለማምጣት፤ እርሱን ለማገልገልና ደስ ለማሰኘት መሆን አለበት። ትላንትና በ1ኛው ጥያቄ ላይ ስለጻፍካቸው ስለ እምስቱ አጠያያቂ ጉዳዮች እስብ። ለእርሱ ክብርን በማምጣትና እርሱን በማገልገል መመሪያ ላይ ተመሥርተህ፤ በእነዚህ ጉዳዮች ሁሉ ላይ እንዴት ውሳኔ ትሰጣለህ?

ጳውሎስ፡ እማኝ ማንኛውንም ውሳኔ እንደ ቀልድ ማየት የለበትም ይላል። እያንዳንዱ ክርስቲያን በሚያደርገው ውሳኔ እግዚአብሔርን ደስ ለማሰኘት በማድረጉ «ሙሉ ለሙሉ ማመን» አለበት። በሚያዳምጠው የሙዚቃ ዓይነትና በሚገዛው የሙዚቃ ካሴት ዓይነት እግዚአብሔርን እንደሚያከብር፤ ደስ እንደሚያሰኝና እርሱን ማገልገል እንደሚችል ሙሉ በሙሉ ማመን አለበት። ምን እንደሚለብሰና ለልብሰ ምን ያህል ገንዘብ እንደሚያጠፋ በማሰብ ውስጥ እግዚአብሔር እንደሚከብር፤ እግዚአብሔርን ለማገልገልና ደስ ለማሰኘት እንደሚችል ሙሉ በሙሉ ማመን አለበት። ሴት የሆነች እማኝ ሱሪ በመልበስና ባለመልበስ ውሳኔ ውስጥ፤ የቁንጅና መጠበቂያ በመጠቀምና ጌጣጌጥ በማድረግ በምታደርገው ውሳኔ ውስጥ እግዚአብሔርን እንደሚያከብር፤ እንደሚያገለግልና ደስ እንደሚያሰኝ ሙሉ በሙሉ ማመን አለባት።

እማኝ ምን እንደሚያነብብ፤ ቪዲዮ ማየት እንዳለበትና እንደሌለበት፤ ለማየት ከወሰነ ምን ዓይነት ቪዲዮ ማየት እንዳለበት እግዚአብሔርን በማከበር፤ በማገልገልና ደስ በማሰኘት ላይ ተመሥርቶ ሙሉ በሙሉ እምኖ ማድረግ አለበት። እማኝ በሰፖርት ጨዋታ ለመካፈል ወይም ለመመልከት፤ በእሑድ ቀን ስፖርት መሳተፍ እንዳለበት፤ ወደ ስታዲየም ስፖርትን ለመመልከት መሄድ እንዳለበት እግዚአብሔርን በማከበር፤ በማገልገልና ደስ በማሰኘት ላይ ተመሥርቶ ሙሉ በሙሉ እምኖ መወሰን አለበት። እማኝ ወደ ውጭ አገር ሄዶ ለመማር የመፈለግን ወይም የትምህርት ዕድልን እዚሁ አገር ውስጥ መጠቀሙን የመወሰኑ ነገር፤ እግዚአብሔርን የማከበሩን፤ ደስ የማሰኘቱንና ለእርሱ ሐሜት የማምጣቱን ነገር ሙሉ በሙሉ እምኖ ማድረግ አለበት። እማኝ የሚያደርገው ነገር ሁሉ ለጌታ መሆኑን ሙሉ በሙሉ ማመን አለበት።

በቁ. 10፡ ጳውሎስ በቁ. 3 አንሥቶት ወደነበረው ሉላብ ይመለሳል። እንደ እማኝ በሚያደርገው ውሳኔ ለጌታ ኃላፊነት ስላለበት፤ ሉላው እማኝ በአጠያያቂ ጉዳዮች ላይ ያደረገውን ውሳኔ መተቸት ሁልጊዜ ሰቅተት ነው። ሰቅተት እንደሚሆን ገምቶ እንድን ነገር አላደርግም ያለ እማኝ ያድርጊት ትክክል ነው ብሎ በሚያደርገው እማኝ ላይ መፍረድ የለበትም። በሌላ በኩል እንድን ነገር ለማድረግ የወሰነ እማኝ ለማድረግ ፈቃደኛ ያልሆነውን እማኝ የበታች አድርጎ ማየት የለበትም ማለት ነው። ምክንያቱም ክርስቶስ የሁሉም እማኝ ብቸኛ ጌታና ብቸኛ ፈራጅ ስለሆነ እማኞች እርስ በእርስ የመተቸቸት መብት የላቸውም።

ነገርን ግን የትኛውም እማኝ የሚፈለገውን ነገር ዝም ብሎ አያደርግም። እያንዳንዱ እማኝ በሚወስነው ውሳኔ እግዚአብሔርን የሚያከብር፤ የሚያገለግልና ደስ የሚያሰኝ ለመሆኑ በጥንቃቄ መመልከቱ በጣም አስፈላጊ ነው። ይህ በጣም አስፈላጊ የሆነው ለምንድን ነው? ምክንያቱም እያንዳንዱ ክርስቲያን በእግዚአብሔር የፍርድ ወንበር ፊት በመቆም (ቁ. 10)፤ ላደረገው ነገር ለእግዚአብሔር መልስ ይሰጣል (ቁ. 12)። በቁ. 11 ጳውሎስ ኢሳ. 45፡23ን በመጥቀስ፤ እንደ ቀን እያንዳንዱ ሰው በእግዚአብሔር ፊት በመንበርከክ፤ እርሱ ብቻ እምላክ መሆኑን እንደሚያሳውቅ ይናገራል። እማኞች ውሳኔ በሚያደርጉበት ጊዜ እንድ ቀን ለወለኑት ውሳኔና ላደረጉት ነገር በእግዚአብሔር ፊት መልስ እንደሚሰጡ በመገንዘብ ማድረግ አለባቸው። እንደ ቀን የወሰኑት ውሳኔና

የፈጸሙት ተግባር ለሰው ክብር ወይም ለእግዚአብሔር ክብር መሆኑ ግልጽ ይሆናል።

22ኛ ጥያቄ፡- 1ኛ ቆሮ. 3፡10-15 እንብብ። ሀ) የፍርድ ቀን ስለ እያንዳንዱ ሰው ሥራ ምን ይገልጣል? ለ) የእንድ ሰው ሥራ በእሳት ውስጥ ካለፈ፣ ምን ይሆናል? ሐ) አንድ ሰው ሥራው ከተቃጠለበት ምን ይሆናል?

በ1ኛ ቆሮ. 3፡10-15 ጳውሎስ በክርስቶስ የፍርድ ወንበር ፊት ምን እንደሚሆን ይናገራል። በዚያ ቀን የእያንዳንዱ አማኝ ሥራ በእርግጥ ምን እንደነበረ ይገልጣል። በክርስቶስ የፍርድ ወንበር ፊት እያንዳንዱ አማኝ በሕይወት ዘመኑ የፈጸመው ተግባር ጥራቱን ለመለካት በእሳት ይፈተናል። ሥራው ወርቅ፣ ብርና የከበረ ድንጋይ ከሆነ፣ በእሳት ውስጥ ያልፍና ሽልማቱን ያገኛል። ሥራው እንጨት፣ ገለባና አገዳ ከሆነ ይቃጠልና እንዳችም ስማያዊ ሽልማት እያገኝም። እርሱ ግን በክርስቶስ ክማመኑ የተነሣ ይድናል። የሰውን ሥራ ብቃት የሚወስነው ምንድን ነው? የአንድ ሰው ሥራ ወርቅ፣ ብርና የከበረ ድንጋይ ወይም ዕንጨት፣ ገለባና አገዳ መሆኑ በምን ይታወቃል? እንድ ሰው በሕይወቱ የወሰነው ውሳኔ እግዚአብሔርን ለማክበር፣ ለማገልገልና ደስ ለማሰኘት መሆኑን ወይም እራሱን ለማክበር፣ ለማገልገልና ደስ ለማሰኘት መሆኑን ይወስነዋል።

በክርስቶስ የፍርድ ወንበር ፊት እያንዳንዱ አማኝ ለእጅጅ ሁሉ መልስ ይሰጣል። በዚያ የሰውዬው የውስጥ ዓላማ ምን እንደሆነ በግልጽ ይታያል። ሰውዬው ያደረገውን ውሳኔ በሙሉ የሰውን ልብ በሚያውቀው ጌታ ይመረመራል። እያንዳንዱ ሰው ራሱ ለወሰነው ውሳኔ ሁሉ መልስ ይሰጣል። «ሁሉም ሰው፡- ያንን ያዳምጥና ይመለከት ነበር! እንደዚያ ይለብስ፣ ይበላና ይጠጣ እንደዚሁም ይገዛና ይናገር ነበር።» ብሎ መናገር ተቀባይነት እያገኝም። ጌታ ኢየሱስ እንዲህ ብሎ ይመልሳል፡- «ሁሉንም በተራው እፈርድበታለሁ። ይህንን ለማድረግ ለምን መረጥክ? እኔን ለማክበር ወይስ ሌላን?» የክርስቶስ የፍርድ ወንበር አማኞች ሁሉ ለፈጸሙት ድርጊት ሁሉ መልስ የሚሰጡበት በጣም ጥብቅ ጊዜ ነው። እያንዳንዱ አማኝ በሕይወቱ ያደረገውን ነገር ሁሉ ለምን እንዳደረገ መልስ ይሰጣል።

23ኛ ጥያቄ፡- ሀ) እግዚአብሔርን ለማክበርና ደስ ለማሰኘት እንደሆነ በእርግጥ ስታስብ በሕይወትህ ያደረካቸው ነገሮች ወይም የወሰንካቸው ውሳኔዎች የትኞች ናቸው? ቢያንስ ሦስት ጻፍ። ለ) ለወሰንካቸው ውሳኔዎችና ላደረካቸው ድርጊቶች በክርስቶስ ፍርድ ወንበር ፊት ቀርበህ መልስ እንደምትሰጥባቸው እውቀህ ስትጠየቅ ምን እንደምትመልስ ለአንድ ጸፍታ እስቲ እሰብ።

የአማኝ ጌታ ጌታ ኢየሱስ ክርስቶስ ነው። አንድ ቀን እያንዳንዱ አማኝ ለእያንዳንዱ አጠያያቂ ጉዳይ ለምን በወሰነው መልክ እንደወሰነ ለጌታው መልስ መስጠት ይኖርበታል። አማኝ የክርስቶስን የፍርድ ወንበር እያስበ ውሳኔውን ለእግዚአብሔር ክብር ለማምጣት መወሰኑን በአእምሮው ሙሉ በሙሉ ማመን አለበት።

የሮሜ 14፡5-12 ማጠቃለያ፡- በአጠያያቂ ጉዳዮች ላይ ውሳኔ ለማድረግ የምትከተለው ሁለተኛ መመሪያ፡- አማኞች በአእምሮአቸው የሚያደርጉትን ነገር ለእግዚአብሔር ክብር እንደሆነና ኃጢአት እንዳልሆነ ሙሉ በሙሉ ማመን አለባቸው፤ ምክንያቱም እያንዳንዱ ክርስቲያን ለፈጸመው ተግባር በክርስቶስ የፍርድ ወንበር ፊት መልስ ይሰጣልና ነው። ሦስተኛ ቀን፡

ሮሜ 14፡13-18

መጽሐፍ ቅዱስ ለእግዚአብሔር ልጅ በአንዳንድ የሕይወት ክፍል ግልጽ የሆነ ትእዛዝ ባልሰጠበት ስፍራ ትክክለኛ ምርጫ እንዴት ሊያደርግ ይችላል? በሮሜ 14፡1-15፡13 ጳውሎስ ለመልእክቱ እንባቢዎች አጠያያቂ በሆኑ ጉዳዮች ላይ እንዴት እንደሚወስኑ መመሪያና ክእነርሱ በተለየ መንገድ ከሚወስኑ ክርስቲያኖች ጋር እንዴት መኖር እንዳለባቸው ይናገራል። በሮሜ 14፡1-4 የመጀመሪያውን መመሪያ እናገኛለን፤ ይህም፡- አማኞች በሕይወታቸው አጠያያቂ በሆኑ ጉዳዮች ላይ እርስ በርሳቸው መኩናነን እንደሌለባቸው ነው። በሮሜ 14፡5-12 ደግሞ ሁለተኛውን መመሪያ ይሰጠናል፤ ይኸውም፡- አማኞች የሚያደርጉትን ነገር ሁሉ ለእግዚአብሔር ክብር እንደሚያደርጉት በአእምሮአቸው ሙሉ በሙሉ ማመን እንዳለባቸው ነው። ምክንያቱም አንድ ቀን ለተግባራቸው በእግዚአብሔር ፊት መልስ መስጠት ስላለባቸው ነው። በሮሜ 14፡13-18 ጳውሎስ ሦስተኛውን መመሪያ ይሰጣል። እርሱም፡-

አማኞች ሌላውን አማኝ ወደ ኃጢአት የሚመራ አንዳችም ነገር ማድረግ የለባቸውም የሚል ነው።

- 24ኛ ጥያቄ:- ሮሜ 14:13-18። በቁ. 13 ጳውሎስ ማድረግ የለብንም የሚላቸው ሁለት ነገሮች ምንድን ናቸው?
- 25ኛ ጥያቄ:- ሀ) አንደ ጳውሎስ አባባል በራሱ ንጹሕ ያልሆነ ነገር ምንድን ነው? ለ) አንድን ነገር ንጹሕ ያልሆነ የሚያደርገው ነገር ምንድን ነው?
- 26ኛ ጥያቄ:- ሀ) አንድ ሰው በፍቅር ለመመላለስ ከፈለገ ምን ማድረግ አለበት? ለ) አማኝ ክርስቶስ ለምተለት ሰው ማድረግ የሌለበት ነገር ምንድን ነው?
- 27ኛ ጥያቄ:- ሀ) የአግዚአብሔር መንግሥት የያዘችው ነገር ምንድን ነው? ለ) የአግዚአብሔር መንግሥት ያልያዘችው ነገር ምንድን ነው?
- 28ኛ ጥያቄ:- ጳውሎስ በገለጠው መንገድ አንድ ሰው እግዚአብሔርን ካገለገለ ውጤቱ ምንድን ነው?

ጳውሎስ ይህንን እንቀጽ የሚጀምረው ከቁ. 1-12 ያለውን ነገር በማጠቃለል ነው። ለመልእክቱ እንባቢዎች በሌላው ላይ መፍረድ ማቆም እንዳለባቸው ይነግራቸዋል። እያንዳንዱ አማኝ በክርስቶስ የፍርድ ወንበር ፊት ስለሚቆም አማኝ በሌላው አማኝ ላይ መፍረድ ጨርሶ የለበትም፤ ነገር ግን ጳውሎስ እንደ በሌላው ላይ መፍረድ እንደሌለበት ሊናገር ሌላ በጣም አስፈላጊ በሆነ ትእዛዝ ማመጣጠን እንደሚያስፈልግ ተገነዘበ። አንድ አማኝ በሌላው አማኝ ላይ መፍረድ እንደሌለበት ሁሉ፤ እንዲሁ ሌላውን ማስናከል እንደሌለበት ይናገራል።

«ዕንቅፋት» የሚለው ቃል በመሃል መንገድ ላይ ተቀምጦ፤ ማንንም ሰው አስናክሎ ሊጥል ለሚችል ድንጋይ የተሰጠ ነው። «ማስናከያ» የሚለው ቃል እንዳንድ እንስሳትን ለማጥመድ የሚያገስግል እንደ ወጥመድ ላለ ነገር የተሰጠ ነው። አንድ እንስሳ ወደዚህ ወጥመድ ሲገባ ወደ መረብ ወይም ቀዳዳ ውስጥ በመግባት በዚያ ወጥመድ ይያዛል። ጳውሎስ በዚህ ሥፍራ የሚለው ነገር:- አማኝ ክርስቲያን ወንድሙን ወይም እጎቱን በኃጢአት እንዲወድቅ ማስናከያ ወይም ዕንቅፋት መሆን የለበትም ነው። ወንድሙን ወይም እጎቱን ወደ ኃጢአት የሚመራ አንዳችም ነገር ማድረግ የለበትም። አማኝ ሌላውን አማኝ ወደ ኃጢአት የሚመራ አንዳችም ነገር ማድረግ የለበትም።

ጳውሎስ ይህንን ነጥብን ግልጽ ለማድረግ በሮሜ 13:3 ስለ ሥጋ መብላት ወደ ጀመረው ውይይት ይመለሳል። በብሉይ ኪዳን ሕግ መመዘኛነት ሲታይ፤ በሮሜ ከተማ ያለው አብዛኛው ሥጋ ለመብላት የሚችል አልነበረም። እንስሳዎች ብሉይ ኪዳን በሚያቀርበው መመዘኛ የታረዱ አይደሉም። ብዙ ጊዜ ሥጋው ለጣዖት ይሠዋል። ብዙ ጊዜ ሥጋው የሚገኘው ብሉይ ኪዳን ንጹሕ አይደለም ብሎ ከሚጠራቸው እንስሳት ነው። በብሉይ ኪዳን ሕግ መመዘኛ ሲታይ፤ ሥጋው ንጹሕ አይደለም፤ ጳውሎስ ግን በቁ. 14 ምንም ነገር በራሱ ንጹሕ ያልሆነ የለም ይላል። ጳውሎስ የሚለው ኃጢአት የለም አይደለም። ጳውሎስ ንጹሕ ያልሆነ ነገር የለም ሊል በራሱ ንጹሕ ያልሆነ ምንም ዓይነት ምግብ የለም ማለቱ ነው፤ ምክንያቱም በሚቀጥለው ቁጥር ስለ ምግብ መናገር ይጀምራል። ኢየሱስም ይህን ትምህርት አስተምሯል።

29ኛ ጥያቄ:- ማር. 7:14-19 አንብብ። ሀ) ሰውን የማያረክሰው ምንድን ነው? ለ) ሰውን የሚያረክሰው ምንድን ነው? ሐ) ኢየሱስ ይህንን በሚያስተምርበት ጊዜ፤ ምግብ ንጹሕ ስለ መሆኑና ስላለ መሆኑ ትኩረት ሊደረግበት የሚገባው ነገር ምንድን ነው አለ?

በማር. 7:14-19 ኢየሱስ በግልጽ ምግብ ሰውን ሊያረክስ እንደማይችል አስተማረ። ሰውን የሚያረክሰው ከውስጡ የሚወጣው አላቡና ተግባሩ ነው። ኢየሱስ ይህንን በሚያስተምርበት ጊዜ፤ ምግብ ሁሉ ንጹሕ እንደሆነ ስለ መናገሩ ማርቆስ ጠቅሷል። ሰው ደስ ሊሰኝበት የማይችል ምንም ምግብ የለም። ሊያረክሰው የሚችል ምግብ የለም። አማኝ ቢበላው ኃጢአት የሚሆንበት ምግብ የለም።

ጳውሎስ ይህንን መመሪያ በሮሜ 14:14 ላይ እንደተገነዘበው እናያለን። በራሱ ኃጢአት የሆነ ምግብ ምንም የለም። አማኞች ምንም ዓይነት ምግብ የመመገብ ነፃነት አላቸው፤ ነገር ግን አንድ ሰው በአላቡ ምግብ እርኩስ ነው ብሎ ካለበት ያምግብ ለእርሱ እርኩስ ሊሆን ይችላል። አንድ ሰው አንድ ዓይነት ምግብ በልቶ፤ በልቡ ኃጢአት ነው ይህንን መብላት ብሎ ካለበት በመብላቱ ለእርሱ ኃጢአት ይሆንበታል። አንድ አማኝ ንጹሕ ያልሆነ ሰሜት እየተሰማውና ከእግዚአብሔር ውጭ እንደሆነ እያሰበ የሚያደርገው ነገር፤ ያ ለእርሱ ኃጢአት ነው። አንድ አማኝ ማንኛውም ነገር አድርጎ ከእግዚአብሔር የሚለየውና እርኩስ ነገር መሰሉ ከታየው ያ ነገር ለእርሱ እርኩስ ነው።

ሰለዚህ ጳውሎስ በቁ. 15 አማኞች ክርስቲያን ወንድማቸውን ወይም እንታቸውን ኃጢአት እንዲያደርጉ የሚመራ ማንኛውንም ነገር እንዳያደርጉ እንዲጠነቀቁ ያዛቸዋል። በቀድሞ የአማርኛ መጽሐፍ ቅዱስ «የሚያሳዝን» የሚለው ቃል፣ በጣም ከባድና አስጨናቂ ኃዘን ውስጥ የሚከት ነገር መሆኑን የሚገልጽ ቃል ነው። አንድ አማኝ የሌላውን አማኝ መንፈሳዊ ሕይወት የሚጎዳ ነገር ካደረገ በፍቅር አልናረም ማለት ነው። ይህ ነገር በጣም ከባድ ነገር እንደሆነ ለማሳየት ጳውሎስ ይህን አሳብ በቁ. 15 እና 16 ላይ በመደጋገም ተናግሮታል። አማኝ የወንድሙን ወይም የእጎቱን መንፈሳዊ ሕይወት የሚጎዳ አንዳችም ነገር ማድረግ የለበትም፤ እንዲሁም አማኞች ጥሩ ነው ብለው የሚያስቡትን እንደ መጥፎ ሲነገር ዝም ብለው ማየት የለባቸውም። የጳውሎስ አሳብ አማኞች ለራሳቸው ጥሩ ቢሆንም እንኳ ሌላውን አማኝ ወደ ኃጢአት ሊመራ የሚችል ነገር ማድረግ የለባቸውም የሚል ነው። ምክንያቱም ሰዎች በእነዚያ ሰዎች ሕይወት የሆነውን ዓይተው መልካም ነገራቸውን እንዳይሰድቡ ነው። አማኝ ሌላውን አማኝ ወደ ኃጢአት የሚመራ አንዳችም ነገር ማድረግ የለበትም።

አንድ አማኝ ሌላውን አማኝ እንዴት ወደ ኃጢአት ሊመራ ይችላል? አሳቡን ግልጽ ለማድረግ የሚከተለውን መግለጫ ተመልከት፡- የሐንስና ተስፋዩ የሚባሉ ሁለት አማኝ ወጣቶች ነበሩ። አንድ ቀን የሐንስ ተስፋዩን እንዲህ ይለዋል፡- «በቅርቡ ያነበብኩት በጣም ጥሩ የሆነ ልብ-ወለድ መጽሐፍ አለ» ውስድና እንብበው። እንደምትደሰትበት እርግጠኛ ነኝ።» ተስፋዩም፡- «ደኅና፣ ማንበብ እወዳለሁ፤ ነገር ግን ይህንን የአንተን ልብ-ወለድ መጽሐፍ ማንበብ ያለብኝ አይመስለኝም። አንዳንድ ልብ ወለዶች ክርስቲያኖች ሊያነቧቸው የማይገቡ መጥፎ ነገሮች እንዳሉባቸው እውቃለሁ፤ ሰለዚህ ጊዜዬን መንፈሳዊ ነገሮችን በማንበብ ባሳልፍ ይሻለኛል» አለ። የሐንስም መልሶ፣ «በልብ ወለድ መጽሐፍ አንዳችም መጥፎ ነገር የለም። ይህ መጽሐፍ በተለይ አንዳችም መጥፎ ነገር የለበትም። ውስድና እንብበው» ይለዋል፤ ሰለዚህ ተስፋዩ መጽሐፉን ወሰዶ እንዲያነብ የሐንስ ይገፋፋዋል፤ ነገር ግን ተስፋዩ መጽሐፉን በወሰደና ባነበበ ቁጥር ሁልጊዜ የጥፋተኝነት ስሜት ይሰማዋል። መጽሐፉን በማንበብ ስለሚያጠፋው ጊዜ የበደለኝነት ስሜት ይሰማዋል። ጊዜውን የበለጠ መንፈሳዊ በሆነ በሌላ ነገር ማሳለፍ እንዳለበት ይሰማዋል። መጽሐፉን ባነበበ ቁጥር ሕሊናው እንዳልነጻና ከአግዚአብሔር ጎበረት ውጭ እንደሆነ ይሰማዋል።

አሁን ጳውሎስ የሚለው፡- ልብ ወለድ መጽሐፍን ማንበብ በራሱ ምንም ኃጢአት የለውም፤ ነገር ግን አንድ ሰው ይህንን ማድረግ ጥፋተኛ እንደሚያደርገው ከተሰማውና ካደረገ ኃጢአት ነው። ጳውሎስ የሐንስን የሚለው፡- «ወደ ኃጢአት ካልመራህ፣ ልብ ወለድ መጽሐፍ ለማንበብ ነፃ ነህ፤ ነገር ግን ወንድምህ ተስፋዩን ኃጢአት እንደሆነ የሚሰማውን ነገር እንዲያደርግ ከመራሽው፣ እንተ ራስህ ኃጢአተኛ ነህ። እርሱን አጥምደህ እንዲጎዳና እንዲጠፋ አድርገሃልና»።

አሁን ሁኔታው ትንሽ ለየት ያለ ነው። የሐንስ ተስፋዩን፡- «ይህንን ልብ ወለድ ውስድና እንብበው» ሲለው፣ ተስፋዩ፡- «ማንበብ ያለብኝ አይመስለኝም» ብዙ ጊዜ ልብ ወለድ መጽሐፍትን ለማንበብ ጊዜዬን አባከኛለሁ። አእምሮዬን በኃጢአት የሚሞሉ ብዙ ነገሮችን እንበቤአለሁ። ገንዘቤንና ጊዜዬን በዚህ ብዙ አባከኛለሁ፤ ሰለዚህ ያንተን መጽሐፍ ማንበብ ያለብኝ አይመስለኝም። ቢል፣ የሐንስ መልሶ፡- «እነርሱ ነገሮች የሆኑት ከብዙ ጊዜ በፊት ነው። ይህን መጽሐፍ ከእነዚያ ጋር የሚያገናኝ አንዳችም ነገር የለውም። ትደስትበታለህ» ብሎ ቢመልስለትና የሐንስ ስለ መጽሐፉ ከተስፋዩ ጋር ቢነጋገር፣ ተስፋዩም በመጽሐፉ ቢደስት፣ በጣምም ደስ ከተሰኘበት፣ ሌሎች ልብ ወለድ መጽሐፍቶችንም መግዛቱን ይቀጥላል። ከዚያም በኃጢአት የተሞሉ ልብ ወለድ መጽሐፍቶችንም ማንበብ ይጀምራል። ገንዘቡንና ጊዜውን መጥፎ የሆኑ ልብ ወለዶችን በማንበብ ማጥፋቱን ይቀጥላል። ብዙም ሳይቆይ አእምሮው በመጥፎ አሳብ ይሞላል። ወደ ቤተ ክርስቲያን መሄዱን ያቆምና በልብ ወለድ መጽሐፍት ያያቸውን ዓይነት ሰዎች ሕይወት መኖር ይጀምራል።

አሁን በተለየ መንገድ የሐንስ ወንድሙን ወደ ኃጢአት መራው። ምናልባት የሐንስ ብዙ መጥፎ ልብ ወለዶችን ወደ ማንበብ ሳያመራ ጥሩ የልብ ወለድ መጽሐፍን ሊያነብ ችሎ ይሆናል፤ ተስፋዩ ግን አልቻለም። ሰለዚህ ሊቆጣጠረው የማይችለውን ነገር እንዲሠራ በማበረታታት፣ የሐንስ ለተስፋዩ ውድቀት ምክንያት ሆነ። አስናክለው። መንፈሳዊ ሕይወቱን አበሳሸው፤ አጠፋውም። ለየሐንስ ጥሩ የነበረው ነገር ተስፋዩን ወደ ውድቀት መራው። በተስፋዩ ሕይወት ውስጥ የታየውን ውጤት ያየ ሰው፣ በእርሱ ላይ እንዴት ያለ ክፉ ነገር እንደ ደረሰበት መናገር ይችላል። የየሐንስ ተግባር ተስፋዩን ወደ ኃጢአት ስለመራው ጠቅላላው የቤተ ክርስቲያን ምስክርነት ይበላሻል።

ጳውሎስ እንዲህ ዓይነቱ ነገር መፈጸም የለበትም ይላል። አንድ አማኝ ሌላውን አማኝ ወደ ኃጢአት የሚመራ ነገር ማድረግ የለበትም። ያ እርሱንና ቤተ ክርስቲያንን የሚያጠፋ ተግባር ይሆናል።

እዚህ ላይ ማስታወስ ያለብን ዋና ቁም ነገር፡ ጳውሎስ የሚናገረው፡ - አንድ አማኝ ሌላውን አማኝ ደስ የሚያስኘውን ነገር ስለማድረግ ሳይሆን፡ አንድ አማኝ የሌላውን አማኝ ትክክለኛ ግንዛቤ የሚያናጋ ወይም ሌላውን አማኝ ወደ ኃጢአት የሚመራውን ነገር በፍጹም ማድረግ እንደሌለበት ነው።

አንድ አማኝ ለሌላው አማኝ ሲል ምግቡን ወይም መጠጡን በመተዉ ምክንያት የተጎዳ መስሎ ከታየው፡ ጳውሎስ በእውነት ጠቃሚ የሆኑትን ነገሮች በቁ. 17 ላይ ያስታውሰዋል። በእግዚአብሔር መንግሥት በጣም አስፈላጊው ነገር ሰዎች ብዙ ጊዜ ትኩረት ሰጥተው የሚያስቡአቸው የአጠያያቂ ጉዳዮችን ነገር አይደሉም። በእግዚአብሔር መንግሥት በጣም አስፈላጊው ነገር፡ - የበሰጠ ጻድቅ መሆን፤ በአማኞች መካከል ሰላማዊ ግንኙነትን ማድረግ፤ በእያንዳንዱ ክርስቲያን ሕይወት ሰላምን ማግኘት፤ በመንፈስ ቅዱስ የሆነ ውስጣዊ እርካታና ደስታን ማግኘት ነው። አማኞች ሊያተኩሩባቸው የሚገቡአቸው ነገሮች እነዚህ ናቸው፤ ምክንያቱም እነዚህ በእግዚአብሔር መንግሥት ውስጥ ወደ ቋሚ በረከት የሚመሩ ናቸውና። በእነዚህ ነገሮች ላይ ትኩረት የሚያደርግ አማኝ፤ በአጠያያቂ ጉዳዮች ላይ ለክርስቲያን ወንድሙ፤ ወይም እጎቱ ብሎ እንዳንድ መሥዋዕትነትን ለመክፈል ፈቃደኛ ይሆናል። ወንድሙና እጎቱ በጽድቅ እንዲያድጉና፤ በመካከላቸው ሰላም እንዲኖር መሥዋዕትነትን ለመክፈል ፈቃደኛ ይሆናል። እያንዳንዱ ሰው በእግዚአብሔር መንፈስ የሆነ ውስጣዊ ሰላምና እርካታ እንዲኖረው መሥዋዕትነት ለመክፈል ፈቃደኛ ይሆናል። ከእነዚህ ነገሮች ጋር ሲወዳደሩ፤ አንዱ ሰው የሚበላው ወይም የሚጠጣው ወይም ሌሎች አጠያያቂ ጉዳዮች ጊዜያዊና ጠቃሚ ያልሆኑ ናቸው። በቀላሉ ሊተዉ ይችላሉ፤ የእግዚአብሔር መንግሥት ግን ለዘላለም ነው። አማኞች በአቋማቸው የሚላሉና ክርስቲያናዊ ነፃነታቸውን የእግዚአብሔርን መንግሥት ለመገንባት የሚሰጡ መሆን አለባቸው።

በእውነት እግዚአብሔርን የሚያገለግል ሰው፡ - ግላዊ የሆነ የጽድቅ ሥራን፤ በአማኞች መካከል ሰላምና በመንፈስ ቅዱስ ሐሤትን የሚያስፋፋ መሆን አለበት። እግዚአብሔርን በዚህ መንገድ ሲያገለግል በእውነት እግዚአብሔርን ደስ የሚያሰኝ ይሆናል። እግዚአብሔርንና

ዘላለማዊ መንግሥቱን ለማገልገል የሚፈልግ አማኝ፤ የራሱን ምቹት፤ ድሎትና ነፃነት ከማስቀደም ይልቅ የክርስቲያን ወንድሙንና የእጎቱን ደገንነትና ጤንነት ማስቀደም አለበት። ሌላ ምርጫ የለውም። እነርሱ በኃጢአት እንዳይወድቁ ለማድረግ ለእርሱ መልካም የሆኑት እንዳንድ ነገሮችን ለመተው ፈቃደኛ መሆን አለበት።

30ኛ ጥያቄ፡ - ሀ) ልታደርገው ነፃነት የሚሰማህና ሌላውን ክርስቲያን ወደ ኃጢአት ይመራል ብለህ የምታስባቸውን ቢያንስ ሦስት ምሳሌዎች ጻፍ። ለ) የዛሬን ትምህርት ካጠናህ በኋላ፤ እነዚህን ነገሮች ምን ያህሉን የምታዘወትራቸው ይመስልሃል?

የሮሜ 14: 13-18 ማጠቃለያ፡ - በአጠያያቂ ጉዳዮች ላይ ውሳኔ ለመስጠት የምንጠቀምበት ሦስተኛው መመሪያ፡ - ሌሎች ክርስቲያኖች በኃጢአት እንዳይወድቁ በማሰብ ክርስቲያን ነፃነቱን መቆጠብ አለበት። አራተኛ ቀን፡

ሮሜ 14: 19-23

በሮሜ 14: 1-15: 13 ጳውሎስ ራሱን ለእግዚአብሔር አሳልፎ የሰጠ አማኝ፤ ክርስቲያኖች የተለያዩ አሳብ በሚይዙባቸው አጠያያቂ ጉዳዮች ላይ እንዴት ውሳኔ መስጠት እንዳለበት ይገልጻል። በአጠያያቂ ጉዳዮች ላይ ሳይሰማሙ ሲቀሩ ካልተሰማሙት ሰዎች ጋር እንዴት መኖር አለበት? በእነዚህ ጉዳዮች ላይ ውሳኔ ሲሰጥ ሊመሩት የሚገባቸው መመሪያዎች ምንድን ናቸው? ሮሜ 14: 1-4 አማኝ በአጠያያቂ ጉዳዮች ላይ ሌሎች በሚሰጡት ውሳኔዎች መፍረድ የለበትም ይላል። በሮሜ 14: 5-12 አማኞች የሚያደርጉት ነገር ሁሉ ለእግዚአብሔር ክብር የሆነና ኃጢአት የሌለበት ለመሆኑ ሙሉ በሙሉ ማመን አለባቸው በማለት ጳውሎስ ይገልጻል። በሮሜ 14: 13-18 አማኞች ሌላውን አማኝ ወደ ኃጢአት የሚመራ አንዳችም ነገር ማድረግ የለባቸውም በማለት ይገልጻል። በሮሜ 14: 19-23 አሳቡን በመድገም፡ - አማኞች ሌላውን አማኝ ወደ ኃጢአት የሚመራ አንዳችም ነገር ማድረግ የለባቸውም ይልና አዲስ አሳብንም በመጨመር፡ - አማኞች እርስ በርሳቸው የሚተናንጹበትን ነገር እንዲያደርጉና ያም በመካከላቸው ሰላምን እንዲያደርግ ይነግራቸዋል።

31ኛ ጥያቄ፡ - ሮሜ 14: 19-23 አንብብ። አማኞች ሊከተሉት የሚገባው መንገድ ምንድን ነው?

32ኛ ጥያቄ፡- አማኞች ለምግብ ብለው ማድረግ የሌለባቸው ነገር ምንድን ነው?

33ኛ ጥያቄ፡- በቁ. 20 መሠረት ንጹሕ የሆኑ ምግቦች የትኞቹ ናቸው?

34ኛ ጥያቄ፡- አንድ ሰው አንዳንድ ምግቦችን መብላቱ መጥፎ የሚሆንበት መቼ ነው?

35ኛ ጥያቄ፡- ወንድሙ እንዳይሰናከል፤ አማኝ ጨርሶ ማድረግ የሌለበት ነገር ምንድን ነው?

36ኛ ጥያቄ፡- ሀ) አንድ አማኝ አንድን ነገር ለራሱ ትክክል እንደሆነ ቢያስብና ወንድሙን ኃጢአት እንዲያደርግ እንደሚጋብዘው ከተሰማው፤ በቁ. 22 መሠረት ምን ማድረግ አለበት? ለ) ይህ ማለት ምን ማለት ይመስለሃል? ሐ) በዚህ ጥቅስ መሠረት የተባረከው ማን ነው? መ) ይህ ማለት ምን ማለት ይመስለሃል?

37ኛ ጥያቄ፡- ሀ) በቁ. 23 መሠረት፤ የተከነነው ማን ነው? ለ) ኃጢአት ምንድን ነው?

በሮሜ 14:13-18 ጳውሎስ የመልእክቱን አንባቢዎች ሌሎች ወንድሞቻቸውን ወይም እንቅጥቸውን ኃጢአት እንዲያደርጉ የሚመራቸውን አንዳችም ነገር ማድረግ እንደሌለባቸው ያስጠነቅቃል፤ ነገር ግን በሮሜ 14:17-18 ለአማኝ ምርጫዎች ከፍተኛ የሆነ መመዘኛም እንኳ አንዳለ ፍንጭ ይሰጣቸዋል። በእርግጥ መሥራት ያለበት የእግዚአብሔርን መንግሥት ለማጎጽ ነው። ይህ ማለት ጽድቅን በሌሎች ሕይወት ውስጥ ስማስፋፋት መሥራት አለበት ማለት ነው። ሰላምን በአማኞች መካከል ለመፍጠር መሥራት አለበት ማለት ነው። የመንፈስ ቅዱስን ደስታ በሌሎች ሕይወት ለማምጣት መሻት አለበት። በውሳኔው እግዚአብሔርን ደስ ለማሰኘት መትጋት አለበት። በሮሜ 14:19 ጳውሎስ ይህን ከፍተኛ የሕይወት መመዘኛ አጠያያቂ በሆኑ ጉዳዮች ላይ ውሳኔን ለመስጠት መሥራት እንዳለባቸው በግልጽ አስቀምጦታል። አማኞች የሚያደርጉት ነገር በአማኞች መካከል ሰላምን የሚያደርግና ሌሎች ክርስቲያኖችን በመንፈሳዊ ሕይወታቸው የሚገነባ እንዲሆን መምረጥ አለባቸው። ነፃነቱን ለማሳየት በመፈለግ ሰዎች በእርሱ እንዲጎዱ ከማድረግ፤ በእርሱና በሌሎች መካከል ሰላምን የሚያደርግ ነገር መሥራት አለበት። በቤተ ክርስቲያን የተለያዩ አባላት መካከል ያለው ግባባት እንዲፈጠር ምክንያት በመሆን ፈንታ በቤተ ክርስቲያን አባላት መካከል ሰላምን የሚያመጣ ነገር ማድረግ አለበት። ሌሎችን

ክርስቲያኖች የሚያደክም ነገር በማድረግ ፈንታ የሚያበረታታቸውን ነገር ማድረግ አለበት። እግዚአብሔርን በተሻለ ሁኔታ እንዲያውቁት የሚረዳ ነገር፤ የክርስትና ሕይወት ለመኖር የሚያነቃቃ ነገርና ለክርስቶስ ለመመስከር እንዲፈልጉ የሚያደርግ ነገር በማድረግ ሁልጊዜ ሌሎችን የሚገነባ ነገር ለማድረግ መፈለግ አለበት።

38ኛ ጥያቄ፡- በመጀመሪያው ቀን ትምህርት፤ በ1ኛ ጥያቄ የጻፍከውን አጠያያቂ ጉዳይ ወደኋላ ተመልሰህ አስብ። አማኞችን ለመገንባትና በመካከላቸውም ሰላምን የሚያደርጉ ነገሮች መደረግ አለባቸው በሚለው መመሪያ ላይ በመመሥረት በእነዚህ አጠያያቂ ጉዳዮች ላይ እንዴት ትወስናለህ?

ጳውሎስ ሌሎችን ስለ መገንባት ዓላማ በሮሜ 15 ላይ ያመለክታል፤ ነገር ግን በፍጥነት በሮሜ 14:13-18 የእርሱ ዓላማ ወደ ሆነው ጥቅስ ይመለሳል። ይኸውም ሌላው አማኝ ኃጢአት እንዲያደርግ የሚመራውን ማንኛውንም ምርጫ እያወቅህ አታድርግ የሚል ነው። እግዚአብሔር በሌለው አማኝ ሕይወት ውስጥ የሚሠራውን ሥራ ጨርሶ ማበላሸት ማፍረስ የለብህም። ይህንን እንዴት ልታደርግ ትችላለህ? እግዚአብሔር በእያንዳንዱ አማኝ ሕይወት ውስጥ፤ አማኙ በቅድስናና ክርስቶስን በመምስል እንዲያድግ እየሠራ ነው። አንድ አማኝ ሌላውን አማኝ በተግባሩ ወደ ኃጢአት ከመራ፤ በሕይወቱ ያለውን የእግዚአብሔርን ሥራ ያበላሻል ማለት ነው።

39ኛ ጥያቄ፡- አንድ አማኝ ሊያደርገው የሚችለው ሌላውን አማኝ ወደ ኃጢአት በመምራት እግዚአብሔር በዚያ ሰው የጀመረውን ቅድስና እንዳያደርግ ሥራ የሚያጠፋን ምሳሌ የሚሆኑ ተግባራትን አስብ። ቢያንስ ሦስት ምሳሌዎች ጻፍ።

አንድ አማኝ የክርስትና ነፃነቱን በአንድ በሆነ መንገድ ሐሜት ለማድረግ ይፈልግ ይሆናል፤ ነገር ግን ነፃነቱ ሌላውን አማኝ ወደ ኃጢአት ከመራ፤ የእግዚአብሔርን ሥራ እያፈረሰ ነው ማለት ነው። ለምሳሌ አንድ አማኝ አልፎ አልፎ በአነስተኛ ብርጭቆ ወይንን መጎንጨት ነፃነት ይሰማው ይሆናል። ብዙ ስለማይጠጣና ስለማይሰክር ኃጢአት እንደሆነ አይሰማውም። ነገር ግን እርሱን በማየት በማየት አንድ አማኝ ቢጠጣና ቢሰክር የእግዚአብሔርን ሥራ አበላሽ ማለት ነው። አማኝ ኃጢአትን ሳያስብና ኃጢአትም ውስጥ ሳይገባ ዓለማዊ ቪድዮ ይመለከት ይሆናል፤ ነገር ግን ለሌላው አማኝ ቪድዮ እንደሚያይ ቢነግረውና ኃጢአት

ወደተሞላ አሳብና ተግባር ቢመራው፤ የእግዚአብሔርን ሥራ አበላሽ ማለት ነው። አንድ አማኝ ዓለማዊ የሆኑ ሙዚቃዎችን ቢሰማና ሌላውን አማኝ ኃጢአታዊ አስተሳሰብና አደራረግ ወዳለው ዓለማዊ ሙዚቃ ቢመራው፤ በዚህም ኃጢአት ቢፈጽም፤ የእግዚአብሔርን ሥራ አፈረሰ ማለት ነው። የአንድ አማኝ ተግባር ሌላውን አማኝ ኃጢአት አንዲያደርግ ከገፋፋው፤ የመጀመሪያው አማኝ የእግዚአብሔርን ሥራ ያበላሻል።

ጳውሎስ፡ አንድ አማኝ ሌላውን አማኝ ወደ ኃጢአት ባለመምራት የእግዚአብሔርን ሥራ ያለማፍረሱ አንዴት ጠቃሚ እንደሆነ ትኩረት ለመስጠት ስለ ምግብ ወደሰጠው ምሳሌ ይመለሳል። እንደገና ምግቦች ሁሉ ንጹሕ እንደሆኑ ይናገራል። አንድ አማኝ የሚፈልገውን ምግብ ሁሉ ሊመግብ ይችላል፤ በዚህም ኃጢአት የለበትም። ነገር ግን ምግብ መብላቱ ሌላውን አማኝ ወደ ኃጢአት የሚመራ ከሆነ፤ ያንን ምግብ መብላት ከፋ ነው። ይህ ጉዳይ በጣም አስፈላጊ ስለሆነ ጳውሎስ በመብላት ወይም በመጠጣት ወንድሜን በኃጢአት እንዲወድቅ የማደርገው ወይም የማሰናከለው ከሆነ፤ ሥጋ መብላትም ሆነ ወይን መጠጣት ፍጹም ቢቀር ይሻላል ይላል። አንዳንድ ሰው በጣም የሚወደው ምግብና የሚወደው ተግባር አለው። እነዚህን ተወዳጅ ነገሮች ማድረግ አንድን አማኝ በኃጢአት እንዲወድቅ የሚያደርጉ ከሆኑ፤ እነዚህን ተወዳጅ ነገሮቻቸውን ቢተዉ ይሻላቸዋል።

40ኛ ጥያቄ፡- ሀ) በጣም ተወዳጅ የሆነው የምግብ ዓይነት ለአንተ የቱ ነው? ለ) መንፈሳዊ ያለሆነው ተወዳጅ ተግባርህ ምንድን ነው? ሐ) እነዚህን ምግቦች ወይም ተግባሮች መተው ምን እንዲሰማህ ያደርጉሃል?

41ኛ ጥያቄ፡- ማቴ. 18፡6፤ 15 አንብብ። አንድ አማኝ ታናናሾችን አንኳ ወደ ኃጢአት መምራቱ ምን ያህል ከፋ ነገር ነው?

ሌላውን አማኝ ወደ ኃጢአት የመምራት ተግባር በጣም ከባድ ነገር እንደሆነ ኢየሱስም ተመልክቶት ነበር። በማቴ. 18 ትንሽንም ልጅ ቢሆን ወደ ኃጢአት የሚመራ ተግባር ስለ መፈጸም ኢየሱስ ግልጽ የሆነ ማስጠንቀቂያ ሰጥቶ እናያለን። ሌላውን ሰው ወደ ኃጢአት የሚመራ ሰው ከእግዚአብሔር ጠንካራ ቅጣትን እንደሚቀበል ያስጠነቅቃል። ደግሞም አንድ ሰው በጣም የሚወደውን ተግባር ወይም ደስ የሚሰኝበትን ምግብ መተው ለእርሱ ቀላል አይደለም፤ ነገር ግን ይህ ተግባር ሌላውን አማኝ ወደ ኃጢአት የሚመራ ከሆነ፤ ለመተው ፈቃደኛ መሆን አለበት።

ጳውሎስ በቁ. 22 አንድ አማኝ ትክክል ስለሆነና ስላልሆነ ነገር ያለውን አምነት የመለወጥ ግዴታ እንደሌለበት ይናገራል። ለእርሱ ኃጢአት ያልሆነ ነገር ሁሉ አንዲያደርግ ነፃነት አለው፤ ነገር ግን ነፃነቱን ወንድሙን ወይም እኅቱን ወደ ኃጢአት በማይመራ መንገድ ይፈጽም ዘንድ ይገባዋል። የሚያምነውን ነገር «በራሱና በእግዚአብሔር መካከል መጠበቅ» አለበት። ይህ ማለት አንዱ ሌላውን ወንድም ወደ ኃጢአት የሚመራ አጠያያቂ ነገር ከሠራ ነገሩን በግሉ መጠበቅ አለበት ማለት ነው። «በሚያምነበት ራሱን መኮነን የለበትም።» ይህ ማለት ለእርሱ ኃጢአት ያልሆነ፤ ሌላውን ግን ወደ ኃጢአት የሚመራ ነገር በማድረግ በራሱ ላይ ኩነቴ ማምጣት የለበትም፤ ነገር ግን ያንን በማድረግ ሌላውን አማኝ ወደ ኃጢአት ይመራል ማለት ነው። አማኝ ከርስቲያናዊ ነፃነቱን ሌላውን አማኝ ወደ ኃጢአት በማይመራ መንገድ ከተጠቀመበት ይባረካል።

ይህ አሳብ ለብዙ አማኞች ለመረዳትና ለመቀበል በጣም አስቸጋሪ አሳብ ነው። ለአንድ አማኝ ኃጢአት መሰለው የማይታዩት አያሌ ነገሮችን ሊፈጽም ይችላል፤ በሌሎች አመለካከት ግን ኃጢአት ሊሆኑ ይችላሉ። በጳውሎስ ዘመን ይህ ማለት አንድ አማኝ የፈለገውን ዓይነት ሥጋ መብላት ይችላል ማለት ነው፤ ነገር ግን ሥጋውን እንደ ግላዊ ጉዳይ ደስ ሊሰኝበት የሚገባ ነው። ሌሎች አማኞች የብሉይ ኪዳን ተቀባይነት የሌለውን ምግብ እንደሚበላ ቢያውቁ ወደ ኃጢአት ሊመራቸው ይችላል።

42ኛ ጥያቄ፡- አንድ ሰው በግሉ ብቻ ከተለማመደው፤ ኃጢአት የማይሆንና ሌሎች ስለዚያ ቢያውቁ ግን ኃጢአት የሚሆን፤ አንዳንድ አጠያያቂ ጉዳዮችን ጥቀስ።

በዚህ ላምንት ትምህርት የተጠቀሱት ተግባራት ለአንድ አማኝ ተቀባይነት ያላቸውና በሕዝብ መካከል ቢደረጉ ግን ሌሎችን አማኞች ወደ ኃጢአት የሚመሩ ናቸው። ልብ ወለድን ማንበብ፤ ዓለማዊ ሙዚቃን መስማት፤ ቪዲዮ መመልከትና አንዳንድ ልብሶችን መልበስ አንድ ሰው ኃጢአት ላያደርግ የሚፈጽማቸው ተግባራት ናቸው፤ ነገር ግን እነዚህን ነገሮች አንዴት እንደሚያዘወትራቸው መጠንቀቅ አለበት፤ ምክንያቱም ማንኛቸውም ቢሆን አንድን አማኝ ወደ ኃጢአት የሚመሩ ናቸውና።

የሆነ ሆኖ ጳውሎስ ይህንን ምዕራፍ ሲያጠቃልል ለአንባቢዎቹ የሚያስታውሰው ነገር፡- የሚያደርጉት ነገር ኃጢአት ላለመሆኑ እነርሱ

እርግጠኞች መሆን እንዳልባቸው ነው። አንድ ነገር ኃጢአት ላለመሆኑ ምንም ዓይነት ጥርጣሬ ካላቸው ግን ማድረግ የለባቸውም። ለሚያደርጉት ነገር ጥርጣሬ እያላቸው ካደረጉት ግን ይህ ለእነርሱ ኃጢአት ይሆናል፤ ነገሩን «በእምነት» አላደርጉትምና። የሚያደርጉት ነገር ኃጢአት እንዳልሆነ በጣም እርግጠኞች ከሆኑ ግን ሊያደርጉት ነፃነት አላቸው። ማንኛውንም ዓይነት ምግብ በመብላት ኃጢአት እንደሌለባቸው ካመኑ በእምነት መብላት ይችላሉ።

በሮሜ 14:23 «ጠንካራ» የሆነ ወንድም «ዳካማ» የሆነውን ወንድም ከሕሊናው ጋር ተጻራሪ የሆነ ነገር እንዲያደርግ አንዳያስገድደው ያስታውሳል። ደካማ የሆነው ወንድም ኃጢአት ነው ብሎ የሚያስበውን ነገር እንዲያደርግ ካበረታታው ወደ ኃጢአት መራው ማለት ነው፤ መንፈሳዊ ሕይወቱንም አጠፋው ማለት ነው። ለጠንካራው ክርስቲያን ወንድሙን ወደ ኃጢአት ከሚመራው ክርስቲያናዊ ነፃነቱን በሙሉ ቢተው ይሻለዋል (ሮሜ 14:20-21)።

አንዳንድ ጊዜ ሮሜ 14:23 አማኝ በማንኛውም ጊዜ በእግዚአብሔር አንዲደገፍ የሚያስተምር እንደሆነ ተደርጎ አገልግሎት ላይ ሊውል እናያለን። በእግዚአብሔር ላይ ባይደገፍ ኃጢአትን ያደርጋል። አማኝ ሁልጊዜ በእግዚአብሔር መታመን እንዳለበት የተረጋገጠ ነው። ይህ ጥቅስ የሚያስተምረን ግን ይህንን አይደለም። ከአጠቃላይ ክፍሉ ጋር ስንመለከተው፣ ሮሜ 14:23 የሚያስተምረው ትምህርት፡- አንድ አማኝ የሚያደርገው ነገር ሁሉ ኃጢአት እንዳይደለ በአውነት ማመንና መተማመን ሊኖርበት እንደሚገባ ነው። ኃጢአት ለመሆኑና ላለመሆኑ ጥርጣሬ ካለው ግን ለእርሱ ኃጢአት ስለሆነ ያንን ማድረግ የለበትም።

የሮሜ 14:19-23 ማጠቃለያ፡- አጠያያቂ ጉዳዮችን የምንመለከትበት አራተኛ መመሪያ፡- ሌሎችን ወደ ኃጢአት ከመምራት ይልቅ አንድ አማኝ ሌሎች ስላምንና መበረታታትን የሚያመጡ ተግባራትን መፈጸም ያለበት ሲሆን ነፃነቱን በእርሱና በእግዚአብሔር መካከል ያለው ግላዊ አምነቱን የሚጠብቅ መሆን አለበት።

አምስተኛ ቀን፡

1) ለሳምንታዊ ስብሰባ ዝግጅት ይረዳህ ዘንድ የዚህን ሳምንት ትምህርት በሙሉ ክልስ።

ጉዳዮች ላይ ብቻ የሚያተኩሩ ናቸው። መጽሐፍ ቅዱስ በጉዳዩ ላይ ግልጽ ትምህርት ከሰጠ እንደ አጠያያቂ ጉዳይ ሊታይ አይገባም።

ሳምንታዊ የስብሰባ ጊዜ

1. ሳምንታዊ የአምልኮ ጊዜ

2. የሳምንቱ የጸሎት ጊዜ፡- አጠያያቂ በሆኑ ሁኔታዎች ላይ እግዚአብሔርን ለማክበር አስችጋሪ ውሳኔዎችን በሚያደርጉበት ወቅት እግዚአብሔር ጥበብና ፍቅርን ለእያንዳንዱ የቡድን አባላት እንዲስጥ ጸልዩ።

3. ክልሳ

4. ውይይት

ሀ. በአንተ አካባቢ ያሉ ክርስቲያኖችን የሚከፋፍል በጣም አስቸጋሪ የሆነ አጠያያቂ ጉዳይ ምንድን ነው? አንዳንዶች በቡድኑ ያሉ ሰዎች አንድ ስው «አጠያያቂ» ነው ብሎ የሚያምንበት ነገር ኃጢአት እንደሆነ ያስባሉ፤ ነገር ግን አጠያያቂ ጉዳዮችን አጠያያቂ የሚያደርጋቸው ይኸው ነው። በቡድኖችሁ ያለ ስው «አጠያያቂ» እንደሆኑ የሚቆጥራቸውን ማናቸውንም ነገሮች በሙሉ «ከአጠያያቂ» ጉዳዮች ውስጥ እንዲመደብ ፍቀዱለት።

ለ. ሁሉን ነገር ለእግዚአብሔር ክብር ማድረግ የሚለው መመሪያ በእያንዳንዱ አጠያያቂ ጉዳይ ላይ ውሳኔ እንድትሰጥ እንዴት ይረዳሃል?

ሐ. ሌሎችን ወደ ኃጢአት አንዳትመራ ተጠንቀቅ የሚለው መመሪያ በእያንዳንዱ አጠያያቂ ጉዳይ ላይ ውሳኔ ለመስጠት እንዴት ይረዳሃል?

መ. በአጠያያቂ ጉዳዮች ላይ አማኝ በሌላው ያለመፍረድን የተሻለ ተግባር እንዴት መፈጸም ይችላል?

ሠ. አንድ ስው ክርስቲያናዊ ነፃነቱን በግሉ ብቻ በመጠቀም፣ ሌላውን ወደ ኃጢአት እንዳይመራ ማድረግ ይችላል? መልስህን ለመደገፍ ምሳሌዎችን ስጥ።

ትምህርት 19

ሮሜ 15:1-33

አንደኛ ቀን

ሮሜ 15:1-6

ለዚህ ሳምንት የሚሆኑ የመጀመሪያዎቹ ሁለት ትምህርቶች በሮሜ 14 የተጀመረውን ጥናት በመቀጠል ነው። በሮሜ 14:1-15:13 ጳውሎስ እራሱን ለእግዚአብሔር እንደ ሕያው መሥዋዕት እድርጎ የሰጠ ሰው፣ አጠያያቂ በሆኑ ጉዳዮች ላይ እንዴት ውሳኔ እንደሚሰጥ ይገልጻል። በሮሜ 14:1-4 አማኞች በአጠያያቂ ጉዳዮች ላይ በሌላው ሰው ውሳኔ መፍረድ እንደሌለባቸው ይገልጻል። በሮሜ 14:5-12 አማኞች የሚያደርጉት ነገር ሁሉ ለእግዚአብሔር ክብር እንደሆነና ኃጢአት እንዳልሆነ በራሳቸው እእምሮ ሙሉ በሙሉ ማመን እንዳለባቸው ይናገራል። በሮሜ 14:13-18 ደግሞ አማኞች ሌላውን አማኝ ወደ ኃጢአት ሊመራ የሚችል አንዳችም ነገር ማድረግ እንደሌለባቸው ይገልጻል። በሮሜ 14:19-23 ሌሎችን ወደ ኃጢአት በመምራት ፈንታ አማኝ ሰላምንና ለሌሎች መበረታታትን የሚያመጣ ድርጊት መፈጸምና በእርሱና በእግዚአብሔር መካከል ያለውን ነፃነት ለመጠበቅ የራሱን የግል እምነት መጠበቅ እንዳለበት ይገልጻል።

በሮሜ 15 ጳውሎስ፣ አማኞች አጠያያቂ ጉዳዮች በሚገጥሟቸው ጊዜ እንዴት መመላለስ እንዳለባቸው መናገሩን ይቀጥላል። በሮሜ 15:1-6 ቀደም ብሎ በሮሜ 14:16 ጠቅሶት ወደ ነበረው ዋና እሳብ በመመለስ አማኞች ሌሎች አማኞችን በመንፈሳዊ ሕይወታቸው የሚገባውን ማንኛውንም ነገር ማድረግ እንዳለባቸው ይናገራል።

- 1ኛ ጥያቄ፡- ሮሜ 14:1-2ና 15:1-6 አንብብ። ሀ) ብርቱዎች እነማን ናቸው? ለ) ደካሞች እነማን ናቸው? ሐ) ብርቱ የሆነ ሰው ምን ማድረግ አለበት? መ) ብርቱ ወይም ጎበዝ የሆነ ሰው ምን ማድረግ የለበትም?
- 2ኛ ጥያቄ፡- እያንዳንዱ አማኝ ለባልንጀራው ማድረግ ያለበት ሁለት ነገሮች ምንድን ናቸው?
- 3ኛ ጥያቄ፡- ሀ) ክርስቶስ በምድር ላይ ያሳስደሰተው ማንን ነው? ለ) በክርስቶስ ላይ ምን ወደቀ?

4ኛ ጥያቄ፡- በቁ. 3 ላይ እንዳለው ዓይነት የብሉይ ኪዳን ቅዱሳት መጻሕፍት በአላፊ ጊዜ የተጻፉት ለምንድን ነው?
5ኛ ጥያቄ፡- በቁ. 5 እና 6 ጳውሎስ የሚጻልየው ምንድን ነው?

በሮሜ 15:1 ጳውሎስ በሮሜ 14:16 አጠያያቂ በሆኑ ጉዳዮች ላይ እንዴት መልስ መስጠት እንዳለብን ወደሰጠው መመሪያ ይመለሳል። በመንፈሳዊ ነገር «ጠንካራ» የሆነ ሰው በሮሜ 14:2 ማንኛውም ነገር መብላት እንደሚችል የተነገረለት ሰው ነው። የጥፋተኝነት ስሜት በማይሰማው ሕሊና ምንም ዓይነት ሥጋ መብላት የሚችል ሰው ነው። ይህ ሰው እምነቱ በባህላዊ ነገሮች ያልታሰረበት ሰው ነው። በክርስትና ነፃነቱ እጅግ ደስ የሚሰኝ፣ ነገር ግን የሚያደርገው ነገር ሁሉ ለእግዚአብሔር ክብርን እንደሚያመጣ እያሰበ የሚኖር ሰው ነው። በመንፈሱ «ደካማ» የሆነ ሰው፣ በሮሜ 14:1 የምናየው በእምነቱ ደካማ የሆነ ሰው ነው። ይህ ሰው በሮሜ 14:2 እንደተጠቀሰው የሚባለው አትክልት ብቻ ነው። የብሉይ ኪዳን መመዘኛን የማያሟላ ሥጋን መብላት ኃጢአት እንደሆነ የሚያስብ ሰው ነው። ይህ ሰው እምነቱ እንደ ነገር ማድረግ እንዳለበት ወይም እንደሌለበት በሚናገር ባህል የታሰረ ነው። ይህንን ባህል ከተላለፈ ኃጢአትን እንዳደረገ ይሰማዋል።

ጳውሎስ ለጠንካራው ክርስቲያን እዎንታዊም አሉታዊም ትእዛዝ ይሰጣል። እዎንታዊ ትእዛዙ የደካሞችን ድካም «ተሸከሙ» የሚል ነው። «መሸከም» የሚለው ቃል ትርጉም «በፍቅር መደገፍን» የሚያሳይ ነው። ጠንካራው ክርስቲያን አንዳንድ ነገሮችን ላለማድረግ ራሱን በማሳመን ደካማውን ክርስቲያን መውደድና መደገፍ አለበት። ጠንካራ ክርስቲያኖች፣ ነፃነት የሌላቸው ክርስቲያኖች ክርስቲያናዊ ነፃነታቸውን በሚገድበው ውሳኔያቸው ውስጥ ድጋፍ ሊሰጧቸውና ሊረዷቸው ግዴታ አለባቸው። ደካማ ወንድሙን ዝም ብሎ ደስ ሳይሰኝ መታገሥ አለበት ማለት አይደለም። ነፃነቱን እያንገራገረ ደስ ሳይሰኝ መገደብ አለበት ማለትም አይደለም። በጉጉትና በፍቅር፣ ነፃነቱን በመገደብ ደካማ ወንድሙን መደገፍ አለበት ማለት ክርስቲያን ነፃነቱን በግትርነት ያለገደብ በመለማመድ፣ ለደካማ ወንድሙ ወይም እኅቱ ምንም ጥንቃቄና ትኩረት ሳያደርግ መመላለስ የለበትም ማለት ነው። ራሱን ደስ ለማሰኘት ክርስቲያናዊ ነፃነቱን ከተጠቀመ ሌላውን አማኝ በቀላሉ ወደ ኃጢአት ይመራል። ጠንካራ አማኝ እራሱን ደስ ማሰኘት ከሁሉ የሚሻል አድርጎ መቁጠር የለበትም።

በዚያ ምትክ ክርስቲያን ባልገጀራውን ደስ ማሰኘት የቅድሚያ ትኩረቱ ማድረግ አለበት። አንደኛ ደውሎስ አማኝ በተግባሩ ሌሎች አማኞችን ወደ ኃጢአት የሚመራ አንዳችም ነገር ማድረግ የለበትም ከሚለው መመሪያ ባሻገር አነርሱን ደስ ማሰኘት አለበት ይላል። «ደስ ያለኛቸው» ማለት ጠንካራ አማኝ ሌሎችን አማኞች ደስ የሚያስኝ ማንኛውንም ነገር ማድረግ አለበት ማለቱ አይደለም። ለክርስቲያን ባልገጀራው መልካም የሆነውን ነገር ማድረግ አለበት በማለት አራሱን ይገልጻል። ክርስቲያን ባልጀራውን በመንፈሳዊ ሁኔታ የሚገነባ ነገር ማድረግ አለበት ማለት ነው።

6ኛ ጥያቄ:- 1ኛ ቆሮ. 10:32-33 እንብብ። ሀ) በዚህ ተመሳሳይ ጥቅስ፣ ሌሎችን ደስ የሚያስኝና በጎ የሆነ ነገር ምንድን ነው ይላል? ለ) አንድ አማኝ ለክርስቲያን ወንድሙ፣ ወይም እኅቱ የሚሆን ሌላ ምን መልካም ነገር ማድረግ ይችላል ብለህ ታስባለህ?

በ1ኛ ቆሮ. 10:32-33 ደውሎስ ሊናገር፣ ራሱ ሌሎች አማኞችን ደስ የሚያስኝና ወደ ሕይወታቸው መልካም ነገር የሚያመጣ ነገር እንደሚያደርግ ይናገራል። ይህንንም የሚያደርገው ሌሎች ይድኑ ዘንድ ነው። አንድ አማኝ ለሌላው ሰው ሊያደርግ የሚችለው ከሁሉ የተሻለ ነገር በክርስቶስ ወደሚገኝ ደኅንነት መምራት ነው። ሌላኛው ሰው በክርስቶስ ያመነ ሰው ከሆነ አማኝ ለአርሱ ሊያደርግ የሚችለው ከሁሉ የተሻለ ነገር በደኅንነታቸው የሚያጠነክራቸውን ነገር ማድረግ ነው። የበለጠ የጽድቅ ሕይወት አንዲኖረው የሚያደርገው ነገር ምንድን ነው? እግዚአብሔርን የበለጠ እንዲያውቅ የሚረዳው ነገር ምንድን ነው? የበለጠ ክርስቶስን እንዲመስል የሚያደርገው ነገር ምንድን ነው? ፈተናን ድል እንዲነሣ የሚረዳው ነገር ምንድን ነው? ስለ ወደፊቱ ተስፋ የሚሰጠውና የሚያበረታታው ነገር ምንድን ነው? በመንፈሳዊ ሕይወቱ የሚገነባውና መልካም የሆነውን ነገር ለክርስቲያን ባልገጀራው ለማድረግ አማኝ ሊጠይቃቸው የሚገቡ ጥያቄዎች እነዚህ ናቸው።

አንደዚህ ዓይነቱ ሕይወት ጠንካራና የበለጠ ክርስቲያን ሌሎች በመንፈሳዊ ሕይወታቸው ለማደግ አንዲችሉ ይረዳቸው ዘንድ ነፃነቱን መተው የሚጠይቅ ነው። በቁ. 3 ደውሎስ የሌሎችን መንፈሳዊ ፍላጎት ለማሟላት የራሱን ነፃነት በመተው ታላቅና ፍጹም ምሳሌ የሆነውን ጌታ ኢየሱስ ክርስቶስን ያቀርባል። ደውሎስ ክርስቶስ ወደ ምድር የመጣው

የራሱን ፈቃድ ለማድረግና ራሱን ደስ ለማሰኘት ሳይሆን፣ የሰውን ልጅ ለማገልገል ነው ይላል።

7ኛ ጥያቄ:- ማር. 14:32-36 እንብብ። ሀ) ኢየሱስ በጌቴሴማኒ የጸሎት ስፍራ በነበረበት ጊዜ እግዚአብሔር አብ እንዲያደርግለት የጠየቀው ነገር ምንድን ነው? ለ) ኢየሱስ አታዘዛለሁ ያለው ለማን ፈቃድ ነው? 8ኛ ጥያቄ:- መዝ. (69):6-12 እንብብ። ስለ ክርስቶስ በትንቢታዊ መልክ በተነገረው በዚህ መዝሙር በተገለጸው ላይ የሚደርስበት እስከፈ ነገር ምንድን ነው?

ኢየሱስ ሌሎችን ለማገልገል የራሱን ነፃነት በመተው የሚቀርብ ፍጹም የሆነ ምሳሌ ነው። ኢየሱስ በምድር አንደ ሰው ለመኖርና ለኃጢአት ለመሞት መምጣት አልነበረበትም። በመንግሥተ ሰማያት ሊቆይና የሚገባውን አምልኮና ከብር ሊቀበል ይችል ነበር። ወደዚህ ምድር በመምጣት ግን ነፃነቱን አላልፎ ስጠ፤ በጌቴሴማኒ በመስቀል ላይ ላለመሞት ከራሱ ስብአዊ ፍላጎት ጋር አጥብቆ ታገለ። በወንጌላት በግልጽ አንደምንመለከተው ኢየሱስ በስብአዊነቱ በመስቀል ላይ ለመሞት ጨርሶ አልፈለገም ነበር። የዓለምን ኃጢአትና የጥፋተኝነት ቅጣት መቀበል ምን ያህል አስጨናቂ እንደሆነ ያውቅ ነበር። እግዚአብሔር «ጽዋውን» ከአርሱ አንዲወስድ የጠየቀው ለዚህ ነበር። ጽዋው በመስቀል ላይ መሞት ነበር። በመስቀል ላይ መሞት ደስ የሚያስኝ ነገር አልነበረም። ደግሞ ኢየሱስ ከመስቀሉ ዞር ሊል ነፃነት ነበረው፤ ነገር ግን ከመስቀሉ ዞር አላለም። በዚያ ፈንታ ፈቃዱን ለአባቱ ፈቃድ አስገዛ። ይህንን ያደረገው ለምንድን ነው? ምክንያቱም ነፃነቱን የዓለምን ወንዶችና ሌቶች ለማገልገል ብሎ ስለጣለ ነው። ራሱን ለማስደስትና ወደ መስቀል ሞት ላለመሄድ ይችል ነበር፤ ነገር ግን ሌሎችን ለማገልገል ሊል ያንን አጅግ አስቃቂና አስጨናቂ ሞት ሞተ።

ደውሎስ ከመዝ. (69):9 በመጥቀስ በመስቀል ላይ መሞት ክርስቶስ ሊያደርገው የፈለገው ጥሩ ነገር አንዳልነበረ ያሳያል። በዚህ መዝሙር፣ ዳዊት በመሢሔ ላይ የሚሆነው ነገር ምን ያህል አስከፊ እንደነበረ በትንቢታዊ መልክ ይገልጻል። ተፈዘበት፣ ተዋረደ፣ በጣም የሚቀርቡት የነበሩ እንኳ ከአርሱ ጋር መሆን አልፈለጉም። ሰዎች ተዘባበቱበት፣ ሰደቡትም። ደውሎስ ከመዝሙር (69) እንባቢዎቹን የሚያስታወሳቸው ነገር ክርስቶስ ለአነርሱ ምን ያህል መከራን

አንደተቀበለ ነው። በቁ. 4 ጳውሎስ ከመዝ 69 ይህንን ጥቅስ፤ የጠቀሰበትን ምክንያት ይገልጻል። ብሉይ ኪዳን ዛሬ አማኞችን ለማስተማር እንደተጻፈ ይናገራል። የተጻፈው እነርሱን ለማበረታታትና ለመርዳት፤ በክርስቲያናዊ ተስፋቸው እንዲጸኑና እንዲታገሡ ለማድረግ ነው። የመዝ. 69 ምንባብ አማኞችን ክርስቶስ ለእነርሱ ምን ያህል እንደተሠቃየ በማስታወስ ያበረታታቸዋል። ሌሎችን ሰዎች ክርስቲያናዊ ነፃነታቸውን በመተው፤ በአስቸጋሪ የሕይወት ኃላፊነት ውስጥ እንዴት መጽናት እንዳለባቸው ክርስቶስ የከፈለውን መሥዋዕትነት በማስታወስ ይረዳቸዋል። ክርስቶስ በዚህ መንገድ ለሌሎች መከራ ለመቀበል ከፈቀደ፤ አማኞችም ሌሎችን ለማገልገል ብለው ሊያደርጉት የፈለጉትን ነገር ለመተው ፈቃደኛ መሆን አለባቸው። ሌሎች በመንፈሳዊ ሕይወታቸው እንዲያድጉ ለመርዳት፤ አማኞች ክርስቲያናዊ ነፃነታቸውን ለመተው ፈቃደኛ መሆን አለባቸው።

9ኛ ጥያቄ፡- ሀ) ባለፈው ላምንት ትምህርት 1ኛ ጥያቄ ላይ የጻፍካቸውን አምስት አጠያያቂ ጉዳዮችን አስብ። እነዚህን ጉዳዮች ሌሎች አማኞችን በመርዳት፤ በማገልገል፤ በመንገባትና ደስ በማለፍት ላይ በመመሥረት እንዴት ልትመለከታቸው ወለንክ? ለ) እኛን ለማገልገል ሲል ክርስቶስ ኢየሱስ በመስቀል ላይ የተቀበለው መከራ ምሳሌነት በውላኔህ ውስጥ ሌሎችን ለማስቀደም እንዴት ያበረታታሃል?

ጳውሎስ በቁ. 4 ላይ የሚናገራቸው ቃላት፡- ብሉይ ኪዳን፤ ለአዲስ ኪዳን አማኝ ተሰማሚ በሚሆኑ ጠቃሚ እውነቶች መሞላቱን የሚያስታውስ ነው። ብሉይ ኪዳን በጥንቃቄ መተርጎም ያለበትና ዛሬ ብሉይ ኪዳንን የሚያነብ ሰው አግዚአብሔር በብሉይ ኪዳን ዘመን ካለው ለእስራኤላውያን የገባው ቃል ኪዳን ከአዲስ ኪዳን ቤተ ክርስቲያን ጋር ካለው ግንኙነት መካከል በርካታ ልዩነት አለ። ብዙ ጊዜ የአዲስ ኪዳን አማኝ የብሉይ ኪዳንን ትእዛዛትና የተስፋ ቃላት ከራሱ ጋር ማዛመድ ያለበት በተዘዋዋሪ መንገድ ነው፤ ነገር ግን ብሉይ ኪዳን ስለ ክርስቶስ በርካታ ትንቢቶችን የያዛ ሲሆን፤ በርካታ ነገር ደግሞ የአዲስ ኪዳን አማኝን የሚያበረታታና የሚያላምን ነጥብ ይዟል። የአዲስ ኪዳን አማኝ ለመንፈሳዊ ጥቅሙ ሲል ብሉይ ኪዳንን ማንበብና ማጥናት አለበት።

ጳውሎስ በቁ. 5 እና 6 ወደ ጸለየው ጸሎት የመራው፤ ብሉይ ኪዳን አማኞች እንዲታገሡና እንዲበረታቱ እንደሚያደርግ የሰጠው ምክር

ነው። ጳውሎስ ለሮሜ ቤተ ክርስቲያን የጸለየው ጸሎት የመንፈስ አንድነት በማሳየት፤ ለእግዚአብሔር ታላቅ ክብርን እንዲያመጡ ነው። ይህ ጸሎት ለአማኞች የሚያሳየው አግዚአብሔርን የማከበሪያው አንዱ መንገድ በእውነተኛ እንድንት መኖር እንደሆነ ነው። ብዙ ጊዜ የብዙ ክርስቲያኖች ግብ ሌሎች እንደሚንከባከቧቸው፤ እንደሚሰሟቸውና እንደሚታዘዟቸው ማረጋገጥ ነው። ቤተ ክርስቲያናቸው ነገሮችን እነርሱ በሚፈልጉት መንገድ ማድረግን ማረጋገጥ ይፈልጋሉ። አንዳንድ አማኞች ከሌሎች ክርስቲያኖች ጋር ሁልጊዜ በመከራከር፤ ባለመስማማትና እነርሱ ትክክል ነው ብለው በሚያስቡት መንገድ ላይ በመቆም ብቻ አግዚአብሔርን ማከበር እንደሚችሉ ያስባሉ፤ ነገር ግን ጳውሎስ አማኞች ለእግዚአብሔር ክብር የሚያመጡት አንድ በመሆንና በመተባበር እንደሆነ ይናገራል። በዚህ ክፍል በመመሥረት የጳውሎስን ትርጉም ስንመለከት አማኞች በአጠያያቂ ጉዳዮች ላይ እርስ በእርስ ላይስማሙ ሲቀሩ አንዱ በአንዱ ላይ መፍረድ የለበትም የሚል ሆኖ አናገኘዋለን። አማኞችው ላኔያቸው ሌሎች ክርስቲያኖችን በአምነታቸው ለማገዳና ለክርስቶስ አካል ለላምን ለማምጣት በሚያስችል መንገድ እንዲሰጡ ይጸልያል። አማኞች ውላኔ በሚያደርጉበት ጊዜ ሌሎችን ሲያስቀድሙ በቤተ ክርስቲያን አንድነት ይሆናል፤ አግዚአብሔርም ይከብራል።

10ኛ ጥያቄ፡- ሀ) በቤተ ክርስቲያንህ ያሉ አብዛኞቻቸው ሰዎች አግዚአብሔርን በተሻለ ሁኔታ የሚያከብሩት እነርሱ ትክክል ነው ብለው በሚያምኑት መንገድ በመቆም ነው ወይስ ለቤተ ክርስቲያን በአንድነት በመሥራት ነው? ለ) ለቤተ ክርስቲያን አንድነት ከሚያመጣ መንገድ ይልቅ በቤተ ክርስቲያንህ ያሉ ሌሎች ሰዎችን አንተ በምትፈልገው መንገድ እንዲሠሩ ያስብከበት ጊዜ ነበርን? ከነበረ አጠር ያለ ማስታወሻ ስለ ጉዳዩ ጻፍ። ሐ) በዚያ ሁኔታ ውስጥ እግዚአብሔር አንድታደርግ ይፈልግ የነበረው ምን የነበረ ይመስልሃል?

የሮሜ 15፡1-6 ማጠቃለያ፡- አጠያያቂ ጉዳዮችን የምንመለከትበት አምስተኛ መመሪያ፡- የሌሎችን ሰዎች መንፈሳዊ ፍላጎት ለማሟላት የራሳቸውን መብት በመተው አማኞች የክርስቶስን ምሳሌነት ሲከተሉ ይገባል።

ሁለተኛ ቀን:

ሮሜ 15:7-13

በሮሜ 15:7-13 ጳውሎስ፡ አማኞች አጠያያቂ ጉዳዮች ላይ ውሳኔ በሚሰጡበት ጊዜ የክርስቶስን ምላሌ መከተል እንዳለባቸው የጀመረውን ገለጻ ይቀጥላል። በሮሜ 15:1-6 ክርስቶስ ለሌሎች ጥቅም ብሎ የመስቀል ስቃይን በመቀበል መብቱን እንደተወ ይናገራል። በዛሬው ትምህርታችን ጳውሎስ፡ ክርስቶስ በሕይወቱ ዘመን በሙሉ ሌሎችን ለማገልገል መብቱን እንደተወ ይገልጻል። አማኞች ነፃነታቸውን መተውና ሌሎችን ከራሳቸው በማስቀደም የክርስቶስን ምላሌነት መከተል አለባቸው።

20ኛ ጥያቄ:- አጠያያቂ ጉዳዮችን ለመወሰንና ለመለማመድ እነዚህን መመሪያዎች ሲጠቀሙ ክርስቲያኖች በምን እንዲሞሉ ጳውሎስ ይጸልይላቸዋል?

በሮሜ 15:7-13 ጳውሎስ ለእግዚአብሔር ክብርን ለማምጣት የክርስቶስን ምላሌነት በመከተል የእንድነትን መንፈስ ስለ ማምጣት መናገር የጀመረውን ነገር ይቀጥላል። በእንድነት በመኖር ለእግዚአብሔር ክብርን ማምጣት ይችላሉ። ክርስቶስ እያንዳንዱን አማኝ እንዳለ እንደተቀበለ፣ ክርስቲያኖችም እንዲለወጡ ላያጠብቁ እንዳሉ እርስ በእርስ መቀበል አለባቸው። ይህ ማለት በአክራሪነት ወግ አጥብቀው የሚኖሩ አማኞች ብዙ አጥባቂ ያልሆኑ ክርስቲያኖችን መቀበል አለባቸው ማለት ነው። ደግሞ በክርስቲያናዊ ነፃነት ሐሜትን የሚያደርግ አማኝ በዚህ ነፃነት ደስ ለማይሰኙ አማኞች ሲል ነፃነቱን መገደብ አለበት። ጥብቅ የሆነ አማኝ ወንድሙን ተቀብሎ በፍቅር የተሞላ እንክብካቤ ሊያደርግለት ይገባል።

ክርስቶስ ሰዎችን እንዳሉ በመቀበል ረገድ ልንከተለው የሚገባ ፍጹም ምላሌያችን ነው። አይሁዶችን ከሙሉ ሕጋቸውና ከባህላቸውም ጭምር በአይሁዳዊነታቸው እንዳሉ ተቀበላቸው። አሕዛብን ከነፃነታቸው ጋር እንዳሉ እንደ አሕዛብነታቸው ተቀበላቸው። ጳውሎስ ክርስቶስ ወደ ምድር በመጣ ጊዜ እንደ አይሁድ መጣ ይላል። «ለአይሁድ እንደ አገልጋይ» ሆኖ መጣ። ይህ ማለት ሕግን በጣም እንደሚያጠብቁና ስለ ሕግ ከፍተኛ ዝንባሌ እንዳላቸው እንደ አይሁድ ኖረ ማለት ነው። በመጀመሪያ፡ የአይሁድ አገልጋይ ሆኖ የመጣው አይሁዳዊ አባትነቱን ለመጠበቅና ለሕዝባቸውም ደኅንነትን ለማበርከት የገባውን ተስፋ ለማክበር ሲል ነው። ክርስቶስ እንደ አይሁዶች አክራሪ ሕይወት በማላለፍ፣ ለአይሁዶች ደኅንነትን አመጣ። በሁለተኛ ደረጃ፣ ክርስቶስ የአይሁድ አገልጋይ የሆነው ለአሕዛብ ደኅንነትን ለመስጠት ነው። ክርስቶስ እንደ አይሁድ የኖረና የአይሁድን ሕግ የጠበቀ፣ ሞቱ ደግሞ ለአሕዛብ የደኅንነት ምሕረት በመስጠቱ ምክንያት ክርስቶስን በእምነት የተቀበሉ አሕዛብ በሙሉ እግዚአብሔርን ማክበር እንዲችሉ ነው። ክርስቶስ ፍጹም እንደ አይሁዳዊ የኖረው ለአሕዛብ ደኅንነትን ያመጣ ዘንድ ነው።

ጳውሎስ ኢየሳየ ያለው:- ክርስቶስ ሰዎችን ሁሉ ወደ እግዚአብሔር ለማምጣት በመስቀል ላይ መሞት ብቻ ሳይሆን፣ ሕግን እንደሚጠብቅ

- 11ኛ ጥያቄ:- ሮሜ 15:7-13 እንብብ። ይህ ለመረዳት አስቸጋሪ የሆነ ክፍል ስለሆነ ምን እንደሚል ለመረዳት አዲሱ የአማርኛ ትርጉም ማንበብ ያስፈልግህ ይሆናል። ሀ) እርስ በእርስ በመቀበል ጉዳይ የአማኞች ዋና ምላሌ መሆን ያለበት ማን ነው? ለ) አማኞች እርስ በእርስ ሲቀበቡ ውጤቱ ምን ይሆናል?
- 12ኛ ጥያቄ:- ሀ) ክርስቶስ የአይሁዶች አገልጋይ የሆነበት ሁለት ዋና ዋና ምክንያቶች ምንድን ናቸው? ለ) ክርስቶስ የአይሁድ አገልጋይ ሆነ ማለት ምን ማለት ይመስልሃል?
- 13ኛ ጥያቄ:- ክፍ. 9-12 የሚናገረው ስለ ምንድን ነው?
- 14ኛ ጥያቄ:- በቁ. 10 እና 11 ሐሜትን ለማድረግና ለእግዚአብሔር ምስጋናን ለመስጠት የተጠራው ማን ነው?
- 15ኛ ጥያቄ:- በዓለም መግሥታት ሁሉ ላይ ገዥ የሚሆነው ማን ነው?
- 16ኛ ጥያቄ:- ዘዳ. 32:39-43 እንብብ። ሙሴ አሕዛብን በእግዚአብሔር ሕዝብ ደስታ እንዲካፈሉ የጠራው ለምንድን ነው?
- 17ኛ ጥያቄ:- መዝ. (117):1-2 እንብብ። መዝሙረኛው የዓለምን ሕዝብ ሁሉ እግዚአብሔርን እንዲያመሰግኑ የጠራው ለምንድን ነው?
- 18ኛ ጥያቄ:- ኢሳ. 11:1-10 እንብብ። የእሴይ ትውልድ ሐረግ ለየት የሚያደርጉት ባሕርያት ምንድን ናቸው? ልታገኝ የቻልከውን ያህል በርካታ መልሶችን ጻፍ።
- 19ኛ ጥያቄ:- ሮሜ 15:9-12 እግዚአብሔር ለዓለም ሕዝብ ሁሉ ስላለው ዕቅድ ምን ይናገራል?

አክራሪ እይሁዳዊ፣ ያለነቀፋ የኖረ መሆኑንም ጭምር ነው። የእይሁድም ሆነ የአሕዛብ መንፈሳዊ ፍላጎት ምንም ያህል የተሰያየ ቢሆንም እንኳ ይህን ለማርካትና ለማገልገል ክርስቶስ ፈቃደኛ ነበር።

ከቁ. 9-12 ጳውሎስ አራት የብሉይ ኪዳን ክፍሎችን በመጥቀስ በብሉይ ኪዳን እንኳ እግዚአብሔር አሕዛብን ወደ ደኅንነት የማምጣት ዕቅድ እንደነበረው ይናገራል። ይህ የሚያሳየው እግዚአብሔር ሁልጊዜ ደኅንነት ለሁሉም ሰው እንዲደርስ ዕቅድ እንደነበረው ነው። ክርስቶስ ወደ ምድር የመጣው ለአስራኤል ሕዝብ አባቶች ማለት ለእይሁድ ደኅንነት ሊሰጥ የገባውን ቃል ኪዳን ለመፈጸም ነው። አሕዛብም እንኳ የዚሁ የተስፋ ቃል በረከት ተቋቋሽ አድርጓቸዋል። በቁ. 9-12 ያሉት የብሉይ ኪዳን ጥቅሶች የተጠቀሱት እግዚአብሔር እይሁድንና አሕዛብን በተመሳሳይ መንገድ እንደተቀበላቸው ያስረዳሉ። በመካከላቸው በርካታ ልዩነቶች ቢኖሩም እይሁድና አሕዛብ እንድላይ ሊያመልኩት ይችላሉ፤ ስለዚህ በመካከላቸው በርካታ ልዩነቶች ቢኖሩም እርስ በእርስ በመልካም መንፈስ ሊቀባበሉ ይገባል።

በቁ. 9 ጳውሎስ በ2ኛ ሳሙ. 22:50 እና በመዝ. (18):49 የተጻፈውን የዳዊትን መዝሙር ይጠቅሳል። በዚህ መዝሙር ዳዊት በጦርነት ባሸነፋቸው በአሕዛብ መካከል እግዚአብሔርን ያመስግናል። ጳውሎስ የዳዊት ቃላት፣ የዳዊት ዘር ስለሆነው ስለ ክርስቶስ የተነገሩ ትንቢቶች እንደሆኑ ተረድቶ ነበር። ክርስቶስ ወደ አሕዛብ ደኅንነትን በማምጣት ምስጋናና መዝሙርንም ከአሕዛብ ለእግዚአብሔር አመጣለት።

ጳውሎስ በቁ. 10 የጠቀሰው በዘጸ. 32:43 ያለውን ነው። ይህ የሙሴ መዝሙር ነው። በዚህ መዝሙር ሙሴ እግዚአብሔር ጠላቶቹንና የማይታዘዙትን ሕዝቦችን ስለቀጣ፣ አሕዛብም ሆኑ እስራኤላዊያን በእርሱ ሐሜትን እንዲያደርጉ ጥሪ ያደርጋል። ሙሴ እሕዛብ ከእይሁድ ጋር በመሆን በእግዚአብሔር ጻድቅ ፍርድ ሐሜት የሚያደርጉበት ጊዜ እንደሚመጣ ተመልክቶ ነበር። በሙሴ ጊዜ እንኳ እግዚአብሔር አሕዛብን ከእይሁድ ጋር ለእርሱ ከብር እንዲያመጡ ለማድረግ ዐቅዶ ነበር።

በቁ. 11 ጳውሎስ መዝ. (117):1 ን ይጠቅሳል። በዚህ መዝሙር እግዚአብሔር ለሰዎች ሁሉ ስላለው ታማኝነትና ፍቅር እሕዛብ ሁሉ እግዚአብሔርን እንዲያመስግኑ መዝሙረኛው ጥሪ ያደርጋል። ጳውሎስ

ይህ የብሉይ ኪዳን ክፍል እይሁድና አሕዛብ በእንድንት እግዚአብሔር ለቃል ኪዳን ያለውን ታማኝነትና ሰዎችን ለማዳን ስላለው ፍቅር እርሱን የሚያመስግኑበት ጊዜ እንደሚመጣ ማመልከቱን ይገነዘባል።

በቁ. 12 ጳውሎስ ኢሳ. 11:10ን ይጠቅሳል። ነቢዩ ኢሳይያስ የእስይ ልጅ የሆነው መሢሕ እንድ ቀን የዓለምን ሕዝብ ሁሉ ሰራሱ ሰብሰቦ ጻድቅ፣ ሰላም የተሞላና የበለጸገ አገዛዝ በእግዚአብሔር መንፈስ ጥበብ እንደሚሰጣቸው ይናገራል። እግዚአብሔር ለእይሁድ ስጥቶት የነበረውን ይህንን በብልጽግና የተሞላ የመንግሥት ቃል ኪዳን እሕዛብም በመካፈል ደስ የሚሰኙበት ጊዜ ወደፊት እንደሚመጣ ይህ የብሉይ ኪዳን ክፍል እንደሚጠቁም ጳውሎስ ይረዳል።

ጳውሎስ እነዚህን የብሉይ ኪዳን ጥቅሶች የሚጠቅሰው እግዚአብሔር አሕዛብን ለማዳን ሁልጊዜ አሳብ እንደ ነበረው ለማሳየት ነው። እግዚአብሔር ለእይሁድ አባቶች የሰጠው የብሉይ ኪዳን እነዚህ ቃል ኪዳኖች ለአሕዛብም መድረሳቸውን የሚጠቁሙ ነበሩ። እግዚአብሔር እይሁድና አሕዛብ በእንድንት ሆነው በእርሱ ደኅንነት ሐሜት እንዲያደርጉ የሁልጊዜ አሳቡ ስለነበር፣ እይሁድና አሕዛብ እርስ በእርሳቸው በደስታ ሊቀባበሉ ይገባል። እንዳቸው ሌላቸውን ባላቸው የተለያየ መመዘኛና በእጠያያቂ ጉዳዮች ላይ ባላቸው የተለያየ አሳብ ምክንያት ሊቆጡና ሊኮኑ አይገባም። ልዩነታቸውን ወደ ጎን ትተው በመካከላቸው ሞቅ ያለ ኅብረት በማድረግ ደስ ሊሰኙ ይገባል። እንዲሁ ሌላው ግብዝነት የሌለበት እውነተኛ ፍቅር ሊኖረው ይገባል።

የእግዚአብሔር ዕቅድ ለእይሁድና ለአሕዛብ በእንድንት ሆነው በእግዚአብሔር ደኅንነት ሐሜት እንዲያደርጉ ከነበረና የእግዚአብሔር ትእዛዝ ለእይሁድም ሆነ ለአሕዛብ ልዩነታቸውን ወደጎን ትተው እንዲቀባበሉ ከነበረ፣ እግዚአብሔር ለእማኞች ሁሉ ያለው ዕቅድና ትእዛዝ ልዩነታቸውን ወደጎን ትተው እርስ በእርስ በደስታ እንዲቀባበሉ ነው።

21ኛ ጥያቄ፡- ሀ) ከፍ ያለ ልዩነት በመካከላችሁ ያለ እንድ አማኝ እስብ። ስሙን ጻፍ። ለ) በመካከላችሁ ያለመግባባት ቢኖርም ይህንን ሰው በደስታ እንድትቀበለው እግዚአብሔር እንዴት ይፈልጋል? ከዚህ ሰው ጋር በእንዳንድ ጉዳዮች ባትግባቡም እንኳ እንደምትወደውና እንደምትቀበለው ለማሳየት በሚቀጥሉት ሁለት ሳምንታት ልታደርገው የምትችለውን ቢያንስ ሦስት ነገሮች ጻፍ።

በአሁኑ ጊዜ በኢትዮጵያ ውስጥ ያለ ልዩ ችግር ዘረኝነት ነው። በአንድ ዘር ውስጥ ያሉ ሰዎች አንዳንድ ጊዜ ከሌላው ዘር ካሉ ሰዎች የተሻሉ አድርገው ራሳቸውን ይቆጥራሉ። ከሌላው ዘር የሆኑትን ሰዎች ሊጠሉአቸውና የበታች አድርገው ሊመለከቷቸው ይችላሉ። የራሳቸው ዘር ስሆኑ ሰዎች የተለየ ችግር ሊያደርጉና ከሌላው ዘር ለሆኑ ሰዎች የተለየ ደግነት ሊያሳዩ ይችላሉ። ነገር ግን የእግዚአብሔር ዕቅድ ማንም ይሁን ማንም ከየትኛውም ዘር ይሁን አማኞች እርስ በእርሳቸው እንዲቀባበሉ ነው።

22ኛ ጥያቄ:- ሀ) ፍቅርን ልታሳያቸው የምትቸገርባቸው ነገዶች ወይም ዘሮች ስም ጻፍ። ለ) ባለፈው ጊዜ ለአነርሱ «መልካም አቀባበል» ያላደረጉበትን ነገር በምሳሌነት ጻፍ። ሐ) ወደፊት ለአነርሱ «መልካም አቀባበል» ለማድረግ ምን ልታደርግ ትችላለህ?

የሮሜ 15:7-12 ማጠቃለያ:- አጠያያቂ ጉዳዮች ላይ ውሳኔ ለመስጠት የምንጠቀምበት ስድስተኛ መመሪያ:- በጣም የተለያዩ ቢሆኑም አማኞች የክርስቶስን ምሳሌነት በመከተል እርስ በእርስ ሊቀባበሉና አገልግሎት ሊሰጣቸው ይገባል።

በቁ. 12 ጳውሎስ አጠያያቂ በሆኑ ጉዳዮች ላይ አንድ አማኝ አራሱን ለእግዚአብሔር በመስጠት ውሳኔ ስለሚሰጥበት መንገድ ያቀረበውን ውይይት ያጠቃልላል። ጳውሎስ ይህን አስቸጋሪ ውሳኔ ለመስጠት የሚጠቅሙ ስድስት መመሪያዎች ለጥቷል። በእነዚህ ስድስት መመሪያዎች ውስጥ ያለው ቁልፍ አሳብ:- አማኞች ለክርስቲያን ወንድሞቻቸውና እናቶቻቸው ቅድሚያ የመስጠት ውሳኔ ማድረግ አለባቸው የሚል ነው። አማኞች እነዚህን ስድስት መመሪያዎች በመከተል ሌሎችን ካስቀደሙ፣ ለውነታቸውን በአጠቃላይ በአውነት ለእግዚአብሔር በመስጠት በሚያደርጉት ውሳኔ ለእግዚአብሔር ክብርን ያመጣሉ።

የሮሜ 14:1-15:12 ማጠቃለያ:- ክርስቶስ እንዳደረገላቸው፣ አማኞች ወንድሞቻቸውና እናቶቻቸውን ከራሳቸው በማስቀደም አጠያያቂ ጉዳዮች ላይ ውሳኔ መስጠት አለባቸው።

23ኛ ጥያቄ:- ወዳለፈው ላምንት ትምህርት በመመለስና የትላንትናውንና የዛሬውን ትምህርት በመመልከት አጠያያቂ ጉዳዮችን የምትወስንባቸውን ስድስት መመሪያዎች አስታውስ። ለመወሰን ግራ የሚያጋባህንና አስደናቂ የሆነ አንድ አጠያያቂ ጉዳይ አስብ። እነዚህ መመሪያዎች ሁሉ ለዚያ ጉዳይ አንዴት እንደሚሠሩ አስብ። ለዚህ አጠያያቂ ጉዳይ የአንተ ውሳኔ ምን ይሆናል? ጳውሎስ በዚህ ቦታ ያላቀረበው የአጠያያቂ ጉዳዮች አንድ ሁኔታ አለ። አንድ አማኝ አርሱ ኃጢአት ነው ብሎ የሚያስበውን ነገር ወንድሙ ሊሠራ ቢያይ፣ ምን ማድረግ አለበት? ጳውሎስ በሮሜ 14:13 አንዳዘዘው በወንድሙ ላይ አንዳይፈርድ ዝም ማለት አለበት? ወይስ ወደ ወንድሙ ቀርቦ ስላደረገው ነገር ሊነጋገር ይገባል?

24ኛ ጥያቄ:- ሀ) ያዕ. 5:19-20 አንብብ። አማኝ ወንድሙን ኃጢአት ሊሠራ ቢያየው ምን ማድረግ አለበት? ለ) ይህ ምን ውጤት ያስከትላል? ሐ) ማቴ. 18:15-17 አንብብ። አንድ አማኝ ወንድሙ ቢበድለው ምን ማድረግ አለበት?

ያዕ. 5:19-20 በሕይወታቸው ውስጥ ኃጢአት ያለባቸውን ክርስቲያኖች ሊመጣባቸው ካለው የእግዚአብሔር ቅጣት ማዳን ስለሚሆን ማነጋገርና መገሠጽ በጣም ጥሩ ነው። በማቴ. 18:15-17 ኢየሱስ አንድ አማኝ ሌላውን አማኝ ቢበድል፣ ሁለተኛው አማኝ ወደ መጀመሪያው መሄድና ስለ ኃጢአቱ ሊገሥጸው እንደሚገባ ያስተምራል። አንድ አማኝ ሌላውን አማኝ ግልጽ የሆነ ኃጢአት ሊሠራ ቢያየው፣ ወደ አርሱ ሊሄድና ስለ ኃጢአቱ ሊገሥጸው ኃላፊነት አለበት።

ነገር ግን አንድ አማኝ ክርስቲያን ወንድሙ ወይም አጎቱ መጽሐፍ ቅዱስ በግልጽ ኃጢአት ነው የማይለውንና ነገር ግን ወደ ኃጢአት እንደሚመራ አማኝ የሚሰማውን ነገር ሊያደርጉ ቢያይ ምን ማድረግ አለበት? ወንድሙ ወይም አጎቱ መንፈሳዊ ሕይወቱን የሚጎዳ አንዳች ነገር እንዳደረገ ቢለማው ምን ማድረግ አለበት? በሮሜ 14:1-15:13 የሚገኘውን ትምህርት ከያዕ. 5:19-20ና ማቴ 18:15-17 ከሚገኘው ትምህርት ጋር ብናዛምደው፣ አማኝ ወደ ወንድሙ ወይም አጎቱ በመሄድ የሚሰማውን ነገር ሊያካፍለው እንደሚገባ ይመስላል። አማኝን ለመገሠጽ የመሄዱ እውነተኛ ዓላማ:- እግዚአብሔርን ለማክበርና (ሮሜ 14:6)

ወንድሙን ወይም እሳቱን ለማንጽ (ሮሜ 14: 19፤ 15: 12) እንጂ ዝም ብሎ ለመፍረድ መሆን የለበትም (ሮሜ 14: 13)። ነገር ግን እውነተኛ፣ ግልጽና በፍቅር ከተሞላ ንግግር በኋላ ወንድሙ ወይም እሳቱ የሚያደርገው ነገር ኃጢአት አንዳልሆነ ካመነ፣ ሊገሥጸው የመጣው ወንድም የዚህን ሰው ውሳኔ የራሱን ፍርድ ሳይሰጥ ሊቀበለው ይገባል። በፍቅር ሊቀበለውም ይገባል (ሮሜ 14: 3-4፤ 15: 7)። ይህ ነገር ያላንዳች ስሕተት በአጠያያቂ ጉዳዮች መመሪያ ላይ የተሰጡት ነገሮች አንድ አማኝ በሌላው አማኝ ሕይወት ውስጥ ኃጢአት መሰሉ የታየውንና፣ ነገር ግን መጽሐፍ ቅዱስ በግልጽ ኃጢአት ብሎ ያልጠቀሰውን ነገር ቢያይ፣ ሊከራከረውና ሊገሥጸው ወይም ዝም ብሎ ሊተወው ይገባ ዘንድ ለመወሰን ይረዳል።

25ኛ ጥያቄ፡- ሀ) አንድ አማኝ የራሱን መንፈሳዊ ሕይወት የሚጎዳ ነገር ነው ብለህ ያስብኸውን ነገር ሊያደርግ መቼ አይተህ ታውቃለህ? ለ) እንደዚህ ዓይነት ሁኔታዎችን ወደፊት ቢያጋጥሙህ እንዴት ታደርጋቸዋለህ?

በሮሜ 15: 13 ጳውሎስ የዚህን የሮሜ መልእክት ክፍል በጸሎት ይዘጋል። ጳውሎስ ምናልባት ሮሜ 14: 1-15: 12 ማጠቃለሉ ብቻ ሳይሆን፣ ነገር ግን በተጨማሪ ሮሜ 12: 1-15: 12 ያለውን ክፍል በሙሉ ማጠቃለሉ ሳይሆን አይቀርም። በሮሜ 5-8 ጳውሎስ ዘላለማዊ ተስፋ ስለነበረው የጻድቅነት ውጤት ተናግሯል። አሁን ጳውሎስ የሚጻልየው ስለአማኞች ይህንን ተስፋ የሰጠ እግዚአብሔር በክርስትና ሕይወት በሚኖርበት ጊዜ በደስታና በስላም እንዲሞላቸው ነው። አማኞች ሕይወታቸውን ለእግዚአብሔር ከሰጡና ሕይወታቸውን በመሠዊያ ላይ ካስቀመጡ በኋላ (ሮሜ 12: 1-2)፣ እግዚአብሔር ሕይወታቸውን በእውነተኛ ደስታና ሰላም ይሞላቸዋል። ይህ የሮሜ 12: 1-15: 13 ዋና አሳብ ነው። አማኞች በመንፈሳዊ ሕይወታቸው በመንፈሳዊ ስጦታዎች አርሶ በእርሶ ከተገለገሉ (ሮሜ 12: 3-8)፣ ግብዝነት የሌለበትን ፍቅር ካላዩ (ሮሜ 12: 9-21)፣ ለመንግሥት ከተገዙ (ሮሜ 13: 1-7)፣ የዓለምን የአኗኗር ዘይቤ እየተዉ የዓለምን ስዎች ከወደዱ (ሮሜ 13: 8-14) እና ውሳኔ ለመስጠት የሚያስችግሩ አጠያያቂ ጉዳዮች በሕይወታቸው ሊገጥሟቸው ሌሎችን ካስቀደሙ (ሮሜ 14: 1-15: 12) የእግዚአብሔርን ደስታና ሰላም በእውነት

ይቀምሱታል። ያ ደስታና ሰላም በመንፈስ ቅዱስ በመታገዝ ለዚህ ምድርና ለሚመጣው ዘላለማዊ ሕይወት በበለጠ ተስፋ ይሞላቸዋል።

የሮሜ 15: 13 ማጠቃለያ፡- ጳውሎስ አማኞች በክርስትና ሕይወታቸው በደስታና በሰላም እንዲሞሉና ከዚህም የተነሣ መንፈስ ቅዱስ በእግዚአብሔር ወዳለ ተስፋ እንዲሞላቸው ይጻልያል።

የሮሜ 12: 1-15: 13 ማጠቃለያ፡- እግዚአብሔር ጻድቃን ናችሁ ያላቸው ሰዎች፣ አያንዳንዱ የሰውነት ክፍላቸውን ለእግዚአብሔር መልሰው የመስጠት ኃላፊነት አለባቸው።

ሦስተኛ ቀን፡

ሮሜ 15: 14-22

ጳውሎስ በሮሜ 15: 13 ጸሎቱን በሚጽፍበት ጊዜ፣ የመልእክቱን ዋና ክፍል ጨርሶ ነበር። ሮሜ 1: 16-15: 13 የሚገልጸው የእግዚአብሔር ጽድቅ ጳውሎስ እንደሰበከው ወንጌል ነው። በቀረው የመጽሐፉ ክፍል ጳውሎስ የግል ጉዳዩን ማቅረብ ይጀምራል። በዚህ መሠረት በምዕ. 15 ለቀሩት ክፍሎች ይህን መጽሐፍ በሮሜ ለሚገኙ አማኞች የጻፈበትን ምክንያት ይገልጻል። በዚህ ሳምንት በቀሩት ቀናት የምዕራፍ 15 ቀሪ ክፍሎች ታጠናሉ።

26ኛ ጥያቄ፡- ሮሜ 15: 14-22 አንብብ። ጳውሎስ በሮሞ ስለሚገኙ አማኞች የተረዳው ነገር ምን ነበር?
27ኛ ጥያቄ፡- ጳውሎስ ለሮሞ ክርስቲያኖች አንዳንዶቹን ነገሮች በድፍረት የጻፈበት ምክንያት ምንድን ነው?
28ኛ ጥያቄ፡- ሀ) ጳውሎስ ለአሕዛብ የነበረው ልዩ ኃላፊነት ምንድን ነው? ለ) ለአሕዛብ የነበረው የአገልግሎት ግብ ምንድን ነው? ሐ) ለአሕዛብ ያለውን አገልግሎት ለመግለጽ ምን መግለጫ ተጠቀመ?
29ኛ ጥያቄ፡- ጳውሎስ በሚናገርበት ጊዜ ሊመካበትና ሊከብርበት የሚፈልገው ብቸኛው ነገር ምንድን ነው?
30ኛ ጥያቄ፡- ጳውሎስ አሕዛብን ወደ እግዚአብሔር መታዘዝ ለማምጣት ተአምራትና ምልክቶችን የሠራው በማን ኃይል ነው?
31ኛ ጥያቄ፡- ጳውሎስ ወንጌልን የሰበከው የት ነው?
32ኛ ጥያቄ፡- ሀ) ጳውሎስ ለአገልግሎቱ የነበረው ከፍተኛ ፍላጎት ምንድን ነው? ለ) ይህንን ከፍተኛ ፍላጎት የመሠረተው ለምንድን ነው?

33ኛ ጥያቄ፡- ጳውሎስ ከዚህ በፊት የሮሜን ሰዎች ያልነበሩበት ምክንያት ምንድን ነው?

በሮሜ 15:14-22 ጳውሎስ ለሮሜ አማኞች ስለ ራሱ ሕይወት ያነጋግራቸዋል። ስለ ራሱ የተናገረበት ምክንያት ይህንን ደብዳቤ ለምን እንደሚጽፍላቸው ለመግለጽ፤ እስካሁን ሊያያቸው ያልቻለበትን ምክንያት ለማስረዳትና አሁን እነርሱን ለማየት ስለሚመጣበት ሁኔታ ለመግለጽ ነው። ይህንን ነገር ለመረዳት በመጀመሪያ ጳውሎስ በሕይወቱ ሊደርስበት የሚፈልገውን ግብና ከእግዚአብሔር የተሰጠውን ጥሪ መረዳት ነበረባቸው።

ከተመሠረተች የቆየች ቤተ ክርስቲያን ብትሆንም ለምን እንዲህ በድፍረት እንደሚጽፍላቸው በመናገር ይጀምራል። በሮሜ 15:14 የበለሰች ቤተ ክርስቲያን መሆኗን እንደሚያውቅ በጥንቃቄ ይገልጻል። በሮሜ 1:18-11:36 ጳውሎስ ስለ ወንጌልና በክርስትና ሕይወት ሰላላው ነገር በሰፊው ጽፏል። በሮሜ 12:1-15:12 ደግሞ ስለ ክርስትና ሕይወት እንዳንድ ክፍሎችን አጠንክሮ ጽፏል። አሁን የሮም ቤተ ክርስቲያን ደካማና ያልተማረች አድርጎ እንደቆጠረ እንዳይሰማቸው ማረጋገጥ ፈለገ። ስለዚህ እርስ በእርሳቸው መልካም ነገር እንደሚያደርጉ የመንፈሳዊ እውነት እውቀት እንዳላቸው፤ ሌሎችን ለማስተማርና በጋጢአት የሰመጡትን ለመግለጽ የሚችሉ አስተማሪዎች እንዳሏቸው እንደሚያውቅ ይነግራቸዋል። ጳውሎስ የሮም ቤተ ክርስቲያን የበለሰች ቤተ ክርስቲያን እንደነበረች ያውቃል። ጳውሎስ ታዲያ በእንደዚህ ዓይነት ግልጽነትና ድፍረት ለምን ጻፈ?

በሮሜ 14:15-16 የሚያውቁትን ነገር እንደገና እያስታወሰ የሚጽፍላቸው የአሕዛብ ሐዋርያ እንዲሆን እግዚአብሔር የተለየ ኃላፊነት ስለ ሰጠው እንደሆነ ይገልጻል።

34ኛ ጥያቄ፡- ገላ. 2:8 አንብብ። ጳውሎስ የማን ሐዋርያ ነበር?

በሮሜም ሆነ በገላትያ መልእክት እግዚአብሔር ወንጌልን ለአሕዛብ የሚያደርስ የተለየ ሐዋርያ አድርጎ እንደላከው ጳውሎስ በግልጽ ይናገራል። ቢሆንም ጳውሎስ እስካሁን ድረስ ወንጌልን በሮሜ ወዳለቸው ቤተ ክርስቲያን አላመጣም። በሮሜ ደኅንነት የሚገኘው በክርስቶስ ላይ ባለ እምነት መሆኑን በክርስቶስ ያመኑ ክርስቲያኖች የተቀደሰ ሕይወትን እንዴት እንደሚኖር ገና እርሱ እራሱ ሄዶ አልሰበከም ነበር። የሮም

ነበር። የሮም አማኞች የበለሉ ክርስቲያኖች ቢሆኑም አንኳ፤ ጳውሎስ የወንጌልን መልእክት ለአሕዛብ የማዳረስ የተለየ ኃላፊነት ስለነበረበትና ይህንንም በሮሜ ከተማ በመገኘት ሰላላደረገው ወንጌልንና በሰው ሕይወት ውስጥ የሚሠራውን ሥራ በግልጽና በሙላት ለመግለጽ ጊዜ ወስዶ ጥረት ሲያደርግ በዚህ ደብዳቤ ውስጥ አንመለከታለን። አንዳንድ ጊዜ የቤተ ክርስቲያን መሪዎች በጉባኤያቸው ውስጥ የሚገኙ ሰዎች በሙሉ ስለ ወንጌል ሁሉ ነገር ያውቃሉ ብለው ስለሚገምቱ፤ እንዴት መዳን እንደሚቻል የሚያሳውቀውን መሠረታዊ ትምህርት ማስተማር አስፈላጊ አይደለም ብለው ያምናሉ። የጳውሎስ ምሳሌ የቤተ ክርስቲያን መጋቢዎችና ወንጌላውያን ጉባኤአቸው በበለሉ ክርስቲያኖች የተሞላ ነው ብለው ቢያምኑም እንኳ ያለማቋረጥ ወንጌልን መስበክ እንዳለባቸው የሚያሳይ ነው።

35ኛ ጥያቄ፡- ሀ) በቤተ ክርስቲያን ሰባኪዎች የደኅንነትን መልእክት የሚሰብኩት ምን ያህል ጊዜ ነው? ለ) ለሰዎች የደኅንነትን መንገድ ለማስተማር ምን ያህል ጊዜ መስበክ አለባቸው? ሐ) ክርስቲያን ለሆኑ ሰዎች ደግሞ እንዴት መኖር እንዳለባቸው ምን ያህል ጊዜ መስበክ ያለባቸው ይመስልሃል?

እያንዳንዱ ቤተ ክርስቲያን አለካሁን በክርስቶስ ላላመኑ የሚሰጠው የወንጌል መልእክትና በክርስቶስ ላመኑ ሰዎች እንዴት መኖር እንዳለባቸው የሚሰጠው ትምህርት ተመጣጣኝና ሚዛናዊ መሆኑ አለበት። ቤተ ክርስቲያን የአማኞች ስብሰብ ስለሆነች ብዙ ጊዜ መልእክቶች ለአማኞች መሆን አለባቸው፤ ነገር ግን ሁልጊዜ እያንዳንዱ ቤተ ክርስቲያን የወንጌልን መልእክት ለማያምኑ ሰዎች የሚገልጥ መልእክት ሊኖራት ይገባል። ጳውሎስ ለአሕዛብ ሐዋርያ እንዲሆን የተጠራ ስለሆነ፤ የበለሰችሁን የሮምን ቤተ ክርስቲያን ስለ ወንጌል መሠረታዊ እውነት ያላስባታል።

በሮሜ 15:16 ጳውሎስ ወንጌልን ለአሕዛብ የመስበክ አገልግሎት እንደ ካህን አገልግሎት መሆኑን በመግለጽ፤ እነርሱን ለእግዚአብሔር የተወደዱ መሥዋዕት አድርጎ እንዳቀረባቸው ይናገራል። ጳውሎስ የብሉይ ኪዳንን የክህነት አገልግሎት የእርሱን ወንጌል የመስበክ አገልግሎት መግለጫ አድርጎ አቅርቦታል። ጳውሎስ ወንጌልን እንደሰበከ፤ እራሱን እንደ ካህን በመገናኛው ድንኳን ለእግዚአብሔር መሥዋዕት በማቅረብ እንደሚያገለግለው ዓይነት አድርጎ ሲያይ

እንመለከተዋለን። ወደ እግዚአብሔር ያቀረባቸው ስጦታዎች ወይም መሥዋዕቶች ክርስቶስን እንደግል አዳኛቸው የተቀበሉ ሰዎችን ነበር። ክርስቶስን በተቀበሉ ጊዜ መንፈስ ቅዱስ ቀደሳቸው ወይም ለእግዚአብሔር ለያቸው። ይህም ለእግዚአብሔር ተቀባይነት ያለው መሥዋዕት አደረጋቸው። በሮሜ 12:1 አማኝ እራሱን ለእግዚአብሔር ሕያው መሥዋዕት አድርጎ እንዲያቀርብ ጳውሎስ ሲጠይቅ እንመለከታለን። አሁን ደግሞ ይህንን የሚያደርግበት አንዱ መንገድ ወንጌልን ለሌሎች በማካፈልና እዳዲስ ነፍሳትን ወደ ክርስቶስ ተቀባይነት ወዳለው መሥዋዕት በማምጣት እንደሆነ ይገልጻል።

አንድ አማኝ ለእግዚአብሔር የሚያደርገው በጣም ጠቃሚ አገልግሎት አብረውት ከሚኖሩና ከሚሠሩ ሰዎች ጋር ወንጌልን መካፈል ነው። ይህንን በሚያደርግበት ጊዜ ሁሉ ለእግዚአብሔር ዘንድ ተቀባይነት ያለው መሥዋዕት ያቀርባል።

36ኛ ጥያቄ:- ስለ ክርስቶስ የሆነውን መልካሙን የምሥራች የማያውቅ አንድ ሰው እስብ። ወንጌልን ለዚህ ሰው ብታካፍለው፣ በዚህ እግዚአብሔር ደስ ይሰኛል። ወንጌልን መቼ እንደምታካፍለው አሁኑኑ ዐቅድ። ዕቅድህንም በማስታወሻ ደብተርህ ጻፍ።

ጳውሎስ ለአሕዛብ የሰጠው ይህ አገልግሎት ታላቅ ፍሬን አፍርቷል። ሲመካባቸውና ሲከራባቸው የሚገቡ ክፍተኛ ተግባራትን ፈጽሟል። በሮም መንገሥት ምሥራቃዊ ክፍል በሙሉ ወንጌልን በማስፋፋት አብያተ ክርስቲያናትን ቆርቆሯል። በርካታ ተአምራዊ ምልክቶችንና ድንቆችን ፈጽሟል። ጳውሎስ ስለ ተከናወነለት ሊመካ ይችል ነበር። እርሱ ግን ሊመስገንበት የሚገባቸው ነገሮች እነዚህ እንዳልሆኑ ይናገራል። እነዚህ ለእርሱ ክብርን የሚያመጡ ነገሮች አይደሉም። ጳውሎስ አገልጋይ ብቻ ነበር። እነዚህን ሁሉ ውጤቶች ያስገኘው እግዚአብሔር ነው። ብዙ አሕዛብን በጳውሎስ በኩል ወደ ደኅንነት ያመጣው ክርስቶስ እራሱ ነው። ብዙ ምልክቶችንና ተአምራትን ያደረገው ደግሞ መንፈስ ቅዱስ ነው። የጳውሎስ ትምክህትና ክብሩ ባደረገው ነገር እንዳልሆነ ይናገራል። እርሱ የክርስቶስ አገልጋይ ብቻ ነበር። ጳውሎስ የሚመካበት ነገር ባደረገው ነገር ሳይሆን እግዚአብሔር በሕይወቱ ውስጥ ባደረገው ነገር ነው።

የአገልጋዮች ትልቁ ፈተና፣ ሰዎች የሠሩትን ሥራ አይተው እንዲያመስግኗቸው መጠበቅ ነው። ሌሎች ሰዎች ወደ እነርሱ

እንዲመለከቱና «ለእነዚህ ሰዎች ወንጌልን ያመጣ እርሱ ነው፤ እንዴት ዓይነት አስደናቂ ሰው ነው!» ወይም «ኃይለኛ የመጽሐፍ ቅዱስ አስተማሪ ነው፤ የእርሱን ቃል ለመስማት እወዳለሁ!» ወይም «ታላቅ የመምራት ችሎታ ስላለው ሽማግሌ አድርገን እንምረጠው» ወይም «ሰዎችን መፈወስና ተአምራትን ማድረግ ስለሚችል እውነተኛ የእግዚአብሔር ሰው ነው» እንዲባሉ ይፈልጋሉ። አያንዳንዱ አገልጋይ የራሱን ሕይወት በመመርመር ከሌሎች እንዲህ ዓይነት ምስጋና ለመቀበል ያለመፈለጉን ማረጋገጥ አለበት። ማንኛውም አገልጋይ የሚያደርገው ነገር በእግዚአብሔር ኃይል ብቻ ነው። እንደ ጳውሎስ፣ አገልጋዮች ሁሉ ሰዎችን ያለማቋረጥ ማንኛውንም መንፈሳዊ ውጤት ወደሚያመጣው ወደ ክርስቶስ እንደሚያሳዩ እርግጠኞች መሆን አለባቸው።

37ኛ ጥያቄ:- ሀ) ልብህን በታማኝነት በመመርመር፣ ለእግዚአብሔር ሰላደረግኸው ነገር ሌሎች እንዲያመሰግኑህ ወይም ስለአንተ መልካም እንዲያስቡ የፈለግክበትን ጊዜ አስብ። በማስታወሻ ደብተርህ ላይ ከእነዚህ ጊዜያት ስለ አንዱ ጻፍ። ለ) በማስታወሻ ደብተርህ ላይ ለእግዚአብሔር የሚገባውን ክብር ለመውሰድ በመሞከር ስለሠራሽው ኃጢአት የኑዛዜ ጸሎት ጻፍ። ሐ) ከእንግዲህ በኋላ በአገልግሎትህ ሲከናወንልህና የሰዎች ትኩረት ወደ አንተ በመሆኑ ስትፈተን ምን ታደርጋለህ?

ጳውሎስ በእርሱ በኩል ምልክቶችንና ተአምራትን የሚያደርገው እግዚአብሔር መንፈስ ቅዱስ እንደሆነ ይጠቅሳል። የእነዚህ ተአምራት ተቀዳሚ ዓላማ ሰዎችን ከበሽታቸው ለማዳን ወይም በብልጽግና የተሞላ ጤነኛ ሕይወትን ለመስጠት፣ ሐዋርያው ጳውሎስን ለማክበርና ለማመስገን አይደለም፤ ነገር ግን የማያምኑ ሰዎች ለወንጌል ታዘው አምነታቸውን በክርስቶስ ላይ እንዲያደርጉ ነው ይላል። ይህም በሐዋርያት ሥራ መጽሐፍ የተሠሩት ተአምራት ሁሉ አካሄድ ነው። የተአምራቱ ዋና ዓላማ ሰዎችን ወደ ደኅንነት ማምጣት ነው።

ዛሬም ቢሆን ፈውስን እንደሚስጡና ተአምራትን እንደሚያደርጉ የሚናገሩ በርካታ ሰዎች አሉ። ስብሰባዎቻቸው ታላቅ ሥራን የሚሠሩ ስለሚመስሉ፣ ብዙ ጊዜ ብዙ ሰዎችን በመስብ በንቃት እንዲከታተሏቸው ያደርጋሉ። አንድ አማኝ እንደዚህ ዓይነት ስብሰባዎችን ሲያይ ራሱን እንዲህ ብሎ ሊጠይቅ ይገባዋል:- «እነዚህ ተአምራት ሰዎችን ወደ

ክርስቶስ እያመጡ ናቸውን?» እነዚህ ተአምራት ሰዎችን ኃጢአታቸውን እየተው ወደ እግዚአብሔር እንዲመጡ ያደርጋሉን? ወይስ እነዚህ ተአምራት ሰዎችን ሥጋዊ ጤንነትና ብልጽግና ከሁሉ የሚሻሉ ነገሮች አንደሆኑ እድርገው እንዲቆጥሩ ያደርጋሉን? እነዚህ ተአምራት ተአምራቱን የሚፈጽመው ሰው እንዲመሰግን የሚያደርጉ ናቸውን?» እነዚህ ተአምራት ሰዎችን ወደ ክርስቶስ እምነት የሚያመጣቸው ከሆነ፤ እግዚአብሔር ያለመላቸውን ዓላማ አሳክተዋል ማለት ነው። ከዚህ ውጭ የሆነ ማንኛውም ነገር ቢያደርጉ የእግዚአብሔርን ዓላማ አሳሳኩም ማለት ነው።

38ኛ ጥያቄ፡- ሀ) በክርስቶስ ነኝ በሚል ሰው በርካታ ተአምራት የተፈጸመበትን ጊዜ አስታውስ! የእነዚህ ተአምራት ውጤት ምን ነበር? ለ) በእነዚህ ተአምራት የእግዚአብሔር ዓላማ ተሳክተዋል ብለህ ታስባለህ ወይስ እንዳልተሳካ?

ጳውሎስ ሲናገር እግዚአብሔር በሕይወቴ የፈጸመው ታላቅ ተግባር ወንጌልን ከኢየሩሳሌም ጀምሮ እስከ አልዋሪቆን ድረስ ማዳረሱ ነበር ይላል። (አልዋሪቆን የአሁኑ ጊዜ አልባኒያ፣ ሰርቢያና ክሮኤሺያ ናት)። ይህ የምሥራቅ ሜዴተራኒያን ወይም የሮም ግዛት አጠቃላይ የምሥራቅ ክፍል ነው። በመጽሐፉ መጀመሪያ ላይ ያለውን ካርታ በመመልከት ኢየሩሳሌምንና አልዋሪቆንን ፈልግ። ጳውሎስ አገልግሎቱን የጀመረው በኢየሩሳሌም ነው (የሐዋ. 9:28)። ቀጥሎም የእርሱ ከተማ በሆነችው በጦርሴስና በአንጾኪያ አገልገለ (የሐዋ. 9:30፤ 11:25-26)። በሦስቱ የወንጌል ጉዞው ዛሬ ቱርክና ግሪክ በሚባሉት ሰፍራዎች አገልግሏል። በእነዚህ ቦታዎች በሙሉ ጳውሎስ በክርስቶስ ያመኑ ሰዎች ወደ ሌሎች ሰፍራ እየመጣ ወንጌልን ሰበከ። በሰበከባቸው ሰፍራዎች ጠንካራ ቤተ ክርስቲያን እስክትመሠረት ድረስ በዚያ ይቆይ ነበር። ቀጥሎም ወደ በሜንና ወደ ምዕራብ፤ አማኞች ወደሌሎች ሰፍራ ይንቀሳቀሳል። ጳውሎስ በሮሜ 15:20 በዚህ መንገድ ያገለገለው ጥቂት ወይም ምንም ክርስቲያኖች በሌሎች ሰፍራ እየሄደ ወንጌልን እንዲሰበክና አብያተ ክርስቲያናትን እንዲቆረቆር እግዚአብሔር ጠንካራ ፍላጎት ስለ ሰጠው እንደሆነ ይገልጻል። የጳውሎስ ተቀዳሚ ጥሪ ሌሎች የቆረቆሯቸውን አብያተ ክርስቲያናት እንዲመግብ ወይም እንዲያስተምር አልነበረም፤ ይህ በሌላው መሠረት ላይ እንደመመሥረት ነው። ይህ መጥፎ ነገር ስላይደለ፤ ሁሉ አብያተ ክርስቲያናት ከተመሠረተ በኋላ የሚጠነቀቁላቸውና የሚያሳድጓቸው መጋቢዎች አስተማሪዎች

ያስፈልጓቸዋል። ይህ የማስተማርና የመጋቢነት ስጦታ ግን ጳውሎስ የተጠራበት አገልግሎት አይደለም። እርሱ የተጠራው አዳዲስ አብያተ ክርስቲያናትን እንዲያቋቁም ነበር።

ጳውሎስ የተጠራበትን አገልግሎት ለመግለጽ ኢሳ. 52:15 ን ይጠቅሳል። በዚህ ክፍል ኢሳይያስ በትንቢቱ ስለ እስራኤል መሢሕ አንዳችም ነገር ያልሰሙ በርካታ አሕዛብ መሢሐ እንዴት አንደተሰቃየና ለኃጢአት እንደሞተ በመስማት መልእክቱን ተረድተው፤ ለዚህ መልእክት ምላሽ እንደሚሰጡ ይናገራል። ጳውሎስ የሚለው የተጠራው ይህን ትንቢት ለማሟላት የክርስቶስን ለኃጢአት የመምት መልእክትን ጨርሰው ወዳልሰሙት ሰዎች፤ ማለትም ወደ አሕዛብ በመሄድ እንዲሰበክ ነው።

እግዚአብሔር ጳውሎስን መልካም የምሥራች ወዳልተሰማባቸው ቦታዎች ወንጌልን እንዲያዳርስ እንደሚጠራው፤ ዛሬም ቢሆን እግዚአብሔር ወንጌል ወዳልደረሰባቸው ቦታዎችና ሰዎች ያደርሱ ዘንድ ብዙ ወንጌላውያንና ሚሲዮናውያን ይጠራል። ወንጌል ጨርሶ ያልደረሰባቸው ብዙ ሰፍራዎች አሉ። ዛሬም በኢትዮጵያ ዙሪያ ያሉ ወንጌል ያልደረሰባቸው ወይም በጣም ጥቂት ክርስቲያኖች ያሉባቸው አገሮች እሉ። እነርሱም ሱማሊያ፣ ሱዳንና ጅቡቲ ናቸው።

39ኛ ጥያቄ፡- ሀ) ቤተ ክርስቲያናችሁ ምንመኖችዋን ወንጌልን ወዳልደረሰባቸው ሰፍራዎች ያደርሱ ዘንድ እግዚአብሔር ሊጠራቸው አንደሚችል በማሳወቅ ታበረታታለችን? ለ) በቤተ ክርስቲያንህ ያሉ ሰዎች እግዚአብሔር እንደተጓዡ የወንጌል ሠራተኛ ጠርቶአቸው እንደሆነ እንዲያስቡ ለማበረታታት ቤተ ክርስቲያንህ ምን ማድረግ ትችላለች? ሐ) እግዚአብሔር ምናልባት እንደ ወንጌላዊ ወደ ሩቅ ሰፍራ ወንጌልን ይዘህ አንድትሄድና ጨርሰው ላልሰሙ ሰዎች ወንጌልን እንድታሰማ ይፈልግ እንደሆነ እስበህ ታውቃለህ? ይህ ለአንተ ሕይወት ያለው ፈቃዱ እንደሆነ እግዚአብሔርን እስቲ ለአንድ አፍታ ጠይቀው።

ክርስቶስ ወዳልታወቀበት ሰፍራ ወንጌል እንዲሄድ ለመርዳት እግዚአብሔር አያንዳንዱ ክርስቲያን ምን ሚና መጫወት እንደሚችል እንዲያስብ ይፈልጋል።

ጳውሎስ ይህንን ክፍል እስካሁን ድረስ ወደ ሮም መጥቶ የተመሠረቱትን አብያተ ክርስቲያናትን ያላየበት ምክንያት፤ ጥረቱን

በሙሉ ወንጌልን ላልደረሳቸው ሰዎች ለማድረስ ባለው ጥረት በመጠመዱ እንደሆነ በመግለጽ ያጠቃልላል። ስለ አንዳንድ ችግሮች ብሎ አልተዋቸውም። ያልመጣበት ምክንያት በሌላ አካባቢ ላለ የወንጌል ሥራ አግዚአብሔር ስላጠመደው ብቻ ነበር።

ነገር ግን ወንጌልን በመስበክ አገልግሎት መጠመዱ ሮምን ለመጎብኘት እስካሁን ያላስቻለው ቢሆንም፣ ለአሕዛብ ሁሉ ወንጌልን የመስበክ ጥረት ስለ ጽድቅ ወንጌል የሚናገረውን ይህንን በጣም አስፈላጊ መልእክቱን ለመጻፍ አልከለከለውም። ሮሜ 15:14-22 የሚያሳየው ጳውሎስ በሚያደርገው ነገር ሁሉ፣ ሁልጊዜ ትኩረት የሚያደርገው ወንጌልን የመስበክ አገልግሎቱን ለማሟላት እንደሆነ ነው።

የሮሜ 15:14-22 ግጥቃለያ፡- ጳውሎስ የሮም ክርስቲያኖች በመንፈሳዊ ሕይወታቸው የበሰሉ ቢሆኑም፣ ከአሕዛብ ጋር ወንጌልን የመካፈል ጥሪ ስለነበረው በድፍረት ይጽፍላቸዋል። በምሥራቅ ሜዲቴራኒያን ወንጌልን በመስበክ ሥራ የመጠመዱ ጥሪው ሮምን እንዳይጎበኝ አደረገው።

አራተኛ ቀን፡

ሮሜ 15:23-33

ጳውሎስ በሮሜ 15:14-33 በሮም ለሚገኙ ክርስቲያኖች የግል ዕቅዱንና ግቡን በማካፈል እስካሁን ለምን ሊጎበኝቸው እንዳልቻለ፣ ይህን ደብዳቤ ለምን እንደሚጽፍላቸውና ወደፊትም ሊያያቸው ለምን እንደሚመጣ ይነግራቸዋል። በሮሜ 15:23-33 የወደፊት ዕቅዱን በመግለጽ፣ የሮም ክርስቲያኖች በወደፊት ዕቅዱ እንዴት እንደሚካፈሉም ይገልጥላቸዋል።

40ኛ ጥያቄ፡- ሮሜ 15:23-33 አንብብ። ከቁ. 23-25 በጥንቃቄ ተመልከት። ሀ) ጳውሎስ ቀጥሎ የሚሄደው ወዴት ነው? ለ) ወደዚያ የሚሄደው ለምንድን ነው? ሐ) ከዚህ በኋላ ጳውሎስ እንደሚመጣ ተስፋ ያደረገው ወዴት ነው? መ) እነዚህን ሁለት መቆሚያ ስፍራዎች ከጨረሰ በኋላ የጳውሎስ የመጨረሻ ማቆሚያው የት ነው?

41ኛ ጥያቄ፡- 1) በኢየሩሳሌም ለሚገኙ ድሆች ቅዱሳን በመቄዶንያና በአካይያ ያሉት አማኞች ምን እደረጉ?

42ኛ ጥያቄ፡- ሀ) ጳውሎስ እሕዛብ የሆኑ አማኞች ከአይሁድ አማኞች

ጋር ሊካፈሉት የሚገባ ነገር ምንድን ነው አለ? ለ) ይህንን ለማካፈል ፈቃደኛ የሚሆኑበት ምክንያት ምንድን ነው?
43ኛ ጥያቄ፡- ጳውሎስ ለሮም ክርስቲያኖች የሚሰጣቸው ሦስት የጸሎት ጥያቄዎች ምን ምን ናቸው?

በሮሜ 15:23-33 ጳውሎስ ስላለፈው ጊዜ ከመናገር፣ ስለ ወደፊት ጊዜ ወደ መናገር ያልፋል። በምሥራቅ ሜዲቴራኒያን የሚገኘው የወንጌላዊነት ተግባሩን እንዳጠናቀቀ በመናገር ይጀምራል። ይህ ማለት በዚህ አካባቢ የሚገኝ እያንዳንዱ ሰው ወንጌልን ስምቷል ማለት አይደለም። ነገር ግን በእነዚህ ቦታዎች በሙሉ ጳውሎስ ቤተ ክርስቲያንን ስለ ቆረቆረ፣ በዚያ ያሉ አብያተ ክርስቲያናት እራሳቸው የወንጌልን ሥራ ተግባር ሊያጠናቅቁት ይችላሉ። ጳውሎስ ከእግዚአብሔር የተጠራበትም ሆነ እርሱ የሚፈልገው ነገር እየዞረ ወንጌልን በመስበክ እብያተ ክርስቲያናትን መቆርቆር በመሆኑ ወደፊት የሚሄድበት ጊዜ እሁን ነው፤ ነገር ግን ወደ የት መሄድ አለበት? እስከዚህ ጊዜ ድረስ የወንጌል ሥራ ዕቅዱ ከእየሩሳሌም ጀምሮ ወደ ምዕራብ በመሄድ፣ ሁልጊዜ ወንጌልን በመሸከም መልካሙን የምሥራች ያልሰሙ ሰዎች ወዳሉበት ወደሚቀጥለው ምድር መሄድ ነበር። ነገር ግን ተከታዩ አካባቢ ከግሪክና ከእልዋሪቶን በስተምዕራብ የሚገኘው የጣሊያንና የሮም አካባቢ ነው። (እነዚህን ቦታዎች ሁሉ በመጀመሪያ ገጽ ላይ ከሚገኘው ካርታ ላይ ተመልከቱ)። እነዚህ ቦታዎች በሌሎች ሰዎች እስቀድመው በወንጌል የተደረሱ በመሆናቸው፣ ጳውሎስ ወደዚያ ቦታ ለመሄድ «ሌላው በመሠረተው ላይ ደግሞ ለመመሥረት» እንደማይፈልግ ተናገረ (ሮሜ 15:20)። ስለዚህ የበለጠ ወደ ምዕራብ ይመለከታል። ወንጌል ያልደረሰበት የሚቀጥለው ምድር እስፔን ነበር። ስለዚህ ነበር ጳውሎስ ቀጥሎ ለመሄድና ወንጌልን በእስፔን ለመስበክ የፈለገው።

ወደ እስፔን በሚወስደው በቀጥተኛው መንገድ ሮምን እናገኛለን። ጳውሎስ በሮም የሚገኙ ክርስቲያኖችን ለመጎብኘት በጣም ጥሩ ጊዜው ይህ ነበር። የእርሱ ዋና ግብና ፍላጎት ወንጌልን በአዲስ ቦታ መስበክ ቢሆንም፣ ለጊዜውም አንኳ ክሮም ክርስቲያኖች ጋር ጎብረትን ለማድረግ፣ እነርሱን ለማገልገልና፣ በእነርሱ ለመገልገል ባገኘው ዕድል በጣም ደስተኛ ነበር (ሮሜ 1:11-12)። ነገር ግን ጳውሎስ በሮም የሚቆይበት ሌላም ምክንያት ነበረው።

44ኛ ጥያቄ፡- የሐዋ. 13:1-3፤ 14:26-28፤ 18:22-23 እንብብ። በምሥራቅ ሜዲቴራኒያን ለነበረው አገልግሎት የጳውሎስ ዋና መነሻ የት ነበር?

ጳውሎስ በምሥራቅ ሜዲቴራኒያን ለነበረው አገልግሎት ዋና የመነሻ ማዕከል የነበረችው አንጾኪያ ነበረች። (አንጾኪያን በካርታ ላይ ፈልግ)። ጳውሎስ ያለማቋረጥ ወደ አንጾኪያ በመመለስ ወንጌልን በማስፋፋት ሥራው ላይ ስለገጠመው ነገር ዘገባ ያቀርብ ነበር። የአንጾኪያ ሰዎች እየጸለዩለት በሥራው ይደግፉት ነበር፤ ነገር ግን አንጾኪያ በእስፔን ላለው አገልግሎት እንደ ማዕከል ለመሆን በጣም ሩቅ ነበረች። ጳውሎስ ለአዲሱ አገልግሎት እንደ ማዕከል የሚሆን በጣም ቅርብ ቦታ ያስፈልገው ነበር። እንደ ማዕከል ልታገለግለው የምትችለው ስፍራም በሮም ከተማ ያለችው ቤተ ክርስቲያን ነበረች። ስለዚህ ለጥቂት ጊዜ ከጎበኛቸው በኋላ ወደ እስፔን ለሚያደርገው ጉዞ ማዕከል እንደሚሆኑትና እንደሚረዱት ይነግራቸዋል።

ጳውሎስ እንደነበረበት ጊዜ፡ በአሁኑ ዘመን ያለች እያንዳንዷ ቤተ ክርስቲያንም ወንጌልን ወዳልደረሰበት ስፍራ ለማድረስ የሚተጉ ወንጌላውያንን በጸሎትና በገንዘብም መደገፍ አለባት። ለእነዚህ ወንጌላውያን ምእመናን ያለማቋረጥ መጸለይ አለባቸው። እነዚህን ወንጌላውያን ለመደገፍ በልግሥና መስጠት አለባቸው። መልካም አቀባበል ሊያደርጉላቸውና በየጊዜው የሥራቸውን ዘገባ ሊያደምጧቸው ይገባል። ይህ ወንጌልን በዓለም ሁሉ ለማስራጨት እግዚአብሔር ከሚጠቀምባቸው ጠቃሚ ዕቅዶች አንዱ ነው።

45ኛ ጥያቄ፡- ሀ) ቤተ ክርስቲያንህ ወንጌልን ጭራሽ ወዳልሰሙ ሰዎች የሚያዳርሱ ወንጌላውያንን ትደግፋለችን? ከሆነ ስማቸውን ጻፍ። ለ) ለምትደግፈው ወንጌላዊ ቤተ ክርስቲያንህ ምን ያህል ጊዜ ትጸልያለች? ደግሞስ ለምን ያህል ጊዜ ታዳምጣለች? ሐ) ወንጌልን ጭራሽ ወዳልሰሙ ሰዎች የሚያደርሱ ወንጌላውያንን ለመደገፍ ቤተ ክርስቲያንህ ሌላ ምን ማድረግ ትችላለች? መ) ቤተ ክርስቲያንህ ምንም ወንጌላዊ የማትደግፍ ከሆነ፤ እነርሱን የመደገፍ ኃላፊነቷን እንደገና እስባ እንድትወጣ ምን ማድረግ ትችላለህ?

ስለዚህ ጳውሎስ ከሮሜ ቤተ ክርስቲያን ጋር በሚኖረው የአንድነት ጊዜ ደስ ለመሰኘትና ወደ እስፔን ለሚያደርገው ጉዞው እርዳታ ለመቀበል ዐቀደ። ወደ ሮም ከመሄዱ በፊት ግን ሊጎበኘው የሚገባው አንድ ሌላ

ስፍራ ነበር። ይህን ደብዳቤ ለሮሜ ከጻፈበት ከቆሮንቶስ ወደ ምሥራቅ በመመለስ ኢየሩሳሌምን መጎብኘት ነበረበት። (የሁለቱንም ስፍራዎች ስም በካርታ ፈልግ።) ወደ ኢየሩሳሌም የሚመለሰው ለምን ነበር? በሮሜ 15:25-26 እንደገለጠው፡ በኢየሩሳሌም ለሚገኙ ድሆች አማኞች ከመቄዶንያና ከአካይያ ገንዘብ ሰብሶበ ነበር። ጳውሎስ ይህንን ስጦታ በኢየሩሳሌም ለሚገኙ ቅዱሳን በማድረስ ሊያገለገላቸው ይፈልጋል።

46ኛ ጥያቄ፡- ሀ) 1ኛ ቆሮ. 16:1-3 እና 2ኛ ቆሮ. 8:1-4 እንብብ። በዚህ ስጦታ የተካፈሉ ሌሎች አብያተ ክርስቲያናት እነማን ነበሩ? ለ) የመቄዶንያ ቤተ ክርስቲያን የተሳተፈችው እንዴት ነበር? ሐ) በቆሮንቶስ ይህ ምጽዋት እንዲሰበሰብ ጳውሎስ ምን ትእዛዝ ሰጠ?

ይህ ስጦታ ለጳውሎስ በጣም አስፈላጊ ነበር። ከሌሎች መልእክቶች እንደምንረዳው ከሁለቱ ዓመታት አብዛኛውን ጊዜ ያጠፋው ይህንን ነገር ሊያስተባብር ነበር። ለመሠረታቸው አብያተ ክርስቲያናት በሙሉ በኢየሩሳሌም ላሉት ቤተ ክርስቲያን ስጦታ እንዲሰጡ ጠየቀ። በመቄዶንያ፣ በአካይያና በገላትያ የነበሩ አብያተ ክርስቲያናት ከዚህ ስጦታ እንደተካፈሉና አንዳንዶች በከፍተኛ ልግሥና እንደሰጡ ተገልጿል።

ጳውሎስ ይህን ያህል በርካታ ገንዘብ ከቆረቆረቸው ከእሕዛብ አብያተ ክርስቲያናት በኢየሩሳሌም ላሉት አይሁዳዊት ቤተ ክርስቲያን የሰበሰበው ለምንድን ነው? ለዚህ መልስ የሚሆኑ ቢያንስ ሦስት ምክንያቶች አሉ፡-

1) የኢየሩሳሌም ቤተ ክርስቲያን ድህ ስለነበረች ነው። በሐዋርያት ሥራ የመጀመሪያ ምዕራፎች በቤተ ክርስቲያን ውስጥ ለሚገኙ ድሆች በርካታ የሆነ መዋጮ ከህብታሞች አስፈልጎ ነበር። (የሐዋ. 2:44-45፤ 4:32-37፤ 6:1-7)። ጳውሎስ ይህን መልእክት የጻፈው ይህ ከሆነ ከ20 ዓመት በኋላ ሲሆን፤ በኢየሩሳሌም ያለችው ቤተ ክርስቲያን የባሰ ድህና የበለጠ እርዳታ የሚያስፈልጋት ነበረች።

2) በሮሜ 15:27 ጳውሎስ የእሕዛብ ቤተ ክርስቲያን በኢየሩሳሌም ያለችውን የእይሁዶችን ቤተ ክርስቲያን የማገልገል ግዴታ እንደነበረባት ይናገራል። የኢየሩሳሌም ቤተ ክርስቲያን ወንጌልን ለእሕዛብ እካፍላለች። ስለዚህ ለእሕዛቡ በምላሹ አንድ ችሮታ ለማድረግና ለኢየሩሳሌም ቤተ ክርስቲያን እንድንገር ለመክፈል ይህ ጊዜው ነበር። በእርግጥ የእሕዛብ አብያተ ክርስቲያናት ምንም ያህል

ገንዘብ ለኢየሩሳሌም ቤተ ክርስቲያን ቢያዋጡ በብቃት ለወንጌል ብለው መክፈል አይችሉም፡፡ ነገር ግን በሚያስፈልጋቸው ነገር ከጎናቸው መቆማቸው ወንጌልን የማስፋፋት ሥራቸውን እንደሚያደንቁላቸው ሊያሳያቸው ይችላሉ።

3) ጳውሎስ ምጽዋቱን የሰበሰበበት ሦስተኛ ምክንያት ሊኖር ይችላል፡ ይህም፡- የአይሁድና የእስላም አብያተ ክርስቲያናትን እንድ ለማድረግ ነበር።

በጳሊስጢና (ፓላስታይን) የሚኖሩ አብዛኛዎቹ የአይሁድ ክርስቲያኖች ስለ እስላም ደገንነት የተለያዩ ሰሜት ነበራቸው። እስላም የአይሁድን መሢሕ ስለተቀበሉ ደስተኞች ነበሩ፤ ነገር ግን የአይሁድን መሢሕ የተቀበሉት እብዛኛዎቹ እስላም የአይሁድን ሕግ ስላልተቀበሉ፣ የሕይወታቸው መመሪያ አላደረጉትም ነበር። ለአይሁድ ክርስቲያኖች ሕግ ለሕይወታቸውና ለእምልኮአቸው ዋና ነገር ነበር። እግዚአብሔርን ያለ ሕግ ለማምለክ ለእነርሱ የማይታሰብ ነበር። ስለዚህ በጳሊስጢና የነበሩ አይሁዳዊያን ክርስቲያኖች አዲሱን የአይሁድና የእስላም ቤተ ክርስቲያንን በታላቅ ጥርጣሬ ይመለከቱ ነበር።

47ኛ ጥያቄ፡- የሐዋ. 21፡20-21 አንብብ። ጳውሎስ በእስላም መካከል ስላለው አገልግሎት የአይሁድ ክርስቲያኖች የለሙት አሉባልታ ምን ነበር?

በኢየሩሳሌም የነበሩ ያላመኑ አይሁዶች በአይሁድ ክርስቲያኖች መካከል ስለ ጳውሎስ ሐሰተኛ ወሬ አስወርተው ነበር። ይህም ወሬ ጳውሎስ ለእስላም ሕግን መጠበቅ እንደሌለባቸው መናገር ብቻ ሳይሆን፣ ከጳሊስጢና ውጭ ለሚኖሩ አይሁዶችም ሕግን መጠበቅ አስፈላጊ እንዳልሆነ በመናገር ያበረታታቸዋል የሚል ነበር። ከሮሜ 14፡1-15፡12 በግልጽ እንደምናየው፣ ጳውሎስ፣ ሰዎች ሕግን እንዲተው ጨርሶ አያበረታታም። በዚህ ምትክ ሕግን መጠበቅ እንዳለበት የሚሰማው ሰው መጠበቅ አለበት ይላል። በኢየሩሳሌም በሚኖሩ አይሁዳዊያን ክርስቲያኖች መካከል ግን ይህ ወሬ ያለማቋረጥ ተከሥቶ ነበር። ጳውሎስና የእስላም አብያተ ክርስቲያናት አይሁድ የሆኑ አማኞችንና ሕግን እራሱን ያንቋሽሻሉ የሚል ወሬ ተነዘቶ ነበር።

ጳውሎስ በኢየሩሳሌም ለሚገኙ ድሆች ከእስላም አብያተ ክርስቲያናት ገንዘብን የመሰብሰብ ነገሩን በማድረግ፣ በኢየሩሳሌም ላሉ አይሁዳዊያን አማኞች የእስላም አብያተ ክርስቲያናት በእርግጥ

እንደሚያስቡላቸውና ከእነርሱም ጋር እንድ መሆናቸውን ለማሳየት እንደሚችል ዓቅዶ ነበር። ይህንን በማድረግ ይህንን ከፍተኛ መጠን ያለውን ስጦታ ለኢየሩሳሌም ቤተ ክርስቲያን ከእስላም አብያተ ክርስቲያናት እንደተገኘ ስጦታ አድርጎ መውለዱ ነበር።

48ኛ ጥያቄ፡- ሀ) በጣም ድህና እርዳታ የሚያስፈልገው ነው ብለህ የምታስበውን፣ አንድ የምታውቀውን ክርስቲያናዊ ኅብረት ጻፍ። ለ) ለዚህ ቤተ ክርስቲያን ኅብረት ድጋፍንና ፍቅርን ለማሳየት ስትል ቤተ ክርስቲያንህ ምን ታደርጋለች?

ጳውሎስ ግን ወደ ኢየሩሳሌም ለሚያደርገው ጉዞ ሌላም አላሳቢ ጉዳይ ነበረበት። እርሱን በጥርጣሬ ያዩት ከነበሩት በሺህ ከሚቆጠሩ የአይሁድ አማኞች ሌላ እርሱን ሙሉ በሙሉ የሚጠሉ ያልዳኑ በአሥር ሺህ የሚቆጠሩ በርካታ አይሁዶች ነበሩ። በዚህ ጊዜ በታሪክ ውስጥ፣ አይሁዳዊያን በእስላም ላይ የነበራቸው ጥላቻ ከፍተኛ ደረጃ ላይ የደረሰበት ጊዜ ነበር። ጳውሎስ የሮሜን መልእክት ከጻፈ ከአሥር ዓመት በኋላ በሮም ላይ ከፍተኛ የሆነ የአይሁዳዊያን ዓመፅ ተነሣ። ለብዙ አይሁዳዊያን ከዚህ የሚከተሉትን ጳውሎስ ያደረጋቸውን ነገሮች አንድ አይሁዳዊ ማድረግ ሕዝቡን መከራ ነበር፡- ከእስላም ጋር ጊዜን ማሳለፍ፣ አብሮ መብላት፣ አብሮ መጸለይና በቤታቸው መቆየት ማለት እንደ እስላም መኖር ማለት ነው፤ እነዚህ አይሁዶች ጳውሎስንና ሥራውን ለማጥፋት ምንም ከማድረግ የማይመለሱ ነበሩ።

ስለዚህ ጳውሎስ ሦስት የጸሎት ጥያቄዎችን በሮሜ 15፡30-32 ያቀርባል። እነዚህን ጥያቄዎች መናገር የሚጀምረው በጸሎት በሚያደርገው ትግል እንዲተባበሩት በመጠየቅ ነው። ከወንጌል ጠላቶች ጋር የሚያደርገው ጦርነት እውነተኛ ትግል ስለሆነ፣ የሮም ክርስቲያኖች ለእርሱ በመጸለይ በትግሉ ሊረዱት ይችላሉ። በመጀመሪያ፣ በኢየሩሳሌም ካሉ ከማያምኑ ሰዎች እግዚአብሔር ያድነው ዘንድ እንዲጸልዩለት ይጠይቃል። ይህ ጸሎት የሚጠሉት አይሁዶች አደጋ እንዳያደርሱበት ወይም እንዳይገድሉት የሚጠይቅ ነበር። ሁለተኛው፣ በኢየሩሳሌም ለሚኖሩ፣ በክርስቶስ ላመኑ አይሁዶች የሚለጠው ስጦታ ተቀባይነት እንዲያገኝ ነበር። ይህ ጸሎት ስጦታውን በመቀበል አይሁዳዊያን አማኞች ከሚያምኑ እስላም ጋር ጠንካራ ኅብረትን እንዲገነቡ የሚጠይቅ ነበር። በሦስተኛ ደረጃ ደግሞ፣ ወደ ሮም በደስታ

እንዲመጣና በሮም ከሚገኙ ክርስቲያኖች ጋር ጥሩ ጎብረትን በማድረግ መልካም ጊዜ እንዲኖረው ነበር።

እግዚአብሔር የጳውሎስን የጸሎት ጥያቄ መለሰን?

49ኛ ጥያቄ፡- ሀ) የሐዋ. 21:17-20 አንብብ። ጳውሎስ በሮም ክርስቲያኖች የተደረገለት እቀባበል እንዴት ነበር? ለ) የሐዋ. 21:27-32 አንብብ። የማያምኑ አይሁዶች ጳውሎስን በቤተ መቅደስ ባገኙት ጊዜ ምን አደረጉበት? ሐ) የሐዋ. 23:12-24 አንብብ። አርባ አይሁዶች በጳውሎስ ምን ለማድረግ ተማማሉ? መ) እግዚአብሔር ጳውሎስን እንዴት ጠበቀው? ሠ) የሐዋ. 27:1-2፤ 28:11-16 ጳውሎስ በመጨረሻ ወደ ሮም በተወሰደ ጊዜ የነበረው ዝንባሌ ምንድን ነው? ረ) እግዚአብሔር የጳውሎስን ጸሎት እንዴት መለሰ?

እግዚአብሔር የጳውሎስን የጸሎት ጥያቄ እርሱ በፈለገው መንገድ ባይሆንም፤ መልሶሰታል። በኢየሩሳሌም በነበሩ አይሁዳዊያን ክርስቲያኖች መልካም እቀባበል ተደረገለት፤ ስጦታውንም በደስታ ተቀበሉት። ነገር ግን ወደ ቤተመቅደስ በመጣ ጊዜ፤ በሐሰት ተወንጅሎ በብዙ ሕገ-ወጥ ሰዎች ተደበደበ። የሮም ወታደሮች ያዙትና በአይሁድ እጅ ከመገደል አዳኑት። አይሁድ እንደገና ጳውሎስን ለመግደል ምሥጢራዊ ሴራ ሲያሴሩ፤ እግዚአብሔር የጳውሎስ የእኅቱ ልጅ እንዲስማ እደረገና ለሮም የጦር እዛዥ ነገረው። የሮም የጦር አዛዥም ከኢየሩሳሌም ባሕር ዳር ወደሚገኝ ቂሣርያ ወደተባለ ስፍራ አዛወረው። ከሁለት ዓመት በኋላ በሮም መንግሥት የሚመራ ፊስጦስ የተባለ አዲሱ ገዢ ሥልጣን ላይ ሲወጣ ጳውሎስን ወደ ኢየሩሳሌም መልሶ የመላክ አሳብ ቢያቀርብም፤ ጳውሎስ ግን ጉዳዩ በዚያው በሮም እንዲታይለት ለመነ። ስለዚህ ጳውሎስ በመርከብ ወደ ሮም ተላከ። ወደ ሮምም ሊደርስ የቻለው ሁለት ዓመት ያህል ተጉዞ፤ ከእሠቃቂ የመርከብ አደጋ ተርፎ፤ ብዙ የግድያ መከራዎችን አምልጦና እንደ ወንጀለኛ በሰንሰለት ታስሮ ነው።

እግዚአብሔር ጳውሎስን ጠብቆ ወደ ሮም በደስታ እንዲመጣ አደረገው። እግዚአብሔር ጳውሎስ በጠበቀው መንገድ ባይሆንም፤ ጸሎቱን መልሶሰታል። ሮሜ 15:23-33 እንደሚያሳየን፤ የጳውሎስ ዕቅድ በኢየሩሳሌም አጭር ጉብኝት አድርጎ፤ በሮም ጥሩ ቆይታ ካሳለፈ በኋላ በእስፔን የወንጌልን ዘመቻ ለማካሄድ ነበር። በሚጠሉት ሰዎች እጅ

እንዲደበደብ፤ ለሁለት ዓመት እንዲታሰር፤ ከፍተኛ ማዕበል እንዲገጥመውና እንደ እስረኛ በሰንሰለት ታስሮ ወደ ሮም እንዲላክ፤ እንደሚያደርገው አልጠበቀም ነበር። እነዚህ ነገሮች በሙሉ የጳውሎስ ዕቅድ አካል አልነበሩም፤ ነገር ግን የእግዚአብሔር ዕቅድ አካል ነበሩ። ለጳውሎስ እጅግ እስቸጋሪ ስደት በነበረው በዚህ ጊዜ፤ ወንጌልን በአይሁድ ገዢዎች ጉባኤ በሙሉ፤ በሁለት የሮም ገዢዎች ሸንጎ፤ በንጉሥ አግሪጳና በመጨረሻም በሮም ዋና ገዢ ፊት ለመናገር ዕድል አገኘ። በመርከቡ ላይ የተነሣው ማዕበል በወንጌል ላልተደረሰው በማልታ ደሴት፤ በደሴቲቱ ገዢ ቤት ውስጥ ወንጌል እንዲሰበክ አደረገ። ሁለት ዓመት በቁም እስረኛነት በቆየበት በሮም በነበረበት አስር ጳውሎስ ለሚጠብቁት ዘቦች በመመስከር ብዙዎችን ወደ ክርስቶስ መራ። እግዚአብሔር፤ ለአገልግሎቱ በሚጠቅም ሁኔታ የጳውሎስን ጸሎት መለሰ፤ ይኸውም፤ ጳውሎስን ባልታሰቡ ችግሮች ውስጥ እንዲያልፍ በማድረግ ነው።

አንዳንድ ጊዜ ክርስቲያኖች ወደ እግዚአብሔር አንድን ነገር ለማግኘት ይጸልዩና እግዚአብሔር በጠበቀው መንገድ ጸሎታቸውን የመለሰ ሰለማይመስላቸው ይደነቃሉ፤ ነገር ግን እግዚአብሔር ለእያንዳንዱ ሰው የሆነ የራሱ ታላቅ ዕቅድ አለው። ያ ዕቅድ ሰውዬው የሚጠብቀው ላይሆን ይችላል፤ ነገር ግን ይህ ሁልጊዜ እግዚአብሔርን ለማገልገልና ለእርሱ ክብርን ለማምጣት ትልቅ ዕድልን ያመጣል።

50ኛ ጥያቄ፡- ሀ) እግዚአብሔር ጸሎትህን እንዳልሰማ ተስምቶህ ተስፋ የቆረጥክበትን ጊዜ አስታውስ። የዚያን ጊዜ ሁኔታ አጠር አድርገህ በማስታወሻ ደብተርህ ጻፍ። ለ) ያንን እስቸጋሪ ጊዜ በጸሎት ለእግዚአብሔር አሳልፈህ ለመስጠትና ነገሮችንም ሁሉ ለአንተ ሕይወት ለመልካምና ለእርሱ ክብር እንደሚያደርገው በእርሱ እንደምትደገፍ አጠር ላለ ጊዜ በጸሎት ንገረው።

አንዳንድ ጊዜ ሰዎች አዲስ ሥራን እንዲያገኙ፤ ልዩ የትምህርት ዕድል እንዲያገኙ፤ ሚስት ወይም ባል እንዲያገኙና የሚወዱት የታመመ ሰው እንዲፈወስ ይጸልያሉ፤ ነገር ግን እግዚአብሔር ያንን ጸሎት የሚመልስ ባይመስልም መንገዳቸውን በምንም መንገድ ይምራው፤ እግዚአብሔር ልጆቹ እንዲታመኑበትና በሚያልፉበት ሁኔታ ውስጥ እርሱን የሚያገለግሉበት ዕድል እንዲፈልጉ ይሻል። ጸሎታቸውን እነርሱ በማይጠብቁት መንገድ ይመልሰላቸው ይሆናል፤ ነገር ግን

የእግዚአብሔር መልስ እርሱን ለማክበርና ፈቃዱን በሕይወታቸው ለመፈጸም የሚያደርግ መሆኑን መጠበቅ ይችላሉ።

የሮሜ 15:23-33 ማጠቃለያ፡- ጳውሎስ በመጀመሪያ የሰበሰበውን ስጦታ ለኢየሩሳሌም ለማድረስና በእስፔን እዲስ አገልግሎት ለመጀመር፤ እግረ መንገዱን ሮምን ለመገባወጥ ዐቀደ፤ ስለዚህም ጉዳይ የሮም ክርስቲያኖች እንዲጻፉለት ጠየቀ።

የሮሜ 15:14-33 ማጠቃለያ፡- የሮሜ መልእክት ዓላማ፡- ጳውሎስ አስቀድሞ ወንጌልን ላልሰበክላቸው አሕዛብ ለመሰበክ የሮም አማኞችን ከመገባወጥ በፊት በኢየሩሳሌም ለሚያደርገው ጉብኝት እንዲጻፉለት ለማበረታታት ስለ ወንጌል ገለጻ አደረገላቸው።

አምስተኛ ቀን፡

የዚህን ሳምንት ትምህርት ለሳምንታዊ ስብሰባ ዝግጅትህ ከልሰ።

ሳምንታዊ የስብሰባ ጊዜ

1. ሳምንታዊው የአምልኮ ጊዜ

2. ሳምንታዊው የጸሎት ጊዜ፡- በዚህ ሳምንት እግዚአብሔር ለወንጌል ሥራ ዕድሎች ዓይነትን እንዲከፍትልህና ጸሎትህን ያልመለሰህ በመሰለህ ጊዜ በእርሱ እንድትታመን እንዲያስችልህ ለአጭር ጊዜ ጻል።

3. ክለሳ

4. ውይይት

ሀ. አያንዳንዱ የቡድኑ አባል ከሁሉ አስቸጋሪ የሆነበት አጠያያቂ ጉዳይ ምን እንደሆነና ይህንንም ጉዳይ ለመወሰን በሮሜ 14:1-15:13 ያለው መመሪያ እንዴት እንደጠቀመው ያካፍሉ።

ለ 1) አያንዳንዱ ሰው በአጠያያቂ ጉዳይ ላይ ያለው አመለካከት ቢለያይም እንኳ እርስ በእርስ በእውነት ተቀባብሎ እንዴት መኖር እንደሚችል ተወያዩ። 2) እርስ በእርስ በጥሩ ሁኔታ እንድንቀባበል የክርስቶስ ምሳሌነት እንዴት ይረዳናል?

ሐ 1) በአንተ እካባቢ ያሉ ጥቂት ወይም ምንም ክርስቲያን የሌለባቸው የኢትዮጵያ ክፍሎች የትኞቹ ናቸው? 2) የአንተ ቡድን ወደዚያ እካባቢ ወንጌላውያንን እንዴት ሊልክ እንደሚችል ተወያዩ።

መ. አብያተ ክርስቲያናት ሁሉ አዳዲስ ትውልዶችን «እንደገና ወንጌልን» ማስተማር አለባቸው። ይህ ማለት ለእማኝ ልጆችና ወደ ቤተ ክርስቲያን ለሚመጡ አዳዲስ ሰዎች ወንጌል በግልጽ እንደቀረበላቸውና ክርስቶስን የመቀበል ዕድል እንደተሰጣቸው ማረጋገጥ አለባቸው ማለት ነው። አብያተ ክርስቲያናቸው ለአዲሶችና ለነባር ክርስቲያኖች የሚሆን ሚዛናዊ የወንጌል ትምህርት ለማዘጋጀት የሚረዳቸውን ፕሮግራም እንዴት ማውጣት እንደሚችሉ ተወያዩ።

ሠ. እያንዳንዱ ሰው በሕይወቱ እግዚአብሔር እርሱ በጠበቀው መንገድ ጸሎቱን እንዳልመለሰለት ተሰምቶት እግዚአብሔር ግን ከጠበቀው በላይ በሆነ መንገድ የመለሰበትን ጊዜ እንዲያካፍል ይጋበዝ።

ትምህርት 20

ሮሜ 16: 1-27 እና ክልላ

አንደኛ ቀን:

ሮሜ 16: 1-16

በሮሜ 16 ሐዋርያው ጳውሎስ ግላዊ ጉዳዩን ማቅረብ ይቀጥላል። ከራሱ አገልግሎትና ዕቅድ መለስ ይልና በሮሜ ቤተ ክርስቲያን የተላከውን ስላምታ ያቀርባል። በዚህ ስምንት ላሉት ለመጀመሪያ ሁለት ቀናት የምናተኩረው በሮሜ 16 ይሆናል። ይህ ምዕራፍ በርካታ የሆኑ የተለያዩ ሰዎችን በተለያዩ ሁኔታዎች ውስጥ እግዚአብሔር ለተለያዩ አገልግሎቶች እንደተጠቀመባቸው በማሳየት ያበረታታል።

- 1ኛ ጥያቄ:- ሮሜ 16: 1-15 አንብብ። ጳውሎስ ለፌቤን እንዲደረግላት የሮም ቤተ ክርስቲያንን የጠየቀው ምንድን ነው?
- 2ኛ ጥያቄ:- አቂላና ጽርስቅላ ለጳውሎስ ምን አደረጉለት?
- 3ኛ ጥያቄ:- አንዳንድ የሮም አማኞች እንደ ቤተ ክርስቲያን ይገናኙ የነበረው በየት ስፍራ ነበር?
- 4ኛ ጥያቄ:- በእስያ እገር የመጀመሪያው በክርስቶስ የተለወጠ ሰው ማን ነበር?
- 5ኛ ጥያቄ:- ሀ) ከጳውሎስ ጋር በእስር የነበረው ማን ነው? ለ) የተለየ ትኩረትና ምስጋና እንዲሰጠው ጳውሎስ ለዚህ ሰው የሰጠው ምን ነበር? ሐ) ይህ ማለት ምን ማለት ይመስልሃል?
- 6ኛ ጥያቄ:- ጳውሎስ እንደ ዘመድ ስላምታ የሚያቀርበው ለማን ነው?
- 7ኛ ጥያቄ:- በዚህ ምዕራፍ ስለሚሰጡት ክርስቲያናዊ አገልግሎት ጳውሎስ የሚያመሰግናቸው ቢያንስ የሰባት ሴቶችን ስም ዝርዝር ሰጥ።

የጳውሎስ የመጀመሪያ ግላዊ ጉዳይ ፌቤን የተባለች ሴት በሮም ላለችው ቤተ ክርስቲያን ማስተዋወቅ ነበር። ፌቤን በቆሮንቶስ ከተማ አካባቢ ከሆነችው ከመኖሪያ ከተማዋ ከክንክራላስ ለአንድ ዓይነት የንግድ ጉዳይ ወደ ሮም ትሄድ ነበር፤ ስለዚህ ጳውሎስ ለሮም ቤተ ክርስቲያን ያስተዋውቃትና የሮም ቤተ ክርስቲያን ፌቤንን እንድትቀበልና በዚያ በምትቆይበት ጊዜ እርዳታና ድጋፍ እንዲሰጣት ያዛቸዋል። ምናልባት ከጳውሎስ በሮም ወደምትገኝ ቤተ ክርስቲያን ደብዳቤን ይዛ የመጣች እርሷ ላትሆን እትቀርም። ጳውሎስ ፌቤንን በክርንክራላስ ቤተ ክርስቲያን

«አገልጋይ» ብሎ በመጥራት ለእራሱና ለሌሎች አማኞች ታላቅ ድጋፍ የሆነች ሴት እንደነበረች ይገልጻል። «አገልጋይ» የሚለው ቃል «ዲያቆን» ከሚለው ጋር አንድ ዓይነት ነው፤ ስለዚህ ይህ ቃል ቤተ ክርስቲያንን በምንም መንገድ የሚያገለግል አንድ ሰውን ወይም በዲያቆንነት ኃላፊነት ላይ ያለን ሰው ሊያመለክት ይችላል። ስለዚህ ጳውሎስ ስለ ፌቤን በሚለው ነገር በእርግጠኛነት ፌቤን ሴት ዲያቆን እንደሆነች ወይም ፌቤን በክንክራላስ ባለች ቤተ ክርስቲያን በማንኛውም አገልግሎት ላይ ያለች ስለመሆኗ ማወቅ አይቻልም። እርግጠኛ የሆነው ነገር እራሷንና ያላትን ሁሉ ለጌታና ለሌሎች አማኞች በመስጠት በክንክራላስ ቤተ ክርስቲያን በጣም ጠቃሚ ቦታ እንደያዘች ነው።

ፌቤንን ለሮሜ ቤተ ክርስቲያን ካስተዋወቀ በኋላ፣ ጳውሎስ በሮም ያሉ የሚያውቃቸውን አማኞችና ባያውቃቸውም ስለ እነርሱ ለሰማቸው ሰዎች ስላምታ ያቀርብላቸዋል። በሮም የምትገኘው ቤተ ክርስቲያን የተለያዩ ዓይነት ሰዎች የሚገኙባት ናት። እነዚህ ሰዎች እነማን እንደሆኑና ምን ዓይነት አገልግሎት እንደሚሰጡ በማጥናት አንዳንድ ጠቃሚ መንፈሳዊ ትምህርቶችን መማር እንችላለን።

ጳውሎስ አንድ ጊዜ እንኳ ከተማዋን ላይጎበኝ በሮም ከተማ ይህን ሁሉ ሰው እንዴት እወቅ? ጳውሎስ በሮም ሉዓላዊ ግዛት ውስጥ በብዙ ስፍራዎች ተጉዟል። በዚህ ጉዞው በርካታ ሰዎችን አግኝቷል። እንደ አቂላና ጽርስቅላ ያሉ አንዳንድ ሰዎች ጳውሎስን ካገኙ በኋላ ወደ ሮም ተጉዘው በዚያ መኖር ጀምረዋል። እነዚህ ሰዎች ጳውሎስ ቀደም ብሎ ያወቃቸውና እሁን በሮም የሚኖሩ ሰዎች ናቸው። ጳውሎስ በሮም የሚኖሩ ጌታን በታማኝነት ለብዙ ዓመታት ስላገለገሉ አማኞችም ስምቶ ይሆናል። ከእንዳንዶቹ ጋር በደብዳቤ ተገናኝቶም ሊሆን ይችላል። ስለዚህ ሮሜ 16 ጳውሎስ የጻፈው በሮም ቤተ ክርስቲያን አባል ከሆኑና ከሚያውቃቸው ከእንደዚህ ዓይነት ሰዎች የግንኙነት ገመዱን ለማጥበቅ ነበር።

ጳውሎስ የመጀመሪያ ለጽርስቅላና አቂላ ስላምታ ያቀርባል።

- 8ኛ ጥያቄ:- የሐዋ 18: 1-3 አንብብ። ሀ) ጳውሎስ አቂላና ጽርስቅላን መጀመሪያ የተገናኙቸው የት ነበር? ለ) ትውልዳቸው ከየት ነው? ሐ) ሥራቸው ምን ነበር?

አቂላና ጽርስቅላ የእጅ ጥበብ ባለሙያ ሆነው የቆዳ ሥራና ድንኳን ይበሉ የነበሩ አይሁዳዊ ባልና ሚስት ናቸው። በመጀመሪያ ጳውሎስን የተገናኙት በሁለተኛ የወንጌል ጉዞው ወደ ቆሮንቶስ መጥቶ በነበረ ጊዜ ነው። ጳውሎስም አይሁዳዊ የሆነ የቆዳ ሠራና ድንኳን ሰፊ ስለነበረ በእነርሱ ዘንድ ቆየ። በሐዋ. 18 እንደምናገኘው አስቀድመው የሚኖሩት በሮም እንደ ነበረና ከሮም ከተማ የወጡትም ቀላውዴዎስ የተባለው ገዢ ከሌሎች እይሁዶች ጋር ከሮም እንዲወጡ ባደረገ ጊዜ ነው፤ ስለዚህ ወደ ቆሮንቶስ መጡ። ከጳውሎስ ጋር በተገናኙ ጊዜ አማኞች የነበሩ ይመስላል፤ ስለዚህም በቆሮንቶስ በሰበከና ቤተ ክርስቲያንን በቆረቆረ ጊዜ ከእርሱ ጋር አገልግለዋል። በኋላ ጳውሎስ ወደ ኤፌሶን ይዞላቸው ሄደ። በዚያ ከተማ የወንጌልን ሥራ ለመጀመር በዚያ ተዋቸው። (የሐዋ. 18:18-19)። በቆሮንቶስ ወይም በኤፌሶን በነበራቸው አገልግሎት በአንድ ወቅት አቂላና ጽርስቅላ ለጳውሎስ ብለው ሕይወታቸውን አደጋ ላይ ጥለው ነበር። ይህ የሆነው ጳውሎስ በቆሮንቶስ ተከሶ በቀረበበት ጊዜ (የሐዋ. 18:12-17)፤ በኤፌሶን ታላቅ ብጥብጥና ረብሻ በተነሣ ጊዜ (የሐዋ. 19:23-41)፤ በኤፌሶን በአይሁድ በተከሰሰ ጊዜ (የሐዋ. 20:19) እና በኤፌሶን የዱር አንስላት ባጋጠሙት ጊዜ (1ኛ ቆሮ. 15:32) ወይም ባልታወቀ በአንድ ወቅት ሊሆን ይችላል። የታወቀው ነገር አቂላና ጽርስቅላ ጳውሎስ በከፍተኛ ሁኔታ በችግር ላይ በነበረ ጊዜ ጠንክረው ከጳውሎስ ጎን መቆማቸው ነው። በኋላ በሮም ወደ ነበረው ቤታቸው በመመለስ፤ ቤታቸው የሮም ክርስቲያኖች የሚገናኙበት የክርስቲያኖች ቤት ሆነ። ጳውሎስ አሁን ስላምታውን በማቅረብ በቆሮንቶስ፤ በኤፌሶንና በሮም አብያተ ክርስቲያናት እንዲመሠርቱና እንዲጠነከሩ ስለሰጡት አገልግሎትና መልካምነት ምስጋናውን ያቀርባል።

ጳውሎስ ቀጥሎ የሚያቀርበው ሰላምታ ለአጤኔጦን ነው። ይህ ሰው የሮም ከተማ በሆነችው በአስያ ክርስቶስን ያመነ የመጀመሪያ ሰው ነው ይላል። ይህ ሰፍራ የኤፌሶን ከተማ ያለችበት ስፍራ ነው። አጤኔጦን በክርስቶስ ያመነው ጳውሎስ፤ አቂላና ጽርስቅላ እንደመጡ ወዲያውኑ ሊሆን ይችላል። ይህ ሰው ምናልባት የአቂላና ጽርስቅላ የአገልግሎት ፍሬ ሊሆን ይችላል።

አቂላና ጽርስቅላ የወንጌል ባለሙያዎች አልነበሩም። የእጅ ሙያ ያላቸውና የሠለጠኑ ሲሆኑ፤ አግዚአብሔር ወንጌል ባልደረሰበት ቦታ ወንጌልን ለማድረስና አብያተ ክርስቲያናትን ለማቋቋም ተጠቀመባቸው።

በሄዱበት ቦታ ሁሉ ለክርስቶስ በመመስከር፤ ለወንጌል አገልግሎት ቤታቸውን በመከፈት፤ ወንጌላዊያንን በመደገፍና የወንጌልን ሥራ መሥራት አደገኛ በነበረበት ጊዜ እንኳ ለወንጌል በብርታት በመቆም፤ አዳዲስ አብያተ ክርስቲያናትን ለመጀመር ሠርተዋል።

9ኛ ጥያቄ፡- ሙያቸው የወንጌል ሥራ ያልሆኑ፤ የእጅ ባለሙያዎችና የሠለጠኑ ሰዎች ለወንጌል ሥራ ምን ሚና መጫወት ይችላሉ?

አማኞች ሙያቸው ወንጌላዊነት ባይሆንም እንኳ እንደ አቂላና ጽርስቅላ በወንጌል ሥራ ውስጥ ንቁ ተላትፎ የሚያደርጉ መሆን አለባቸው። ለመመስከር እጅግ የፈጠኑ፤ ቤታቸውንም ለአገልግሎት የሚከፍቱና፤ በግል ሥራቸውና ንግዳቸው የአግዚአብሔርን ሥራ የሚደግፉ፤ መጋቢዎችንና ወንጌላውያንን የሚረዱ መሆን ችግር የሚያመጣ ቢሆንም እንኳ በብርታት ስለ ወንጌል መቆም አለባቸው።

ኢትዮጵያ ዛሬ አንዳለችበትና ጥቂት ቀደም ብላ እንደነበረችበት ብዙ አማኞች ከቤተ ክርስቲያን ይልቅ የሚገናኙት በቤት ነው። የቀድሞዋ ቤተ ክርስቲያን ምእመናን የሚገናኙበት «ቤተ ክርስቲያን» የሚል መጠሪያ ያለው የተለየ ሕንጻ አልነበራቸውም። በዚያ ፈንታ በየቤታቸው ይገናኙ ነበር።

10ኛ ጥያቄ፡- ሀ) በቤት ቤተ ክርስቲያን የመገናኘት ጥቅሙ ምንድን ነው? ጉዳቱስ ምንድን ነው? ለ) በቤት ውስጥ ይገናኙ የነበሩ ሰዎች በቤተ ክርስቲያን ሕንጻ የመገናኘት ዕድል ቢገጥማቸው ይህን ሊያደርጉት ይገባል? ሊያደርጉት ይገባል ወይም አይገባም ለሚለው መልስህ ምክንያት ስጥ? ሐ) በቤተ ክርስቲያን ሕንጻ ውስጥ ለመገናኘት ቢወስኑ በቤት የመስብስቡ ጥቅም ለመጠበቅ ምን ማድረግ አለባቸው?

በቁ. 6 ጳውሎስ ማርያም ለተባለች ሴት ሰላምታ ያቀርባል። በሮም ለነበረችው ቤተ ክርስቲያን ለምትሰጠው አገልግሎት ጠንክራ ትሠራ እንደነበር ከመገለጹ ሌላ፤ ስለ እርሷ የሚታወቅ ነገር የለም። ይህች ማርያም፤ የኢየሱስ እናትንም ጨምሮ በወንጌል ውስጥ ከተጠቀሱት ሌሎች ማርያሞች መካከል እንዳልሆነች ግልጽ ነው፤ ነገር ግን ክርስቶስን በሮም ያገለገለች፤ የማትታወቅ ክርስቲያን ነበረች። ጳውሎስ በቁ. 7 እንዲራረቅንና ዩልያን ለተባሉ በሥጋ ዘመዶቹ ለሆኑ ሰዎች ሰላምታ ያቀርባል። ይህ ማለት ምናልባት እንደ እርሱ አይሁዳዊ ናቸው ማለት ሊሆንም ይችላል። ዩልያን ምናልባት የሴት ስም ሆኖ፤ አንዲራረቅንና

የመጡት ቀድመውት እንደሆነና ከእርሱም ጋር አብረው በእስር ቤት እንደነበሩ ይናገራል። እንደ አቂላና ጽርስቅላ በክርስቶስ ላይ ባላቸው እምነት መከራን ተቀብለው ነበር። መከራቸውና ለክርስቶስ የሰጡት አገልግሎት «በሐዋርያት መካከል የታወቁ» አደረጋቸው። አንዳንዶች፡- ይህ ማለት ሐዋርያት እነዚህን ሰዎች እጅግ የላቁ ክርስቲያኖች አድርገው ይቆጥሯቸው ነበር ማለት ነው ይላሉ። ጳውሎስ የሚለው፡- ምናልባት አንዲራኒቆንና ዩልያን እራሳቸው የላቁ ሐዋርያት እንደ ነበሩ ነው። ብዙ ጊዜ «ሐዋርያት» የሚለው ቃል ጳውሎስና በክርስቶስ ተመርጠው የነበሩ አሥራ-ሁለቱ ክርስቶስን በግላቸው ያዩ የዓለም አቀፉን ቤተ ክርስቲያን የመሠረት ድንጋይ የነበሩ ናቸው። (የሐዋ. 1: 21-22፤ 1ኛ ቆሮ. 9: 1፤ ኤፌ. 2: 20)። በአርግጥ አንዲራኒቆንና ዩልያን ሐዋርያት የሆኑት በዚህ ስሜት አይደሉም፤ ነገር ግን «ሐዋርያ» የሚለው ቃል አጠቃላይ ትርጉም «የተላኩ» ማለት ስለሆነና አንዳንድ ጊዜ ቃሉ ወንጌልን ወደ አዲስ ስፍራ ይዞ በመሄድ የሚያገለግልና በዚያ አካባቢ አዳዲስ አብያተ ክርስቲያናትን እንዲቋቋሙ ለሚረዳ ሰው የሚሰጥ ስም ነው (የሐዋ. 14: 4፤ 8 ምናልባትም ሉቃስ 10: 1)። ጳውሎስ በዚህ ቦታ ሐዋርያ የሚለውን ቃል የተጠቀመው በዚህ ስሜት ሳይሆን አይቀርም። አንዲራኒቆንና ዩልያን ከጳውሎስ በፊት አማኞች የነበሩ ሰዎች ስለሆኑ ወንጌልን በመጀመሪያ ክስሙትና ወደ ሮም ይዘውት ከመጡ መካከል ሳይሆኑ አይቀሩም። በኢየሱሳም በበዓለ ኃምሳ ቀን የነበሩ ሰዎች ሲሆኑ ይችላሉ። (የሐዋ. 2: 10 በሮም የሚኖሩ ሰዎች በበዓሉ እንደነበሩ ይናገራል።) ጳውሎስ እነዚህን ሁለት ቅዱሳን «ሐዋርያት» ብሎ የሚጠራቸው ወንጌልን በመጀመሪያ ወደ ሮም ይዘው የመጡና ቤተ ክርስቲያን በሮም እንድትቆረቆር የረዱ በመሆናቸው ነው።

11ኛ ጥያቄ፡- ሀ) በሙያቸው ወንጌላውያን ያልሆኑ አዳዲስ ቤተ ክርስቲያን እንዲመሠረት የሚረዱ፤ የምታውቃቸውን ሰዎች ስም ዳፍ። ለ) እንደምታውቀው፤ አብያተ ክርስቲያናትን ለመመሥረት «መከራን መቀበል» የሚጫወተው ሚና ምንድን ነው? ሐ) አብያተ ክርስቲያናት አባላቸው ክርስቶስን የሚያውቁ ሰዎች ወደሌሎች አዲስ ስፍራ ሲሄዱ፤ ቤተ ክርስቲያን እንዲቆረቁሩ ሰዎችን ለማሠልጠንና ለማስታጠቅ ምን ማድረግ አለባቸው?

በተለይ በዚህ በኢትዮጵያ እግዚአብሔር ብዙ ጊዜ ወንጌላዊነት መያቸው ባልሆኑ ሰዎች ታማኝነትና ምስክርነት በኩል ቤተ ክርስቲያንን ለመመሥረት ተጠቅሞአል። ባለፉት 60 ዓመታት በኢትዮጵያ ውስጥ

ያለችው ቤተ ክርስቲያን መከራን ተቀብላለች። ይህ ስደት በተለይ የቤተ ክርስቲያን አገልጋዮችን ብቻ የሚመለከት አልነበረም። ለክርስቶስ በታማኝነት የቆሙ ሁሉ መከራን ተቀብለዋል። መከራው ግን ቤተ ክርስቲያኒቱን ትልቅና የበሰለች እንድትሆን አድርጓታል። አማኞች ሁልጊዜ ክርስቶስ ባልታወቀበት ስፍራ መከራን የሚያስከትል ቢሆንም እንኳ፤ ወንጌልን ለሌሎች ለማከፈልና አዳዲስ አብያተ ክርስቲያናትን ለማቋቋም የተገኙ ዕድሎችን ሁሉ መጠቀምና መፈለግ አለባቸው።

ጳውሎስ ከቁ. 8-10 ስለሚጠቅሳቸው ሰዎች የሚታወቅ የተለየ ነገር የለም። ጵልያጦንና ኢሩባኖን የሮም ባሪያዎች የተለመዱ ስም ስለሆኑ፤ እነዚህ ሰዎች ክርስቶስን የተቀበሉ ባሪያዎች ሳይሆኑ አይቀሩም። ስንጣክን በጣም ያልተለመደ የግሪክ ስም ሲሆን፤ ኤጤሌን ግን በጣም የተለመደ የግሪክ ስም ነው። ኤጤሌን በሕይወቱ አንዳንድ ከባድ ፈተናዎች የገጠሙትና በፈተናዎቹ ሁሉ ለክርስቶስ ታማኝ ሆኖ የቆመ ሰው ነው። በእነዚህ ፈተናዎች ውስጥ በታማኝነት ታግሦ በመቆየቱ ጳውሎስ ያመሰግነዋል።

በቁ. 10 እና 11 የተጠቀሰው «ቤተሰቦች» የሚለው ቃል ምናልባት የሚያመለክተው በአርስጣባሉና በንርቀሱ ቤት ለሚሰበሰቡ አብያተ ክርስቲያናት ሳይሆን አይቀርም፤ ነገር ግን አርስጣባሉና ንርቀሱ ሁለት የታወቁ ህብታሞችና የተከበሩ፤ በሮም የሚኖሩ እምነት የለሽ የአሕዛብ ሰዎች ናቸው። ምናልባት ጳውሎስ ስላምታውን የሚያቀርበው ከእነዚህ አገልጋዮች ሄሮድይ የተባለውን አይሁዳዊ ስለሆነ ጳውሎስ በተለይ ስሙን ጠቅሶ ስላም ያለውን ሰው ሳይሆን አይቀርም።

በቁ. 12 በእግዚአብሔር አገልግሎት ውስጥ ጠንክረው የሠሩ የሦስት ሴቶች ስም ተጠቅሷል። እነርሱም ፕሮፈሞና፤ ጢሮፈሞሳና ጦርሲዳ ናቸው። በቁ. 13 ጳውሎስ ስላምታውን ለሩፎንና ለአናቱ ስላምታ ያቀርባል። ጳውሎስ ይህች ሴት ደግሞ የአኔም እናት ናት ይላል። በጳውሎስ ሕይወት በአንድ ባልተገለጠ ጊዜ ይህች ሴት፤ እናት ለልጇ እንደምትጠነቀቅ ለጳውሎስም ተጠንቅቃ ተንከባክባዋለች። ብዙ የመጽሐፍ ቅዱስ አስተማሪዎች በዚህ ቦታ የተጠቀሰው ሩፎን በማር. 15: 21 የተጠቀሰው ነው ይላሉ፤ ምክንያቱም የማርቆስ ወንጌል የተጻፈው ለሮም ቤተ ክርስቲያን መሆኑና ማርቆስ የቀረፈው ስም ያን የሮም ሰዎች ሩፎንን ስለሚያውቁት ነው።

በቁ. 14 እና 15 ጳውሎስ ስለ ሁለት የእማኞች ቡድን ይናገራል። ምናልባት እነዚህ እርሱ በደንብ የሚያውቃቸው ሁለት የቤት አብያተ ክርስቲያናት ይሆናሉ። ስለ እነዚህ እማኞች የሚታወቅ ተጨማሪ ነገር የለም። የአብዛኛዎቹ ሰዎች የተለመደ የባሪያ ስም ስለነበር፣ አብዛኛዎቹ በክርስቶስ ያመኑ ባሪያዎች ናቸው። ይልቃና አልንጦንም የሴት ሰዎች ነበሩ።

በሮሜ 16 ከተጠቀሱት ታማኝ ቅዱሳን መካከል ምን ያህሉ ሴቶች እንደሆኑ ግወቅ አስፈላጊ ነው። ፈቤን ወደ ሮም ቤተ ክርስቲያን መልአክቱን ይዛ የመጣች ናት። ጽርስቅላ ከአቂላ በፊት መጠቀሷ፣ በክርስቶስ አምና የተለወጠችው መጀመሪያ እርሷ እንደሆነችና አገልግሎቷም የበለጠ የታወቀ ወይም የበለጠ ሕይወቷን ለጌታ የሰጠች እማኝ መሆኗን የሚያሳውቅ ነው። ማርያም፣ ፕሮፈሞና፣ ጢሮፊሞባና ጠርሲዳ ሁሉም ጠንክረው ለጌታ የሠሩ ሴቶች ናቸው። የሩፎን እናት ጳውሎስን ተንከባክቡት። ይልቃም ምናልባት ቤተ ክርስቲያን የምትገነባ ሴት አገልጋይ ትሆናለች። ይልቃና አልንጦን የተጠቀሱት በቁ. 15 ነው። በአዲስ ኪዳን ጊዜ ሴቶች እግዚአብሔርንና ቤተ ክርስቲያን በብዙ አስፈላጊ መንገዶች አገልግለዋል። ይህ፣ እያንዳንዱ አጥቢያ ቤተ ክርስቲያን ተገቢውን አውቅና ልትሰጥ እንደሚገባ ያሳየናል።

12ኛ ጥያቄ፡ - ሀ) ቤተ ክርስቲያን ሴቶች እንዲያገለግሉ ምን ዕድሎች ትሰጣለች? ለ) ቤተ ክርስቲያን ልትሰጥ የሚገባት ሌላ የአገልግሎት ዕድል ምንድን ነው? ሐ) በሚገባ የሚያገለግሉትን ሴቶች ቤተ ክርስቲያን እንዴት አድርጋ ታከብራለች? ታመሰግናለች? መ) እንዲህ ዓይነቱ የአክብሮትና የምስጋና አውቅና እንዴት ሊሻሻል ይችላል?

ጳውሎስ ይህንን የሰላምታ ክፍል ከመሠረታቸው ክሌሎቹ አብያተ ክርስቲያናት በሚልክው ሰላምታ ያጠቃልላል። ሰላምታውን የሚያስተላልፈው ቤተ ክርስቲያኒቱን በሚወክሉትና በቆሮንቶስ አብረውት ባሉት ሰዎች ስም ይሆናል። እነዚህ ሰዎች አብረውት ያሉት ሰዎች ስጦታውን ወደ ኢየሩሳሌም ለመውሰድ ነው (የሐዋ. 20:4)። ጳውሎስ በሮም ያሉ እማኞች በጌታ ኦርሰ በእርሰ ሞቅ ባለ ሰላምታ ሰላም መባባላቸውን እንዳይረሱ ያበረታታቸዋል።

ከዚህ ምዕራፍ የምንረዳው ነገር፡ - የሮም ቤተ ክርስቲያን ጥንካሬ የመጋቢት የወንጌላዊ ወይም የሙሉ ጊዜ አገልጋይ አልነበረም። የሮም

ቤተ ክርስቲያን ጥንካሬ ማንኛውም በቤተ ክርስቲያን ውስጥ የሚገኝ በታማኝነት የሚያገለግል ጤናማ ክርስቲያን ነበር። አብዛኛዎቹ የሙሉ ጊዜ አገልጋዮች ያልሆኑ አይሁድና አሕዛብ፣ ባሮችና ጨዋዎች፣ ሴቶችና ወንዶች ነበሩ። በዕለት ተዕለት ተግባራቸው እግዚአብሔርን በታማኝነት አገለገሉ። ብዙዎቹ «ለጌታ የደከሙ» ከሐዋርያው ጳውሎስ ጋር የሠሩ ነበሩ። ሌሎች በክርስቶስ ላላቸው አምነት መከራን የተቀበሉ ናቸው። እግዚአብሔር የእነዚህን ክርስቲያኖች ጠንክሮ መሥራትና መከራ መቀበል በዋና ከተማዋ በሮም አንዲት ጠንካራ ቤተ ክርስቲያን ለመገንባት ተጠቀመበት። እንዲት ቤተ ክርስቲያን ጠንካራ እንድትሆን በእርሷ ያሉ ሰዎች በሙሉ በቤተ ክርስቲያን አገልግሎት ለመሳተፍ ፈቃደኛ መሆንና ለክርስቶስ መከራን ለመቀበል የተዘጋጁ መሆን አለባቸው።

13ኛ ጥያቄ፡ - ሀ) በቤተ ክርስቲያን ያሉ ሳይከፈላቸው የሚያገለግሉት ወይም ወንጌላውያን ያልሆኑ ሰዎች ቤተ ክርስቲያንን እንዴት ያገለግላሉ? ለ) በቤተ ክርስቲያን ያሉ ተራ ሰዎች በሙሉ እግዚአብሔርን በማገልገል ውስጥ የበለጠ እንዲሳተፉ ለማድረግ ሥልጠናና መነቃቃትን ለመስጠት ምን መደረግ አለበት? ሐ) በቤተ ክርስቲያን ያሉ ሰዎች ስለ ክርስቶስ እንዴት መከራን ተቀበሉ? መ) ቤተ ክርስቲያን ጠንካራና በጥሩ ሁኔታ የተገነባች እንድትሆን እማኞችን በርትተው መከራን እንዲቀበሉ እንዴት ይረዳታል?

የሮሜ 16: 1-16 ማጠቃለያ፡ - ጳውሎስ በሮም ለምትገኘው ቤተ ክርስቲያን ሰላምታና የግል ምስጋናውን ያቀርባል።

2ኛ ቀን ሮሜ 16: 17-24

ለሮም ቤተ ክርስቲያን ግላዊ ሰላምታውን ካቀረበ በኋላ ሐዋርያው ጳውሎስ ከእርሱ ጋር ሳሉት ሰዎች ሰላምታ በማቅረብ፣ ለሮም እማኞችም ቡራኬን በመስጠትና አንድ የመጨረሻ ማስጠንቀቂያ በመስጠት መጽሐፉን ያጠቃልላል። የጳውሎስ ማስጠንቀቂያ በተለይ በዚህ ዘመን ላለች ቤተ ክርስቲያን በጣም ጠቃሚ ነው። ምክንያቱም ዛሬም በዚህ ዘመን የሮም ቤተ ክርስቲያን ሊያጋጥማት ከነበረው አደጋ በጣም የሚመሳለል አደጋ ስላለ ነው።

14ኛ ጥያቄ፡- ሮሜ 16:17-27 እንብብ። ሀ) አማኞች መጠንቀቅ ያለባቸው ከምን ዓይነት ሰዎች ነው? ለ) እንደነዚህ ዓይነት ሰዎች ሲያጋጥሟቸው ምን ማድረግ አለባቸው? ሐ) እነዚህ ሰዎች በእርግጥ የሚያገለግሉት ማንን ነው? መ) እነዚህ ሰዎች ተንኮል የሌለባቸውን ሕዝቦች የሚያታልሉት እንዴት ነው?

15ኛ ጥያቄ፡- ሀ) ከመልካም ነገር ጋር ባለ ግንኙነት የሮም አማኞችን ምን ዓይነት ሰዎች እንዲሆኑ ይፈልጋል? ለ) ከክፉ ነገር ጋር ባለ ግንኙነት ጳውሎስ የሮም አማኞችን ምን ዓይነት ሰዎች እንዲሆኑ ይፈልጋል?

16ኛ ጥያቄ፡- ሀ) የሰላም አምላክ ፈጥኖ ምን ያደርጋል? ለ) ከቁ. 17 እና 18 ማስጠንቀቂያ በኋላ ይህ ነገር የሮም አማኞችን እንዴት ያበረታታል?

17ኛ ጥያቄ፡- የሮሜን መልእክት በሚጽፍበት ጊዜ ከጳውሎስ ጋር ከአገልጋዮቹ መካከል የነበረው ማን ነው?

18ኛ ጥያቄ፡- የሮሜን መልእክት በእጁ የጻፈለት የጳውሎስ ጸሐፊ ስም ማን ነው?

19ኛ ጥያቄ፡- የኤርስጦስ የተለየ ተግባር ምንድን ነው?

ጳውሎስ መጽሐፉን ከመዝጋቱ በፊት ለሮም ቤተ ክርስቲያን የሚጽፈው አንድ የመጨረሻ ማስጠንቀቂያ አለ። ማስጠንቀቂያው ይህንን ትምህርት በመቃወም በቤተ ክርስቲያን መለያየትንና ማሰናከያን ከሚያመጡ ሰዎች እንዲጠነቀቅ ነው። ጳውሎስ «በተቀደሰ አሳሳም ሰላምታን እንዲሰጣጡ» መጥቀሱ በሮም ቤተ ክርስቲያን ባለ ፍቅርና እንድንት ላይ ስለሚመጣ አደጋ እንዲያስብ አደረገው። ጳውሎስ በቁ. 19 እንደሚጠቅሰው፡ የሮም ቤተ ክርስቲያን በወንጌል ያላት ታማኝነት የታወቀ ነበር፤ ስለዚህ ረጅም ማስጠንቀቂያ ሊሰጣቸው አላስፈለገውም። ነገር ግን በየቤተ ክርስቲያኑ እየዞሩ በአማኞች መካከል መከፋፈልን የሚያመጡ ብዙ ሐሰተኛ አስተማሪዎች ነበሩ፤ ስለዚህ ጳውሎስ ቢያንስ አጠር ያለ ማስጠንቀቂያ መስጠት እንዳለበት ተንክቦ።

ጳውሎስ ከሐሰተኛ ትምህርቶች «እንዲጠነቀቁ» ለማሳስብ ጠንካራ ቃል ሲጠቀም አናያለን። ለሐሰተኛ ትምህርት የግድየለሽነት ዝንባሌ ሊያሳዩ አይገባም። ሁልጊዜ በተጠንቀቅ ላይ መሆን አለባቸው። የሐሰተኛ አስተማሪዎችን ስልትና እሳብ በማወቅ እንዳያታልሏቸው መጠንቀቅ አለባቸው። የእነዚህ ሐሰተኛ አስተማሪዎች የሥራ ውጤት የሮም ቤተ ክርስቲያን እንድትከፋፈል ቀደም ባለው ጊዜ ከተማሩት እውነተኛ

ትምህርት ፈቀቅ እንዲሉና እንዲሰናከሉ ማድረግ ነው። ይህንን ሐሰተኛ ትምህርት እንዳወቁ ወዲያውኑ መራቅ አለባቸው። በቤተ ክርስቲያናቸውም ሐሰተኛ አስተማሪዎች ትምህርታቸውን እንዲያስፋፉ መፍቀድ የለባቸውም።

እነዚህ ሐሰተኛ አስተማሪዎች ከውጭ ክርስቶስን እንደሚያገለግሉት ሆነው ይቀርባሉ፤ ስለ እርሱ ያወራሉ፤ ያመሰግኑታልም፤ እውነተኛ የውስጥ ስሜታቸው ግን እራሳቸውን ማገልገል ነው። ሥጋዊ ፍላጎታቸውን ለማርካትና በርካታ ገንዘብ ለመስብሰብ «አገልግሎት» የሚል ቃል ይጠቀማሉ። ስልታቸው ምንድን ነው?

እውቀት የሌላቸውንና ገር የሆኑትን ሰዎች በጎ የሚመስል ቃል በመናገር በማታለል ላይ ትኩረት ያደርጋሉ። ጳውሎስ የእነዚህ ሰዎች ውጫዊ ንግግር በጣም የሚነካ መሆኑን ለመግለጽ በሚያቆላምጥ ንግግር ይጠቀማል። ለሚሰሙአቸው ሰዎች ንግግራቸው የጓደኝነት ዓይነት ነው። አድማጮቻቸው እነርሱን የመወደድና የመንከባከብ ስሜት እንዲኖራቸው ያደርጋሉ። ሌሎች ንግግራቸውን በሚያዳምጡበት ጊዜ በሚጠቀሙበት ቃል ልባቸው የተነካና የተባረኩ ይመስላቸዋል። ንግግራቸው ኃይለኛና አስደናቂ ስለሚመስል፤ እነዚህ የሐሰት አስተማሪዎች በእርግጥ መንፈሳዊ ሰዎች ናቸው ብለው ይመስከራሉ፤ ነገር ግን መልእክታቸው ከእውነተኛው ወንጌል ጋር በመጋጨት፤ በቤተ ክርስቲያን መካከል መከፋፈልን ያመጣል። ጳውሎስ የሮሜን አማኞች የሚያስጠነቅቀው አስተማሪዎች ወይም አገልጋዮች ተብለው ቤተ ክርስቲያንን የሚከፋፍል አስደናቂ መልእክትን የሚያመጡና ቀደም ብለው ከስሙት ወንጌል ጋር የሚጋጭ ነገር የሚያቀርቡ ሰዎች፤ ከሕይወታቸውና ከቤተ ክርስቲያናቸው ሊወገዱ የሚገባቸው ሐሰተኛ አስተማሪዎች እንደሆኑ በመግለጽ ያስጠነቅቃቸዋል።

ጳውሎስ የሮም አማኞች እስካሁን ድረስ ለሐሰተኛ ትምህርትና ለመከፋፈል መንገድ እንዳልከፈቱ ያረጋግጥላቸዋል። ለወንጌልና ለእግዚአብሔር ቃል ያላቸው መታዘዝ በሮም ግዛት ሁሉ ውስጥ የታወቀ ስለሆነ ለጳውሎስ ልብ ከፍተኛ ደስታን አምጥቶለታል። ታዛዥነታቸውን ለመልካም ነገር ብልህ በመሆንና ለክፉ ነገር ደግሞ የዋህ በመሆን መቀጠል ይችላሉ። ይህ ማለት ታዛዥነታቸውን የሐሰተኛ አስተማሪዎችን አስደናቂና መልካም የሚመስል ቃል ከመከተል ይልቅ ጥናታቸውንና ኃይላቸውን በራሳቸው የግል ሕይወትና ለሌሎች ሕይወት መልካም

በማድረግ ላይ ማተኮር አለባቸው። ሐሰተኛ ትምህርት ምንም እንደማያውቁና እንደማይፈልጉት ሊሆኑና ሊተውት ይገባል። ምክንያቱም ሐሰተኛ ትምህርት በሕይወታቸው ወደ ክፉ ነገር፣ በቤተ ክርስቲያን ደግሞ ወደ መዘፋፈል ያመራልና ነው።

ጳውሎስ ይህንን ክፍል ሰይጣንና መልእክቶቹ መከፋፈልን የሚያመጡ ቢሆኑም እንኳ እግዚአብሔር የሰላም አምላክ ስለሆነ፣ በእርሱ መልካም ጊዜ ሰይጣንና ቤተ ክርስቲያንን የመከፋፈል አሳቡን ያጠፋል በማለት ያጠቃልላል። በዚህ ቦታ ጳውሎስ እግዚአብሔርን «የሰላም አምላክ» ማለቱና ሰይጣንን ያጠፋል ማለቱ የሚያስደስት ነው። አንዳንድ ሰዎች በቤተ ክርስቲያን ውስጥ ሰላምን ለመጠበቅ፣ ሐሰተኛ አስተማሪዎችን መቃወም አያስፈልግም ብለው ያምናሉ፤ ነገር ግን አንድ ሰው ሰዎችን ወደ ገሃነም የሚልክ የሐሰት ትምህርት የሚያስተምር ከሆነ እንዲያቆም መደረግ አለበት። ሐሰተኛ ትምህርቱ ግለሰቦችን ኮብልለው እንዲጠፉ ማድረግ ብቻ ሳይሆን ቤተ ክርስቲያንን በመከፋፈል ያጠፋል። እግዚአብሔር አንድ ቀን ሰይጣንና ሰዎችን የማስኮብለል መከራውን ያጠፋል። የእግዚአብሔር ሰዎች ቤተ ክርስቲያንን በሐሰተኛ ትምህርታቸው ሊከፋፍሉ የሚጥሩ የሐሰተኛ አስተማሪዎችን ክፉ ሥራ ለማስቆም መፍራት የለባቸውም። በምጪረሻ፣ በሌሎች መልእክቶች እንደሚያደርገው ሁሉ ጳውሎስ ለሮም አማኞች ጸጋን ይመኝላቸዋል።

ቤተ ክርስቲያንን የሚከፋፍሉ ሐሰተኛ አስተማሪዎች አሁንም ቢሆን አስቸጋሪዎች ናቸው። ብዙ ጊዜ መልእክቶቻቸውንና መጽሐፍቶቻቸውን ግሩምና መንፈሳዊ ይመስላሉ። ብዙ ጊዜ ቃላቸው በሚስማቸው ዘንድ በረከትን የሚያመጣ ይመስላል፤ ነገር ግን ትምህርታቸው በቤተ ክርስቲያን መከፋፈልን የሚያመጣ ወይም ከተሰበከው ወንጌል የሚጋጭ ከሆነ ሐሰተኛ ትምህርት ነው። በዚህ ዘመን ያለች ቤተ ክርስቲያንም እራሷን ከእንደዚህ ዓይነት ትምህርት ነቅታ መጠበቅ አለባት። የቤተ ክርስቲያን መሪዎች በዚህ ጉዳይ ሊዘናኑ ወይም ግድየለሽ ሊሆኑ አይገባም። የቤተ ክርስቲያን አባሎቻቸውን በሐሰተኛ ትምህርት አደገኛነት ላይ ሥልጠና ሊስጧቸው ይገባል። የማይታወቅ አስተማሪ በቤተ ክርስቲያናቸው ወይም በሕዝባቸው መካከል እንዲያስተምር ዕድል እንዳይሰጠው ማድረግ አለባቸው።

20ኛ ጥያቄ፡- ሀ) በአካባቢህ ሰላላ ልትጠቅሰው የምትችለው የሐሰት ትምህርት በምሳሌነት ጥቀስ። ለ) ሐሰተኛ አስተማሪዎች ልብን የሚነካና የፍቅር በሚመስል ቃል ሰዎችን ለማታለልና ቤተ ክርስቲያንን ለመከፋፈል የሚጠቀሙት እንዴት ነው? ሐ) ቤተ ክርስቲያንህ ከእንደዚህ ዓይነት የሐሰት ትምህርት ምእመናኑን ለመጠበቅ ምን ማድረግ አለባት?

የሮሜ 16፡17-20 ማጠቃለያ፡- ጳውሎስ ለራሳቸው ጥቅም ብለው ወደ ሮም ቤተ ክርስቲያን በመምጣት በሚያባብሉ አታላይ ንግግራቸው ቤተ ክርስቲያንን ለመከፋፈል ስለሚያስቡ ሰዎች ያስጠነቅቃል።

በቆሮንቶስ ከጳውሎስ ጋር ከነበሩ አንዳንድ ክርስቲያኖች የተላኩ ሰላምታዎችም ይቀርቡ ነበር። የመጀመሪያው በጳውሎስ ሁለተኛና ሦስተኛ የወንጌል ጉዞ አብሮት ከነበረው፣ በአምነት ልጁ ከሆነውና ከታማኝ ባልደረባው ከጢሞቴዎስ ጋር ነበር። አንዳንዶች ሉቂዮስ የሉቃስን ወንጌል የጻፈው ዶክተር ሉቃስ ነው ወይም በሐዋ. 13፡1 ላይ የምናገኘው ሉክዮስ ነው ይላሉ፤ ነገር ግን ይህ ስው ማን እንደሆነ ምንም ግልጽ የሆነ መረጃ የለም። ኢያሱን ምናልባት በተሰሉንቂ የነበረው ኢያሱን ሊሆን ይችላል (የሐዋ. 17፡5)። ሱሊጲፕሮስ ደግሞ በቤርያ የነበረው ሱሊጲፕሮስ ሊሆን ይችላል (የሐዋ. 20፡40)፤ ነገር ግን ማንም ስው ይህንን ማረጋገጥ አይችልም። እነዚህ ሰዎች ሁሉ የጳውሎስ «ዘመድ» የሆኑት አይሁዳውያን በመሆናቸው ሊሆኑ፣ በቆሮንቶስ ከእርሱ ጋር ያገለግሉ ነበር።

በቁ. 22 ጤርጥዮስ የተባለው ሰው ግላዊ ሰላምታውን ለሮም አማኞች በማቅረብ ይህንን መልእክት የጻፈላቸው አርሱ እንደሆነ ይናገራል። በምዕራፍ አንድ መጽሐፉን በመጻፍ የጤርጥዮስ ድርሻ ምን እንደነበረ ተነጋግረናል። እርሱ የጳውሎስ ጸሐፊ ሆኖ ጳውሎስ እንደ ነገረው መልእክቱን ጻፈ። ምናልባት ጳውሎስ አንዳንድ አላቡን እንዴት በቃል እንደሚገልጠው ረድቶት ይሆናል። ይህ ከሆነ በአስተሳሰቡ በመንፈስ ቅዱስ ተመርቶ ነበር ማለት ነው። ጤርጥዮስ አሁን ባሪያ የሆነ ወይም ቀደም ብሎ ባሪያ የነበረ ሰው ነው። የሰሙ ትርጉም «ቁጥር ሦስት» ማለት ነው። በባሪያ ቤተሰብ የሚወለድ ሰው ብዙ ጊዜ ቋሚ ስም አይሰጠውም፤ ነገር ግን በአወላለድ ቅደም ተከተላቸው በቀላሉ በቁጥር ይለዩ ነበር።

በቁጥር 23 ሦስት የቆሮንቶስ ቤተ ክርስቲያን አባላት ሰላምታቸውን ይልካሉ። ጳውሎስ በቆሮንቶስ በሚሆንበት ጊዜ የሚያርፍበት ቤት ባለቤት የነበረ ጋይዮስ ሲሆን፡ ቤቱም የቆሮንቶስ ክርስቲያኖች ለእምልኮ ከሚሰበሰቡባቸው ቤቶች አንዱ ነበር። ጳውሎስ በ1ኛ ቆሮ. 1:14 የሚናገርለት ጋይዮስ ይኸኛው ጋይዮስ ሳይሆን አይቀርም። ጳውሎስ ኤሪስጦስን የከተማው መጋቢ ብሎ ይጠራዋል። በቀድሞው የቆሮንቶስ ከተማ ሳይ የመሬት ቁፋሮ ጥናት የሚያካሄዱ (አርኪዮሎጂስቶች)፡ በጳውሎስ ዘመን ከነበሩ ዋና ዋና መንገዶች እንዲያን በጥናት አግኝተዋል። በአንድ በተገኘ ድንጋይ ሳይ የሚከተለው ጽሑፍ ተቀርጾለል፡- «የከተማው መጋቢ የሆነው ኤሪስጦስ ይህንን መንገድ ለማስደልደል የወጣውን ወጪ ከፈለ»። ይህ ኤሪስጦስ በቆሮንቶስ ከፍተኛ የከተማዋ ባስሥልጣን የነበረና የቆሮንቶስ ቤተ ክርስቲያንም አባል የነበረ ሰው ነው። በሌላ በኩል ቊኦስፕሮስ የተባለው ለሮም ቤተ ክርስቲያን ሰላምታ የሚያቀርበው ሰው ባሪያ መሆኑ እርግጠኛ ነው። ቊኦስፕሮስ ማለት «ቁጥር አራት» ማለት ሲሆን እንደ ጤርጥሮስ በባሪያ ቤተ ሰብ የተወለደና በሰም ፈንታ መለያ ቁጥር የተቀበለ ሳይሆን አይቀርም። ሰላምታ እንዲያቀርቡ ከቆሮንቶስ ቤተ ክርስቲያን የተፈቀደላቸው ሦስት ሰዎች እነዚህ ስለሆኑ፤ በቆሮንቶስ ቤተ ክርስቲያን የነበሩ ሦስት መሪዎች ሳይሆኑ አይቀሩም። የመጀመሪያይቱ ቤተ ክርስቲያን እንደ ኤሪስጦስ ያሉትን ሀብታሞችና ታዋቂ ሰዎችን እንደዚሁም እንደ ቊኦስፕሮስ ያሉትን ድሆችና በዓለም ፊት ታዋቂ ያልሆኑትን ሰዎች ሁሉ በአባልነት የያዘች ነበረች፤ ዳሩ ግን በክርስቶስ ቤተ ክርስቲያን ውስጥ እነዚህ ሰዎች እኩል፤ እግዚአብሔርን በእኩልነት የሚያገለግሉና ቤተ ክርስቲያንን በእኩልነት ሊመሩ የሚችሉ ነበሩ።

21ኛ ጥያቄ፡- ሀ) የአንተ ቤተ ክርስቲያን ከተለያዩ የኅብረተሰቡ ክፍሎችና የተለያዩ የኑሮ ደረጃ ካላቸው ሰዎች የተመሠረተች ናት ወይስ ከአንድ የኅብረተሰብ ክፍልና ከአንድ ዓይነት የኑሮ ደረጃ ብቻ? ለ) የቤተ ክርስቲያንህ ለመራራ ድሆችና በዓለም ፊት የማይጠቅሙ የሚባሉ ሰዎችንም የሚጨምር ነው ወይስ ሀብታሞችና በዓለም አይን በጣም ጥሩ ስፍራ ያላቸውን ሰዎች ብቻ? ሐ) የቀድሞይቱን ቤተ ክርስቲያን ፈሰግ በመከተል፤ ቤተ ክርስቲያንህ እንደ መሪዎች የምትመርጣቸው ሰዎችን ሁኔታ ላይ ምን ለውጥ መደረግ አለበት?

በአንዲት ቤተ ክርስቲያን መሪዎችን ከሀብታምና በዓለም ፊት ጥሩ ስፍራ ካላቸው ሰዎች መካከል ብቻ መመረጥ ብዙ ጊዜ የሚያጋጥም ፈተና ነው፤ ስለዚህ ለብዙ ጊዜ የቤተ ክርስቲያንን ሽማግሌዎች ሆነው የሚመረጡ ሰዎች የንግድ ሰዎች፤ በመንግሥት ቢሮዎች ውስጥ የሚሠሩ ሰዎች ወይም በአንድ ወይም በሌላ መንገድ የተሳካላቸው ሰዎች ብቻ ናቸው፤ ነገር ግን ለመሪነት ትክክለኛ መመዘኛዎች የሚሆኑ በ1ኛ ጢሞ. 3:1-13ና በቲቶ 1:6-9 የሚገኙት መንፈሳዊ ብስሶቶች ናቸው። አንዲት ቤተ ክርስቲያን ከመሪዎች መካከል ከዝቅተኛው የኅብረተሰብ ክፍልና ዝቅተኛ የኑሮ ደረጃ ያላቸው ሰዎች የማይገኙባት ከሆነ፤ መሪዎችን ለመምረጥ የተጠቀሙበት መመዘኛ መጽሐፍ ቅዱሳዊ ይሁን ወይም ዓለማዊ በሚገባ መመርመር አለባት።

አንዳንዶቹ የጥንታዊት ግሪክ ጽሑፎች ቁ. 24ን አይጨምሩም፤ ነገር ግን በቀጥታ ወደ ቁጥር 25 ይሄዳሉ። አዲሱ የአማርኛ ትርጉም ቁ. 24ን በቅንፍ ያስቀመጠበት ምክንያት ይህ ነው፤ ነገር ግን ይህ ቁጥር ከቁጥር 20 መጨረሻ ጋር በጣም ተመሳሳይና ጳውሎስ ሌሎች መልእክቶቹን ከሚደመድምበት መንገድ ጋር አንድ ዓይነት ነው። ይህም የእግዚአብሔርን ጸጋ እንባቢያን መመኘት ነው፤ ስለዚህ የጥቅሱ አሳብ በእግዚአብሔር መንፈስ ምሪት መጻፉ ግልጽ ነው።

የሮሜ 16:21-23 ማጠቃለያ፡- ከጳውሎስ ጋር በቆሮንቶስ የሚያገለግሉ ሰዎች ለሮም አማኞች ሰላምታ ይልካሉ።

ጳውሎስ ለአንባቢዎቹ ጸጋን ከተመኘ፤ መልእክቱን የቡራኪ ጸሎት በመጻለይ ይዘግዋል። ይህንን የቡራኪ ጸሎት በነገው ትምህርታችን የመጀመሪያው ክስባ አካል እድርገን እናጠናዋለን።

ሦስተኛ ቀን፡

ሮሜ 16:25-27ና ክስባ

በሮሜ መልእክት የመጨረሻ ሦስት ቁጥሮች ወንጌልን በገስጠው በእግዚአብሔር የበረከት ቡራኪ ይናገራል። በዚህ መጽሐፍ ውስጥ በሙሉ ያለው የጳውሎስ ዋና አሳብ የእግዚአብሔር ወንጌል ነው፤ ስለዚህ ይህ መጽሐፍ እግዚአብሔር ስለሰጠው ስለ ጸጋ ወንጌል በማመስገን መፈጸሙ እጅግ የሚስማማ ነው።

22ኛ ጥያቄ፡- ሮሜ 16:25-27 ሦስት ወይም አራት ጊዜ አንብብ። በማለታዎቹ ደብተርህ ላይ በእነዚህ በሦስት ቁጥሮች የሚገኙትን እያንዳንዱን ሐረግ በአጠገቡ ክፍት ቦታ እየተውህ ዳፍ። በዚህ ቡራኬ ውስጥ ያሉትንና ትኩረት የተሰጣቸውን፤ የተደገሙትን የሮሜን መጽሐፍ ዋና አላቦችን አሰብ። ወደኋላ ተመለስና የሮሜን መጽሐፍ ባጠቃላይ በማንበብ በዚህ ክፍል ያሉትን ዋና ዋና አላቦች ላይ የሚያተኩሩ ክፍሎችን ፈልግ። በቡራኬው ውስጥ ባለው በእያንዳንዱ ሐረግ አጠገብ ይህ ሐረግ የሚያጠቃልላቸው የሚመስሉትን ቁጥሮችና ምዕራፎች ዳፍ።

ጳውሎስ ለሮሜ ሰዎች የጻፈውን መልእክት የሚያጠቃልለው እግዚአብሔርን በማመስገንና ለጥበቡ በኢየሱስ በኩል ክብርን ሁሉ በመስጠት ነው (ቁ. 27)፤ ነገር ግን ጳውሎስ እግዚአብሔርን ለጥበቡ በሚያከብርበት ጊዜ፤ አንድ በግልጽ በአእምሮው የሚያሰበው ነገር አለ። እግዚአብሔርን በወንጌል ስለተገለጠው ጥበቡ ያመስግንዋል። እግዚአብሔር እንዲመስገን ታላቅ ዋጋ የሰጠው የወንጌል ነገር ምንድነው?

- 1) «ወንጌል» (አዲሱ የአማርኛ ትርጉም «የምሥራች ቃል» ይለዋል)፡- ጳውሎስ ጠቅላላ ሕይወቱን ሰዎች በእግዚአብሔር ፊት ጻድቅ እንደሚሆኑ የሚናገረውን መልካሙን የምሥራች ለማስፋፋት ሰጥቷል። ይህ የእርሱ ወንጌል ነበር። ይህ ሲለብከው የነበረው መልእክቱ ነው። ይህ በሕይወቱ እጅግ በጣም አስፈላጊው ነገር ነበር (ሮሜ 1:1-17፤ 9:1-3፤ 10:1፤ 15:14-33)።
- 2) «ስለ ኢየሱስ ክርስቶስ እንደ ተሰበከ» (አዲሱ የአማርኛ ትርጉም «ስለ ኢየሱስ ክርስቶስ የማበሥረው» ይለዋል)፡- የወንጌሉ ዋናው የደም ሥር የሆነው የክርስቶስ ኢየሱስ ስብእና በመስቀሉ ላይ ያከናወነው ሥራ ነው። ክርስቶስ ሰው ባይሆንና ለዓለም ባይሞት ኖሮ የሚሰበክ አንዳችም ነገር አይኖርም ነበር (ሮሜ 3:21-31፤ 5:6-11)።
- 3) «ከዘላለም ዘመንም የተሰወረው» (አዲሱ ትርጉም «ለብዙ ዘመናት ተደብቆ የቆየው» ይለዋል)፡- በአብዛኛው የዓለም ታሪክ ይህን ወንጌል በግልጽ ሰዎች አልተረዱትም። እግዚአብሔር የጸጋን ወንጌል በብሉይ ኪዳን ገልጾታል። ሰዎች ግን ምላሽ አልሰጡትም። አይሁዶች ሕግ ላይ ከመጠን ያለፈ ትኩረት ሰላደረጉ የጸጋ ወንጌል

ተሰወረባቸው፤ አሕዛብም ጀርባቸውን ለእግዚአብሔር ስለሰጡ ስለ እርሱ የሚኖራቸውን ጠቅላላ እውቀት አጡ። የወንጌል መልእክት በግልጽ የታየው በክርስቶስ ሕይወት፤ ሞትና ትንሣኤ ነው (ሮሜ 1:18-3:20)።

- 4) «አሁን ግን የታየው ከነቢያትም መጻሕፍት የዘላለም እግዚአብሔር እንደ አዘዘ» (አዲሱ የአማርኛ ትርጉም «ይህምን እውነት አሁን በነቢያት መጻሕፍት አማካይነት በግልጽ ታይቶአል» ይለዋል)፡- በክርስቶስ የብሉይ ኪዳን ነቢያት እውነት ሁሉ ግልጽ ሆነ። ብሉይ ኪዳን በአጠቃላይ፤ ወደ ክርስቶስና ወደ ደኅንነት ይጠቁማል። ጳውሎስ «በነቢያት መጻሕፍት» ሲል፤ የራሱን ጽሑፎች የሚጨምሩትን የአዲስ ኪዳን አጠቃላይ መጻሕፍት ማለቱ ነው (ሮሜ 1:2፤ 3:21-32፤ 4:1-25፤ 9:1-11:36)።
- 5) «ለእምነት መታዘዝ ይሆን ዘንድ» (አዲሱ የአማርኛ ትርጉም «አምነው እንዲታዘዙ» ይላል)፡- ከእግዚአብሔር ፊት ጻድቅ የሚከንበት ብቸኛው መንገድ እምነት ብቻ ነው። በእግዚአብሔር ፊት ጻድቅ መሆን ግን መጨረሻ ክርስቲያናዊ ልምምድ አይደለም። እግዚአብሔር ሰዎችን በእርሱ ፊት ጻድቃን የማድረግ ዓላማ፤ አዲስ ሕይወት እንዲኖሩና በመንፈስ ቅዱስ ኃይል እንዲታዘዙት ነው (ሮሜ 3:21-5:5፤ 6:1-8:17፤ 12:1-15:7)።
- 8) «አሕዛብ ሁሉ» (አዲሱ የአማርኛ፡- «ሕዝቦች ሁሉ እንዲያውቁት» ይላል)፡- ብሉይ ኪዳን፤ እግዚአብሔር የጽድቅን ምሥራች ቃል የመሰጠት ዕቅዱ ለሕዝብ ሁሉ (ለአይሁድም ሆነ ለአሕዛብ) መሆኑን ይጠቁማል። ይህ የእግዚአብሔር ዓላማ አሁን ጳውሎስና ሌሎች ሐዋርያት ወንጌልን ለሰዎች ሁሉ ለማዳረስ በመነሣታቸው ሲሟላ እናያለን (ሮሜ 3:21-31፤ 15:8-13)።
- 7) «ሊያበረታችሁ ለሚችለው» (አዲሱ የአማርኛ ትርጉም «ጸንታችሁ እንድትቆሙ ሊያደርጋችሁ ይችላል» ይላል)፡- አንድ ሰው በእግዚአብሔር ፊት ጻድቅ በሚሆንበት ጊዜ፤ ከእግዚአብሔር ጋር ሙሉ በሙሉ ሰላም ይሆናል። በመንፈስ ቅዱስ ሕልውና እግዚአብሔር ከእርሱ ጋር ለመኖር ይመጣል። ከእግዚአብሔር ጋር የሚኖረው ግንኙነት ሙሉ በሙሉ ይመሠርትና ከእግዚአብሔር ጋር ያለውን ግንኙነት ሊያቋርጥ የሚችል አንዳችም ነገር ላለመኖሩ ዋስትና ይኖረዋል (ሮሜ 5:1-21፤ 8:1-39)።